

శాస్త్ర గురుబోధలను, మఱి స్వానుభవము
కలిమి, నెద్దాని నరుఁ డేడుగడగ నమ్ము
నదియెశ్రేష్ఠంబుఁ, బరమమౌనదియ, యదె జ
గంబునన్ వాని కవలంబ నంబు సాయి !


ఓమ్.

శ్రీ సాయీ సద్గుర వేదము.

శ్రీ సాయీ మననము

(మూడు సర్గములు)

Acc. No : 15986



1135
R08

రచయిత :

బాపట్ల హనుమంతరావు,

శ్రీ సాయీ కుటీరము,

చిన్నగంజాము.

ప్ర శం స



‘పూజా స్తవంబు’ లమృతపు

భోజనములు, సాయిభక్త పురుషార్థ శ్రీ

భాజనములు, దైవత నీ

రాజనములు, సాధుభావ రస వీజనముల్.

*

*

*

జననం బభ్యుదయములకు,

ఖననము సద్భక్తి భూమి గర్భ మణులకున్,

హనన మఘములకు, ‘సాయి

మననం’ బాషధము జనన మరణములకున్.

చీ తాల }
21-8-58 }

బందా ఆదినారాయణ.

పోషకులు

1. శ్రీ పొదిల విశ్వనాథశర్మగారు, S. ఇల్లిందలపర్య
(ప. గో. జిల్లా) రూ. 116
2. శ్రీ రామాయణము లోవరాజుగారు, అధ్యక్షుడు
శ్రీ సాయీ సమాజము, తుని 20
3. శ్రీ రావుల దేవేంద్రనాథము పంతులుగారు పేరాల,
(బాపట్ల తాలూకా) 20
4. శ్రీ నోరి వేంకటేశ్వర్లుగారు I. L. T. D. C. Ltd.
చీరాల 20
5. శ్రీ మామిడి వెంకటరమణగారు Cloth Merchant, తుని 10
6. శ్రీ K. మాధవరావు నాయుడుగారు, సీతాఫల్మండి
సికిందరాబాద్ 10
7. శ్రీ R. శ్రీనివాసరావుగారు, Asst. Surgeon
జగ్గయ్యపేట 10
8. శ్రీ అద్దంకి వెంకటకృష్ణయ్యపంతులుగారు Land-Lord
ఒంగోలు 10
9. శ్రీ అడుసుచుల్లి శ్రీనివాసరావు పంతులుగారు
వేటపాలెం, (బాపట్ల తాలూకా) 10
10. M. K. V. శర్మగారు, సబ్ రిజిస్ట్రార్
పాలమనేరు, (చిత్తూరు జిల్లా) 10
11. M. రత్నేశ్వరరావుగారు, ఓవర్ సీరు
పాలమనేరు, (చిత్తూరు జిల్లా) 10
- 12 శ్రీ రావినూతల సత్యనాథాయణగారు,
S. E. I. డిస్పెన్సరీ, గుంటూరు 10
- 13 శ్రీమతి కమలా వేంకటరత్నంగారు
శ్రీ సాయీ మందిర ప్రతిష్ఠాపకురాలు, కాకినాడ 10

- 14 శ్రీ K. V. చలపతిరావుగారు, అరండల్ పేట గుంటూరు 10
- 15 శ్రీ కరి వెద మనిరెడ్డిగారు
S. ఇల్లిందలపయ్య ప. గో. జిల్లా 10
16. శ్రీ కరి నాగిరెడ్డిగారు (Post Master)
S. ఇల్లిందలపయ్య ప. గో. జిల్లా) 10
17. శ్రీ సత్తి వెంకటరెడ్డిగారు S/o సాహెబురెడ్డిగారు
S. ఇల్లిందలపయ్య (ప. గో. జిల్లా) 10
18. శ్రీ మల్లిడి సత్తిరెడ్డిగారు, S. ఇల్లిందలపయ్య. ప. గో. జిల్లా) 10
19. శ్రీ కరి నాగిరెడ్డిగారు S/o వెంకన్న గారు. డిటా' 10
20. శ్రీ ద్వారంపూడి వెంకటరెడ్డిగారు. వెలగలేరు, డిటా 10
21. శ్రీ R. S. సోమయాజులుగారు
I. L. T. D. Co. Ltd., చీరాల 10
22. శ్రీ వేదుల రామమూర్తిగారు, నరసింగరావుపేట, అనకాపల్లి. 10
23. శ్రీ R. S. సోమయాజిగారు
Building Inspector అమలాపురం 10
24. శ్రీ G. విశ్వనాథం చెట్టిగారు Registrar,
Co-operative Societies. Hyderabad. 10
- 25 శ్రీ దేవత నుబ్బారావుగారు
Assistant District Judge. శ్రీకాకుళం. 10
26. శ్రీ P. C. రంగారావు పంతులుగారు
Dt. National Savings organiser. కర్నూలు 10
27. శ్రీ గుంటూరు సత్యనారాయణగారు
I. L. T. D. Co. Ltd., పరుచూరు, 10
28. శ్రీ గంగరాజు మార్కండేయ శర్మగారు
I. L. T. D. Co. Ltd., కొమ్మూరు 10
29. శ్రీ రాజయోగి. దేవత రంగనాథరావుగారు
శివానందాశ్రమ స్థాపకులు, తుని. 10

30. శ్రీ R. అనందరావు పాత్రోగారు Secretary, మా
Co-op. Urban Bank పల్లకిమిడి 10
31. శ్రీ అప్పారెడ్డి అర్జునరావుగారు. వేగివారిపాలెం, తూ.గో.జిల్లా. 10
32. శ్రీ Y. A. చలపతిరావుగారు, పోలింఘర్, చిత్తూరుజిల్లా. 10
33. శ్రీ P. V. సుబ్బారావుగారు
Spl. Revenue Inspector, చీరాల. 10
34. శ్రీ P. సుందరరామ శాస్త్రిగారు
I. L. T. D. Co. Ltd., చీరాల. 10
35. శ్రీ రావెల వేంకటసీతారామారావుగారు(కరణంగారు) రావెల 10
36. శ్రీ L. శోభన రామసింగ్ గారు
Sub Post-master మోపిదేవి (కృ. జిల్లా) 10
37. శ్రీ లక్ష్మిరెడ్డి చిన పాపిరెడ్డిగారు
పంచాలతీబోర్డు ప్రెసిడెంట్-వల్లభాపురము (తెనాలి తా.) 10
38. శ్రీ లక్ష్మిరెడ్డి లక్ష్మారెడ్డిగారు Land-Lord
వల్లభాపురము తెనాలి తాలూకా. 10
39. శ్రీ లక్ష్మిరెడ్డి సుబ్బారెడ్డిగారు S/O స్వామిరెడ్డిగారు
Land Lord వల్లభాపురము, తెనాలి తాలూకా. 10
- 40 శ్రీ రావినూతల శ్రీరాములుగారు Head-master
B. H. School వల్లభాపురము తెనాలి తాలూకా. 10
41. శ్రీ వ్యాసం వీరాంజనేయరావుగారు జగన్నాథపురము
కాకినాడ. 10
42. శ్రీ S. V K. రాజశేఖరరావుగారు
పోస్టల్ నూపరిం టెండ్లెంట్ ఆఫీసు, చిలకలూరి. 10
43. శ్రీ గామరాజు వేంకటేశ్వరరావుపంతులుగారు D. S. P.
(Retired) శ్రీ సాయీమందిర ప్రతిష్ఠాపకులు గుంటూరు 10
44. శ్రీ ప్రభల తిలక్ గారు National Tobacco Co.,
గుంటూరు. 10
45. శ్రీ మన్నె వెంకటనారాయణ చౌదరిగారు Land Lord
కొడమంచిలి (కృషా జిల్లా) 10

46. శ్రీ నాగభైరవ వెంకటరత్నంగారు (శ్రీసాయిమందిరము
తరపున) వేంట్రీప్రగడ (కృష్ణాజిల్లా) 10
47. శ్రీ చివుకుల వీరగాఢవయ్యగారు (Retired teacher
Municipal high school) చీరాల. 10
- 48 శ్రీ V. శేషగిరిరావుగారు Teacher Manager చీరాల 10
49. శ్రీ A. నాగభూషణంగారు Progress asst.
B. D. O's office మద్దిపాడు. 10
- 50 శ్రీ రాత్నబండి సత్యనారాయణగారు Head master
B. H. School పెనమలూరు (కృష్ణాజిల్లా) 10
- 51 శ్రీ వల్లభ నేని సూర్యనారాయణగారు మంజులూరు ,, 10
- 52 శ్రీ రావినూతల అంజయ్యగారు S/O కామయ్యగారు
రావినూతల (ఒంగోలు తాలూకా) 10
- 53 శ్రీ M. S. మూర్తిగారు (Income tax Officer)
నాగపూరు 10
- 54 శ్రీ ఆకుల రంగారావుగారు I.L.T.D. Co. Ltd., చీరాల 10
- 55 శ్రీ V. వెంకటేశ్వరరావుగారు
Plat-form contractor చినగంజామ 10
- 56 శ్రీ వానపాముల సత్యనారాయణగారు
Drawing master. B. H. School మోపిదేవి 10
- 57 శ్రీ రావి రంగయ్యగారు (Land Lord & Mill Owner)
మోపిదేవి 10
- 58 శ్రీ D. వెంకటేశ్వరరావుగారు Prop: శ్రీ వెంకటరమణ కేఫ్
బ్రాడ్లీపేట, గుంటూరు. 10
- 59 శ్రీ K. V. కాశ్రిగారు I. L. T. D. Co. Ltd., చీరాల 10
- 60 శ్రీ గాలి వెంకటసుబ్బారావుగారు డిటా డిటా 10
- 61 శ్రీ వెలగపూడి సుబ్బారావుగారు ఆత్మకూరు (via) మంగళగిరి
(భక్తుల తరపున) 10

— కృతి భర్త :—

శ్రీకృష్ణరామ దత్తశివ మారుతీస్వరూప సాయీ/బిరుదు



ఇవటనెనుండ నిరక భయమేల : నిప్పు నీబడువుల నాపై, నేన నిర్వహింతు;
నన్నుగను- వేయికన్నుల నిన్ను గందు; శ్రితుని నిన్నెప్పుడో నుపేక్షింతునేమి:

ఓమ్

శ్రీ సాయీ సద్గురవే నమః.

ప్రార్థన.

సాకారుండవో, లేక, ని
రాకారుండవో, మతేమి యగుదువో యెఱుగన్
నాకగునె ? శ్రితుండ, జడుండను,
సాకవె ! నీ కరుణ బటపి సాయీనాథా !

సందేహము లడపవె ! నీ
యందున నేకాంతభక్తి నందింపవె ! ని
న్నందేమట నీకవె ! యథు
సందోహముఁ బాపఁగదవె ! సాయీనాథా !

చేయఁదగని పనులు చేసితి నెన్నియో
చేయఁదగిన వానిఁ జేయనైతిఁ,
గృహఁజైన నాకు నిక వేఱు గతిలేదు
కరుణ బటపి ప్రోవఁ గదవె ! సాయీ !

శ్రీ
అ శీ స్సు

శ్రీ సాయీభక్తులకు ఈ పుస్తకము మిక్కిలి
యుపయోగకరము. శ్రీ సాయీబాబా యీ రచయితను
ఎల్లవిధముల అనుగ్రహించునుగాత !

శ్రీసాయీనిలయము
షెన్నాయినగర్
మద్రాసు 30
11-8-58

స్వామి కేశవయ్య జీ.

విషయ సూచిక

ప్రథమ సర్గము

విషయము	పుటసంఖ్య
ఆశీస్సు	
విజ్ఞప్తి	
మంగళా శాసనము	1
శ్రీ సాయీనామ నిర్వచనము	2
అంజలి	2-4
సాయీనామ మహిమ	4 -16
గురుమహిమ	16-17
గురుస్తుతి	17-22
పాదోదకము	23-25
మంగల ఆరాత్రికము	26
నైవేద్యము	26
అధ్యాత్మిక నైవేద్యము	26
ఆత్మనివేదనము	27-28
కర్పూర హారతి	28
ధ్యానము	28-32
	ద్వితీయ సర్గము
శ్రీ సాయీ మహత్త్వము	33-37
శ్రీ సాయీభక్తికి అధికారి	37-38
శ్రీ సాయీ మంత్రము	38-39
శ్రీ సాయీ నామము-శ్లోకము	39-40
శ్రీ సాయీనామ జప విశేషము	40-42
శ్రీ సాయీ భక్తులు	42-45

బాబా అభయ ప్రదానము	46-48
బాబా బోధ	49-52
శ్రీ సాయీ కృపావిశేషము	53-55
శ్రీ సాయీ ప్రభువే శరణ్యుడు	55-58
నమస్కృతి	58-61
సమాశ్రయము	61-65
నమోవాకములు	65-67

తృతీయ సర్గము

ప్రణతి	68-71
శరణాగతి	71-72
కర్మఫలమనుల్లంఘనీయము	73
శరణాగతి-ఆవశ్యకత	74-77
సాక్షాత్కారము	78-79
సాక్షాత్కార ప్రార్థన	79
శ్రీసాయీ రామునేకాంశమీ సకలజగము	80-82
శ్రీసాయీ నారాయణమంత్రము	82-83
హితబోధ-ఆశ్రయము	83-85
జానము	85-86
బ్రహ్మనంద నిర్వచనము	86-87
సిద్ధాంతము	87
అలిప్తస్థితి	87-89
లయధ్యానము	89-90
ప్రతిజ్ఞ-ప్రార్థనము	90-94
ఫలశ్రుతి	94-99

శ్రీ వేంకటేశాయనమః

శ్రీ సాయీ నాథాయనమః

విజ్ఞప్తి

భక్తజనులారా !

దైవానుగ్రహమునను, సాధుభక్త జనానుగ్రహమునను “శ్రీ సాయీ మననము” అను కృతిని ఆంధ్రప్రదేశ్ కమునకు సమర్పించు భాగ్యము నేటికే గలిగినది. శ్రీ సాయీ బాబా రూపమున నవతరించిన యాపరంధాముఁ డెవఁడెవరిచే నేమేమి చేయించఁ దలఁచెనో వానినిఁ బూర్తిగావించును. ప్రతిజీవియు నేదొక పనికొఱకే యీ ప్రపంచ నాటకరంగమున పాత్రధారియై ప్రవేశించును. ఆపాత్ర కార్యము ముగిసినతోడనే రంగస్థలమునుండి నిష్క్రమించును. మంచి చెడులుగ, ఉచ్చ నీచములుగ, నాయా పాత్రలకార్యములు పాత్రలు గోచరించినను, సకలమును విధి విధానము ననుసరించియే జరుగును. అందఱు రాజులు, మంత్రులుగ, నందఱు భటులుగ నుండిన నాటకము సాగువా? రాజునకు గౌరవము ప్రకటన మంత్రులు భటులుండిననే కలుగును. కుజనులున్నప్పుడే సుజనుల ఆధిక్యత ప్రకటమగును. రావణుఁడే లేకుండిన శ్రీరాముని, దుర్యోధనుఁడే లేకుండిన

ధర్మరాజును గూర్చి మనమింతగా చెప్పుకొనముగదా !
 చీకటియే లేనియెడల సూర్యచంద్రాదులకిట్టి పూజ్యతయేకలు
 గదు జగన్నాటక సూత్రధారుడగు శ్రీనారాయణుడు
 తన విశ్వలీలలఁ బ్రదర్శించుటకు వివిధ గుణాదికములు గల
 పాత్రలఁ బ్రవేశపెట్టి వారివలనఁ బ్రదర్శింపఁ దలఁచిన పను
 లను జేయించి, నిష్క్రమింపఁ జేయును. కావున ప్రపంచ
 మొక పఠనీయ గ్రంథము. దానిని పఠించి ప్రతిజీవియు
 చెడుమార్గమును విడచి సాధుమార్గము ననుసరించి జన్మ
 సాఫల్యము వడయఁ బ్రయత్నింపఁదగును.

ఈ విశ్వనాటకరంగమున నేను నొకపాత్రను. విద్యార్థి
 దశయందు పెద్ద చదువులు చదువకున్నను, సంస్కృతాంధ్రాంగ్ల భాషలయందుఁ బదప హిందీ భాషయందుఁ
 గొంత కృషి సలిపియుంటిని. ఉపాధ్యాయవృత్తిలో జీవనము
 ప్రారంభించితిని. అందలి సంపాదన సంసార పోషణకుఁ
 జాలదని వ్యాపారమున విత్తమూర్జింప వలయునని సంకల్పించి
 యొకప్రక్కన ఉపాధ్యాయవృత్తి మఱియొకట వ్యాపారము
 నమవఁజూచితిని. చివరకు వ్యాపారము వ్యవహారముగ పరిణ
 మించి అభియోగములు, కష్టములు, ప్రాప్తింజెను. అధిక
 విత్తము గడింపకపోగా, ఉన్నకొద్ది భూవసతియు నాశనమై
 తుదకు జీవితముపై విరక్తి గలిగి మరణంచే శ్రేయమనిపించు
 గతి గలిగినది. అట్టిసమయమున-తారణ సంవత్సర పుష్య
 శుద్ధ ౧౨ య (27-12-44 5-00, A. M.) మంగళవారము

తెల్లవారుజామున 5 గంటలకు బంగారుచాయ గలిగి ఆచాను బాహులు తెల్లనికుప్పి, తలకు గుడ్డ, గడ్డముగల ఒకమహానుభావుడు స్వప్నమునఁ దోచెను. ఎన్ని యొడుదొడుకులు గలిగినను బాల్యమునుండి మంచిబాలురతోడి చెలిమివలన దైవభక్తి యేకాంతమో యొకప్రక్కన నొదిగియుండటచే కలలో నెవరేని పెద్దలు గోచరించిన సాగిలఁబడి మౌనమునలవాటు కలిగియుంటిని. ఆకారణమున నెదుటఁ దోచిన యా మహానీయునకు సాష్టాంగ నమస్కృతులు గావించి దోసిల్లాగ్గి నిలచియుంటిని. అవ్యక్తి చేతిసన్నచే నన్ను “ఠాఠా! ఇటురమ్ము” - అని దగ్గఱకుఁజేరి, “నీవు ఏమేమి వ్రాసితివిరా?” - అని ప్రశ్నించెను.

1 శ్రీమద్భగవద్గీతామృతము. (భగవద్గీతలు - ప్రతి శ్లోక తెనుఁగు పద్యము)

2 ప్రబోధ సుధాకరము. (శ్రీ శంకర భగవత్పాద రచిత ప్రకరణ గ్రంథమునకు ప్రతిశ్లోక తెనుఁగు పద్యము)

3 ప్రేమామృతము. (నారద భక్తి సూత్రములు. టీక తెనుఁగుపద్యము-వివరణ గీతమాలిక.) (ఆముద్రితము) మొదలగు గ్రంథములు రచించినని మనవి చేసితిని. అంతట నామహాత్ముడు “సరే! వానినట్లుండనిమ్ము - ఇంకనీవు ఏనిని-వీనిని రచింపుము” - అని పలికెను. “చిత్తము - అలాగే రచింతును” - అని నేను సమ్మతించి డెలివీతిని. ఆ మహాపురుషుడు

నన్ను కరమున స్పృశించి ఆశీర్వాదించి అదృశ్యుడయ్యెను.
కనులు తెరిచితిని. తెల్లవాడెను.

కాలకృత్యములందీర్చికొని, “యీర్వప్న మేమియా?” అని యాలోచించుకొనుచుంటిని. కలగని గంటయైనకాలేదు. చీరాలనుండి నా చిన్ననాటి మిత్రుడును, నా యీ జీవితమున ఆధ్యాత్మిక మార్గోపదేశియగు శ్రీ బందా ఆదినారాయణగారు (అప్పటిలో నేనున్న బాపట్లకు) నాదగ్గరకువచ్చి అఖిల భారత శ్రీ సాయీ సంఘాధ్యక్షుడు- పూజ్యశ్రీ. బి. వి. నరసింహస్వామిగారు చీరాలకు విజయంచేసి ‘శ్రీ సాయీబాబా’ను గూర్చి ఉపన్యాసము లిచ్చుచున్నారు. నీవేమియో వ్రాయవలయునట - శ్రీ కామరాజు గడ్డ నరసింహారావుగారు (Sanitary Inspector-now retired) నిన్ను వెంటఁగొనిరమ్మని రైలుచార్జిగూడ ఇచ్చి పింపినారు” అనిచెప్పి నన్ను వెంటఁగొనిపోయి యారాత్రి శ్రీ నరసింహస్వామిగారి దర్శనము చేయించిరి. సాగిలబడి మొక్కిన నన్ను వారాశీర్వాదించి శ్రీ సాయీబాబానుగూర్చిన కృతులు శ్రీ సాయీమననము మొదలగునవి తెనుఁగున రచింపవలసినదగ ఆనతిచ్చిరి. వారప్పటికి ప్రచురించిన కృతుల నాకు ప్రసాదించిరి.

అంతవరకు “కలలోఁదోచిన వ్యక్తి యెవరా?” యని తలంచితిని. శ్రీ సాయీబాబాను గూర్చి వినియెఱుఁగని నేను మఱుదినమున జరిగిన యీపై సంఘటనము గమనించి, శ్రీ

సాయిప్రభువు అనుగ్రహము నేటికి నాపైఁ గలిగినదిగానా!
 అని, మనమున నుప్పొంగి బాబాకు ధన్యవాదములర్పించితిని.
 ఆదినమే శ్రీకృష్ణ రామ శివ మారుతీస్వరూప శ్రీ సాయి
 నాథుని పటము సంపాదించితిని. పతితుఁడనై బ్రతుకుపై
 నసూయ గలిగిన నాపై శ్రీ సాయిప్రభువున కనుగ్ర
 హము కలిగి, తన యాస్థానమున నొక కపి (కింకరు) గా
 నియమించుకొని, వ్యసనాతపమున శోషిల్లిన నాజీవనలతిక
 కమృత పరిషేచనముచేసి సముద్ధరించిన బాబాకు వేనతు
 లర్పించితిని. 'శ్రీ సాయికరుణ'—యను కృతియందుఁ బలికెన
 వాని నిందుఁ బేర్కొనుచున్నాఁడను.

స్వ ప్న వృ త్తాంత ము

* * * * *

“చనియె నలుఁబడి రెండు వర్షములు వీని,
 కంత దనుక నెయ్యెడ నుంటి వయ్య! నీవు?
 అప్పటికి నీకు జ్ఞాపకం బైతి నేమి?
 ద్వారకా మాయి సాయిబాబా! మహత్మ!

ఏను నినుఁ జేరుటనిన నాకేమి యెఱుక
 మోహ వారాశి యందున మునుఁ గుకతన!
 నీదు బిడ్డల సాకఁగ నీక చెల్లు;
 సత్యమిది; ద్వారకా మాయి సాయిదేవ!

సమసె బంధు మిత్ర జాయా సుతక్షేత్ర
వివిధ భోగ గర్వ విస్తృతంబు ;
శేషమొందె సాయి ! “శీరిడి సంస్థాన
కవి”నటంచు నెగడు గర్వమొకటి.

గురు జనుల సేవచే నేర్చికొన్న చదువు
లేశమైన నీ వానిలో లేదు-లేదు ;
వీని యందేమి కాంచి యాస్థాన కవిఁగ
సలిపి కొంటివో యెఱుఁగ- శ్రీసాయిదేవ !

నీకృతులు వల్లు-తటి నాదు వాకు నందు
నిలిచి నీవు పల్కించిన పలుకుఁబలుకు
వాఁడ;- నిందు నాఘనత యేజాడలేదు ;
పైపు దొసఁగులు పొసఁగిన సాయినాథ !”

(శ్రీ సాయి కరుణ)

ఎందుకుఁగొఱగాని నాపై శ్రీసాయీ ప్రభువున కను
గ్రహము గలిగివదనుట - అది నాపురాకృత సుకృత లేశ
మేమోకాని. యీ జన్మలో నాకావించిన మంచిపని లవమేని
యులేదని మనవి చేయుచున్నాఁడను.

“ అయ ముత్త మోఽయ మధమో
జాత్యా రూపేణ సంపదా వయసా
శ్లోఘ్యాఽశ్లోఘ్యా వేత్థం
నవేత్తి భగవా ననుగ్రహవసరే.”

“ జాతి రూప వయో భాగ్య సంచయమున
 నీతఁ డుత్తమఁ డధమఁ డౌనీతఁ, డితఁడు
 శ్లాఘనీయుండు నీతఁ డశ్లాఘ్యుఁ డనుచు
 నెంచబోఁడు కృష్ణుఁ డనుగ్రహించు వేళ.”

(ప్రబోధసుధాకరము (౧౮) అనుగ్రహ ప్రకరణము.)

దైవ మనుగ్రహింపఁ దలంచు నేని ఉత్తమాధమ చర్చలు
 జాతి విద్యా రూప సంపదాదుల తారతమ్య వివేచనలతోఁ
 బనిలేదు. పూర్వజన్మ సమర్జిత సుకృత లేశమున్న జాలును.
 ఈవిషయమునే తలంచుచు ‘శ్రీసాయి స్మరణ’ యుండిట్లు
 పలికితిని:-

“తొలి జన్మంబున శీర్షియందు ద్విజ జంతు స్థాణు పృథ్వీజగు
 ల్మల తానేకములందొకండ నయి ప్రేమన్ నీవా నీభక్తులొ
 మెలఁగన్ దత్పద లేణు సంగతిని నీ మేనొందితిన్ నీపదం
 బుల ప్రాప్తాదఁగ నోమునోచితిని; బాబూ! సాయి నాథప్రభూ!”

* * * * *

తొలి జన్మంబున నీయనుగ్రహ మదేదో రీతి నార్జింపనే
 గలదే నీపద కంజ భక్తిఁ గను భాగ్యంబీ భవంబందు? మున్
 గల, నన్వేరఁగఁ దీసి ప్రోచుదువె? నీకబ్బాలు పలికెంతువే?
 నిలువం బెట్లుదె యింతకాలమును తండ్రి! సాయి నాథప్రభూ!”

(శ్రీ సాయిబాబా పూజాస్తవములు - శ్రీ సాయిస్మరణ)

బాబా యీ నన్నను గ్రహించిన విషయము సోదర భక్తులకుఁ దెలుపుకొనుటకింతదనుక వ్రాసినాఁడను. ఆదినము మొదలు వేయి కనుల పరిరక్షించుచున్నాఁడు - రక్షింపఁ గలఁడు. శ్రీ సాయి ప్రభువు తన్నాశ్రయించిన చీమ నేని మనిచి సద్గతి నొసంగఁ గలఁడు. ఇది త్రికాలసత్యము అని మనవి చేయుచున్నాఁడను.

శ్రీ సాయి ప్రభు వు :-

శ్రీసాయి బాబాను గూర్చి యొకటి రెండు విషయములు దెలుపుదును. “శ్రీసాయీనాథుడు అవతార పురుషుఁడా? అయిన-ఆయన సాధించినది యేమి?” - అని కొందఱు అకు సందియము కలుగవచ్చును. నా మిత్రులలో కొందఱు “సాయి బాబా కూడా దేవుఁడేనా? ఉన్న దేవుళ్లు చాలా కనా?” - అని నన్ను ప్రశ్నించిన వారును కలరు. ఈవిషయమును గూర్చి —“సాయి సుధ”— (All India Sai Samaj. Mylapore.Madras) 1958 జనవరి, ఫిబ్రవరి, మార్చి - నెలల పత్రికలందు వ్యాసముల వ్రాసియుంటిని. బాబా అనుగ్రహించిన ప్రత్యేకముగ ప్రచురించి సోదర భక్తుల కందింపఁగలను. అవకాశము లేని కారణమున నొకటి రెండు విషయములు మాత్రము తెలుపువాఁడను.

శ్రీరామ- శ్రీకృష్ణా ద్వైతావతారములను గూర్చియు నిట్టి కుతర్కములు కావించిన వారును లేక పోలేదు. మత్స్య

ద్యవ తారములు దత్తతేయా ద్యవ తారములు మును
పరిశీలించిన ఒక యవతారములోని కృతులు మహావైష్ణవ యవ
తారమున లేవు. వేని కవి ప్రత్యేకములు. విశిష్టములు. అవ
తార క్రమము ననుసరించి పరిశీలించిన దుష్టులను వధూదులు
కంటె దుష్ట హృదయ పరివర్తనముఁగూర్చి, విష్టులుగా నొక
రించిన విషయము తెన్నేయఁ గలవు. భావంతః సవరింప
చుటకు శంఖ చక్రా ద్యాయుధములు - కిరీట కీర్తనలు వన
మాలాదులు ధరింప నవసరము లేదనియు, సాధారణవృత్తిగ
ఒక పేద " ఫకీరు " గఁగూడ అవతరింప వచ్చునని సూచించు
టకే ఆసరాత్పరుఁడు - శ్రీసాయి బాబాగా అవతరించినాఁడు.

"విశ్వమానవ ప్రేమ- సర్వభూతదయాళుత్వము" జననమాజ

మునందుఁ బాదుకొలిపి, మానవ సంఘమును, ముస్లిముగా
భారతీయులను చక్క దిద్దుటయే శ్రీ సాయి నాథానతా
విశిష్టత. బాబా బోధించిన విషయములయే ' మనము ' -
అనునది మానవ కల్పితము. ' దైవము కలఁడు ' అని చెప్పు

నది యే మతమైనను సాధుసమ్మతమే. సర్వ మత సమాకీర్త
మత స్థాప నార్థమై శ్రీ భగవానుఁడు శ్రీ సాయిబాబాగా
అవతరించినాఁడు. ఏ పేరు పెట్టి పిలిచినను అవి యన్నియు
దైవమునకు చెందు చున్నవని బాబా ఎల్లఱకు ప్రకటించి
నాఁడు. ప్రదర్శించినాఁడు. మన భారత దేశమున అన్యోన్య
మత కలహములతో సదమ దమగు హిందూ మహమ్మదీయు
లకు సఖ్యతఁగూర్చి ' కబీరు 'గా నవతరించిన ఆభగవానుఁడే
శ్రీ సాయిబాబాగా అవతరించి, తన యవతార విశిష్టతను

ప్రకటించినాడు-ప్రకటించు చున్నాడు-ప్రకటించగలడు.
దైవమే ప్రేమ- ప్రేమయే దైవము- అను సత్య సిద్ధాంతము
నెల్లర కెఱుక పఱచినాడు.

శ్రీ సాయిననము :-

‘ మన - జ్ఞానే - ’ యను పుస్తకము ననుసరించి
మననము = చింతనము- అను అర్థము బోధపడు చున్నది.
జ్ఞాన స్వరూపమై ప్రాప్తమగు వస్తువును గూర్చిన చింతనము-
మననము. ‘ సాయి’ - ‘ సాక్షి ’ - అను పదమునకు
సాయీ నామ నిర్వచనము ప్రథమ సర్గమున రెండవ పద్య
మునఁ దెలిపి యుంటిని.

సంస్కృత భాషయందు ‘ స్వామి ’ అను శబ్దమునకు
హిందీ వికృతి ‘ సాక్షి ’ అని నిఘంటువు లందు దెలుపఁ బడి
నది. దీని ననుసరించియే గోస్వామి - గోసాక్షి- గోసాయీ-
అను పదములు నిష్పన్నము లైనవి. భగవాతుఁడు జగత్ప్ర
భువు- జగన్నాథుఁడు కావున - ‘ స్వామి - సాయీ - ’
అగు చున్నాడు. ‘ బాబా ’ అనిన - ‘ పిత ’ అని అర్థము.
భగవానుఁడు జగత్పిత. బాబా - శబ్దమున మాధుర్య ప్రేమ
లుట్టి పడుచుండును. జగన్నాథుఁడు - జగత్పిత యగు ఏవ్య
క్తి కలఁడో ఆ ఏవ్యక్తి ‘ సాయీబాబా .’ అగుచున్నాడు.
ప్రపంచమున సాధువులు- గోసాయీలు. (గోస్వాములు)
వేదకు వేలుండినను. ‘ సాయీబాబా ’ అనే అభిధానము
‘ శ్రీర్మి ’ యాదవతరించిన ఆ సచ్చిదానందాత్మక తత్త్వమునకే

అన్వర్థాభి ధానమైనది. పూర్వభవమున (కాశీ) రామానంద
యోగియై, శ్రీ వేంకటేశావ తారమను ప్రసిద్ధి గాంచిన
శ్రీ గోపాలరావుదేశముఖ - (నేలునందు - శ్రీ వేంకుళ)
సద్గురు కృపా కటాక్ష వీక్షణమున వర్ధిల్లి సంపూర్ణ సిద్ధులు
అధికారము వడసి అధికార పురుషుడై సకల జీవుల
సముద్ధరించుటకు శీర్ణియందు వెలసినవాఁడు శ్రీసాయిబాబా.

“ నామ చింతామణియ సాయి నామమెందు
నమల చైతన్య రస విగ్రహంబు సాయి;
పూర్ణముక్తుఁడు శుద్ధుఁడై పోలుచు శీతుఁడు
నామ నామినులకా భేద మేమి లేమి ”

(శ్రీ సాయి మననము - ప్రథమ స్కంధము, 65)

శ్రీరామ - శ్రీకృష్ణ - అవతారము లందు వలె
శ్రీసాయి అవతారమునందు నామ - నామినుల కట్టి మహా
త్వము కలిగినది. అట్టిశక్తి ఒకరిచ్చినదికాదు. స్వతస్సిద్ధముగ
కలిగినదే అది ఊర్వరేచ్ఛ నామికంటె నామమునఅద్భుతశక్తి
గలదు. నామి చేకూర్పఁజాలనిది నామము చేకూర్పఁగలదు.
సాకార బ్రహ్మము - నామి - అవతార సమాప్తి నొంది
యదృశ్యమైనను నామము మాత్రము చిరస్థాయిగ నిలుచును.
నామియందున్న శక్తులకంటె నామము నందు అధిక శక్తులు
గలవు. నామ బలమున నామి ఆకర్షింపఁ బడును. నామి
కంటె నామమే జీవిని ఘోర సంసార పారావారమును
దాటింప సమర్థమైనది.

బాబా 40 సంవత్సరములకుఁ బూర్వము భౌతిక దేహము విడిచి నాఁడు గదా? మనల నెట్లుద్ధరింపఁ గలఁడని సరిదియమొదఁబరిలేదు. నామబలమున-ఏక్షణమున భక్తుఁడు పిలుచునో ఆక్షణమున భక్తునిఁ జేరి రక్షణ మొసఁగును. భౌతిక దేహము నందున్న పుటికంటె మికి - లిగ, భౌతిక దేహము విడచిన తరువాత తన ఆశ్రితుల కెల్ల వేళల నెల్ల విధముల రక్షణ మొసఁగఁగలఁడు. ఆ 'సాయి' నామము నందలి బీజాక్షర సంపుటీకరణ మాహాత్మ్యము అద్భుతము. అనుభవైక వేద్యము. 'సాయి' నామము స్మరించుటకు పలుకుటకు ఎంతవ్యాధువు - ఎంతవ్యాధ్యముగ నుండునో దానిని రుచి చూచినవారికే వేద్యము. ఈవిషయమును గూర్చి శ్రీసాయి స్మరణము నాదిట్లు పలికితిని.

ఏ యయ్యుల్ ముదమారఁగా నిడిరొ నీకీపేరు! సుశ్రేయమై ధ్యేయమై సకలార్థదాబయి రసాధిష్ఠానమై శ్రావ్యమై హాయి గూర్చుఁ దలంచినన్ వినిన నోరారన్ జపింపంగ నీ 'సాయి' ద్వ్యక్షర మెల్ల జీవులకు విశ్వంబుదు శ్రీశ్రీశ్వరా!

* * * * *

బాబా! 'సాయి' పదంబు నీక తగు నన్వర్థాభి ధానంబునై పా) బల్యంబును గాంచు నెల్లెడ సమర్థం బౌచు సందేహమే లా? నీజాక్షర సంపుటీ కరణ మాహాత్మ్యం బగమ్యంబు; సత్తా బాహుళ్య మచిత్త్యమై పలుగు నంతర్యామి! శ్రీశ్రీశ్వరా!

(శ్రీ సాయి బాబా పూజాస్తవములు - శ్రీ సాయి స్మరణ.)

కీ॥ శే॥ పూజ్యశ్రీ. బి. వి. నరసింహస్వామిగారు
 (President, All India Sai Samaj) శ్రీ సాయా
 నానుమే దొకరూపమున భక్తులు స్మరించి తరించుకు
 వివిధ పురాణాదు లందుఁ గల భగవానుని స్తోత్రములను
 శ్రీ సాయీ నాథుని పరముగ సమన్వయించుచు నాయా
 శ్లోకముల నేచ్చి కూర్చి ' సాయీ నాథ మననము '
 అను పేర ప్రిచురించిరి. దానిని తెలుఁగునఁ బలుకుమని
 నాకాన తిచ్చిరి. (ఆవిషయము తొలుత వచించితిని.)

సాయీ మననము రచించు సమయమున నొక పట్టున
 “దీనిని నేచురచింపఁగలనా”? అని సంశయించితిని. ఆరాత్రి
 స్వప్నము-ఒక సభ జరుగుచున్నది. పలువురు భక్తులుచేరిరి.
 బాబా వచ్చుచున్నాడని ఎవరో చెప్పిరి. అంతలో సాయీ
 ప్రభువు రానే వచ్చెను. బాబా పాదముల వ్రాలి మ్రోక్కి
 తిని. అభయ హస్తమున బాబా స్పృశించెను. బాబా ఆగ్రాస
 నాసీనుడయ్యెను. ఆసభలో నన్ను పర్యవేక్షించుచునిరి “బాబా!
 నీయెదుట నేను పలుకఁగలనా? సాహసముగాదా? నేనేమి
 పలుకఁగలను?” - అని మనవి చేసికొంటిని. బాబా చిఱు
 నవ్వు నవ్వి “బిడ్డా! ఏమి భయము లేదు. నేను నీ ప్రక్కన
 నుండ జొరక నేల? పలుకుము-సంశయ పడకుము”-అనిచెప్పెను.
 అంత “దగ్గునా దేవ సాధవః” - “సాధు సందర్శనము
 మాత్ర సకల మొదవు” అను మాటలు నానోటినుండి
 వెడలినవి. నిద్ర మేల్కొంటిని. కావున నివి యన్నియు బాబా

పలికించిన పలుకులుగాని, నా సమర్థత లేక మేని లేకని మనవి చేయు చున్నాడను.

స్వాదర కుటుంబ పోషణకై వ్యయ పెట్టడగిన కాలముగతించినను శేషించిన కాలము నేలవమైనభగవంతునిఁ గీర్తించి మానవులు తరించుటకే పూర్వీకులు, సర్వ జనోద్ధర కాభి లాషులగు వ్యాసాదులు పెక్కు పురాణముల రచించి యాయా తావుల భగవంతుని స్తోత్రములఁ గూర్చిరి. ఏరూప మున నైన భగవన్నామము స్మరించి నరులు తరించ వలయు ననియే వారి యాశయము. శ్రీరామ - శ్రీకృష్ణ-శ్రీసాయీ మొదలగు పదముల భేదములను బాటిపక తచ్చబ్బ వాచ్య మగు నేవస్తువు గలదో ఆవస్తువునే దృష్టి యందుంచికొని మనస్సును ప్రాపంచకాభి ముఖముఁ గానీయక దైనాభి ముఖము చేయుటయే 'మననము' యొక్క యుద్దేశము. సాధన చతుష్టయములో 'మననము' రెండవది. పెద్దలవలన వినిన యర్థమును (శ్రవణమును) గూర్చి చింతించుటయే 'మననము'. దానివలన 'నిధి-ధ్యాసలు' అలవడును. దాని మూలమున పరవస్తువు నెఱిగి పడయుటకు జీవి పాత్రుఁ డగును.

శ్రీ భగవానుని కరుణామృత రస ప్రవాహము సర్వదా సర్వథా ప్రవహించుచునే యుండును. సుకృత లేకము గలజీవి యంజలి పుటమునుబట్టి యా యమృత రస మును గోలి తరించుచుండును. అభాగ్యుఁడు దాని దఱిఁ జేరక ఖాత కోదకములఁ గోలుచుండును.

‘నామ స్మరణా దన్యోపాయం నహి పశ్యామో భవ తరణే’ సంసారసాగరమును తరించుటకు భగవానుని నామ స్మరణముకంటె వేఱుమార్గము లేదు. ఏదొక రూపమున (శ్రీ) సాయీ నామమును స్మరించి తరించుటకే (శ్రీ) సాయీ మననము తెనుఁగునఁ బలికి సోదర భక్తులకు సమర్పించు చుంటిని.

(శ్రీ) సమర్థ సద్గురు దేవుఁడు సాయీప్రభువు భక్తుల

నుద్ధరించు విధము.

అవతారములు — సమర్థ సద్గురువులు

సాధు సంరక్షణము ధర్మస్థాపనము కొఱకు భగ వానుఁడు ఆయా దేశముల నాయాకాలముల నవతరించు చుండును. ఈ యవతారము లేయొక్కజీవినో యుద్ధరించు పని పూనవు. మానవ ప్రపంచమున అధర్మమును చూపు మాపి ధర్మమును సంస్థాపించుట వాని ప్రధానకార్యము. అట్టి యవతారములకు సహాయభూతులై వారి పనులందుఁ బాల్గొనుటకు సమర్థ సద్గురువు లుద్భవింతురు. ఆ భగవానుని అపార సామర్థ్య జ్ఞానానందముల వారు వడసి, ప్రపంచమున నాయాజీవులఁ జీరి వారిని సముద్ధరించు చుండును. భగవ దవతారములకు వీరు భిన్నులుకారు. ఆ యవతార మూర్తుల సేవించిన నెట్టి ఫలమో సమర్థ సద్గురువులను సేవించినను

అట్టిఫలమే జీవులకుఁ గలుగుచుండును. అపార సచ్చిదానంద పూర్ణులగు సమర్థ సద్గురువులలో 'శ్రీ సాయీ బాబా' యొక్కఁడు. అవతారమనిన సమర్థ సద్గురువనిన - ప్రత్యక్ష దైవమే కాని వేఱుకాదు. అని మనము రూఢిగ తెలిసికొనఁ దగును. జీవిని 'సత్' శబ్ద వాచ్యుఁడగు పరమాత్మను బ్రాహ్మింపఁజేయఁ జాలిన సమర్థుడు కావున 'సద్గురువు' అని పిలువఁబడుచున్నాఁడు.

సమర్థ సద్గురువు జీవేశ్వరుల కై కృ విధానమును ప్రాప్తిపఁజేసి జీవిని బంధ విముక్తునిఁ గావింపఁ గలఁడు. ఈ స్వప్రియందుఁగల జీవులెల్లరు నొకజన్మమునుండి మరియొక జన్మము పడయుచుందురు. జీవి పరమాత్మమే యయ్యు మాయాబలమున విడివడిన వాఁడయ్యెను. జీవులు వారి వారి కర్మ పరంపరలచే అజ్ఞాన మంతకంత కధికమగుటవలన ఈ సంసార చక్రమున నతివేగమున పరిభ్రమించుచుందురు. దీనినుండి విడివడుటకు జీవులకు సామర్థ్యములేదు. వారివారి కర్మ వాసనలచే ప్రేరేపింపఁబడి యంతకంత కెక్కుడుగ కామాసక్తులగుదురు. కర్మవాసనా రూపమగు సంసార చక్రము జీవులను దిన పిడికీటఁ బట్టియుంచును. నిస్సహాయు లగు జీవులు విడివడనేరక వనరుచుందురు. విడివడుటకు ప్రయత్నముఁ గావించువారయ్యు, నంతకంత కధికమగు బంధములఁ గల్పించుకొనుచు నీ సంసారచక్రమున పరి భ్రమించు చుందురు. అట్టి బంధములనుండి జీవులను ముక్తులఁ గావింపఁ

జాలినవారు భగవదవతారులు, తదభిన్నులగు సమర్థ సద్గురువులు. దైవముకంటె అవతారమెట్లు భిన్నముకాదో అవతారముకంటె సమర్థ సద్గురువు భిన్నుడు కాడు. కావున సమర్థ సద్గురువు ‘ప్రత్యక్ష దైవము’ - ‘అసాంతరాత్మ’ - అగుచున్నాడు.

ఇట్టి సమర్థ సద్గురువుల శక్తిసామర్థ్యములు ప్రపంచదృష్టినిఁ జూచువారికి, మాంత్రికుల, గారడీల, విద్రాజులకుల శక్తులవలె గోచరించుచు. ఈ రెండు తెగలవారి సామర్థ్యములు-పుట్టువు, స్వభావము, పరిమాణములు, ప్రయోగకారణాదులచే భిన్నము అగుచున్నవి. విద్రాజులికులు మొదలగువారు వారివారి శక్తుల నతి ప్రయాసమున నాజ్ఞింతురు. ఆశక్తులు దేశకాలాదులచే పరిమితములు. అట్టి శక్తిప్రదర్శనములు స్వప్రయోజన మూలములు. సమర సద్గురువు లట్టి శక్తులకై ప్రయాస పడవలసిన పనిలేదు. అవి వారివారి పరిపూర్ణ స్థితిప్రాప్తిచే సహజముగ కలుగునవి. వానిని ప్రదర్శించుటకు వారు కష్టపడవలసిన పనిలేదు. ఆశక్తులేదొక తెగకు - తరగతికి మాత్రము సంబంధించునవి కావు. అష్టసిద్ధులని చెప్పబడు “అణిమాదిసిద్ధులు” పైతము సమర్థసద్గురువుల శక్తులతో సరిపోల్చదగవు. సమర్థ సద్గురువు లాయాజీవులయెడ ప్రదర్శించు అద్భుతశక్తులు కేవలము అవ్యాజకరుణా హైతుకములు. కాని మఱియొండు విధముకాదు.

అట్టి సమర్థ సద్గురువుల కరుణకుఁ బాత్రమైనజీవి క్రమముగ
పరమాత్మ ప్రాప్తియందున్నత స్థానము పడయుచుండును.

స
క

సమర్థ సద్గురువులు—వారిపద్ధతులు

:

సమర్థ సద్గురువులు శీవుల నుద్ధరించు విధానములఁ
బరిశీలించుము. సమర్థ సద్గురు దర్శనభాగ్యము జీవి తన
'ప్రవృత్తి' మార్గమును వదిలి 'నివృత్తి' మార్గమున కభి
ముఖ మయ్యెనని తెలుపును.

జీవి జీవత్వమేల పొందెను? న్వస్వరూపమును -
'తాను బ్రహ్మము' - అను ఎఱుకను గోల్పోయి పరివర్తిత
గుణబద్ధుడై - జీవితై సంసారమునఁ జిక్కువడినాఁడు. అది
యందుఁ గల బ్రహ్మస్థితి వీచీతరంగాది రహిత ప్రశాంత
సముద్రమువంటిది. గుణ క్రమ భిన్నము - ఆ ప్రశాంత
సముద్రములోని చిన్నసుడి - (అల) - ఈ సుడి (అల) యే
జీవి. అదియే తొలుత అజ్ఞానము. ఆ సుడి - జీవి - తాను
ప్రశాంత సముద్రమునకు భిన్నమను భావమేర్పడి, తన్ను
వేఱుగఁ జూచినాఁడు. సద్గురువు ఆజీవి భిన్నతాస్థితికిఁ బూర్వ
మునఁ గల స్థితి నెఱుకపఱచును. ఆసుడి (అల) కి పూర్వము
తరువాత జలమనియే సద్గురువు బోధపఱచును. ఆ సత్యము
నెఱిగిన - (అల) - జీవి - ఆశాంత సముద్రములోని భాగ
ముగఁ దెలిసికొని ప్రశాంతి నొందును. పూర్వ ప్రశాంతిని

సద్గురువు అనుగ్రహమునఁ బడయును. ఇది సద్గురువు చేయు కార్యము. ఆవిధానముఁ బరిశీలించుదము.

పరిధమ సహాయము :

జీవి తన పురాకృత కర్మభారమున కుక్కిరియున్నాడు. ఆ కర్మభారము వానిని కుక్కిరిగఁదీసి సంసారమున నంటఁ బెట్టునది. జీవి తాను విత్తిన సుఖ దుఃఖ ఫలముల ననుభవింపవలయును. ఒక బరువును దింపుకొనఁ బ్రయత్నించు జీవి మఱి రెండు కొత్తబరువు లెత్తుకొను చున్నాడు. ఇట్లు క్రమముగ కర్మములఁ బెక్కుగావించి భారాధిక్యతఁ బొందుచుండును. వాని హృదయ చార్పల్యము - విస్పృష్ట దృష్టి లేమి - వానిని సరియగు మార్గము నెఱిగి యామార్గమునఁ బ్రవర్తించనీయుదు. ఆ జీవికి యథార్థస్థితిఁ దెలిపి, వానినిఁ జక్కదిద్ది, సరియైన మార్గమున నడిపింపఁ గలవాని సహాయము కావలయును. అట్టి నిర్దేశకుఁడు నియంతయు నగు నాతఁడే సద్గురువు. ఈ కర్మబద్ధుఁడగు జీవికి అట్టి సద్గురువు నేవిధముగ నాశ్రయింపవలయునో అదియును తెలియదు. ఆ జీవి పురాకృత పుణ్య లేశముననో - పూర్వ భవముల సాధు దర్శన స్పర్శన సుభాషణ సేవాభాగ్య విశేషముననో సద్గురు వట్టివానిపై తన నిర్దేశతుక ప్రేమ నెఱిపి, వానికిఁ దన్నుఁజేరు నవకాశముఁ గల్పించును. అట్టి యద్భుత పరిస్థితులలో సుకృత లేశము వడసిన ఆ జీవిని సంసార భయదళితకృ భ్రమణమునుండి సద్గురువు తప్పించును. ఆ సద్గురువు

నందా జీవికి ప్రేమ గౌరవ కృతజ్ఞతలు జనించును. ఇతరజీవులకు ఆ సద్గురువునకుఁ గల భేదము గోచరించును.

అనంతర సహాయము ;

ఈ విధముగ జీవి సమర్థ సద్గురువునందు మనస్సు నిలిపి ప్రేమింప మొదలిడును. నీని ప్రేమ కనుగుణముగ సద్గురువు తన యపార కరుణాప్రేమ శక్తి సామర్థ్యముల నాజీవిపై సంతకంత కథికముగఁ బ్రకటించును. ఆ సద్గురువు కరుణ ఆ జీవిని పాపకర్మలకు విముఖునిఁ గావించి, పుణ్య సంపదలఁ బెంపుఁగూర్చు నేవియో కొన్ని మంచిపనులఁజేయఁ బనుచును. మంచిపను లెక్కువ చేసిన కొలఁది జీవి పాప కర్మ భారము తగ్గించుకొనును. ఆ సద్గురు కరుణాలేశము అట్టి జీవిని పురాకృత సంచితాగామాది కర్మఫలముల ఈ జన్మ మందే తోడ్చి స్వల్పముగ ననుభవింపఁజేసి కర్మ పరి పూర్ణము చేయును. ఈ యెడ జీవి యితోఁడధిక పుణ్య కర్మముల నిష్కామబుద్ధితోఁ గావించును. అట్టి సత్కర్మములు తమో రాజస గుణములనుండి జీవిని దూరముచేసినను సత్వ గుణముచే బద్ధునిఁగావించి యుత్తమజన్మలఁ గూర్చి దేవాదిలోక సుఖము లనుభవింపఁ జేయును. ఈ సాత్విక బంధము సైతము ప్రీదులవలయును.

కావున సద్గురువు జీవిని పుణ్యకర్మవుల నుండియు విముక్తునిఁగాఁ జేయును. జీవి యట్టి పుణ్యకర్మము లొనర్చుట

కంటె నున్నతస్థితియందు - పరమాత్మ ప్రాప్తియందు దృష్టి కలిగి యుండవలయును. సద్గురువును నెఱవమ్మి, ప్రేమించి, సర్వ సమర్పణము గావింపవలయును. సామూర్ణ శరణాగతి జేయసగును. సద్గురువునందు మనసు లయము చేయుట మంచిదే - కాని, ప్రాథమిక స్థితియందు దాను గురువును ప్రేమించి, తన కుచితమగు సేవ కావించుచు, దానేవో కొన్ని ప్రశంస నీయములగు సత్కార్యములఁ గావించు చున్నాఁడ నను తలఁపు గలిగించును. అది క్రమముగ స్వార్థ రహిత బుద్ధిని సమకూర్చి, కర్మఫలము నాదపేక్షను దొలఁ గించును. అతని అజ్ఞానము పూర్తిగఁ దొలఁగదు. తానొక నిమిత్త మాత్రుఁడనని, తాను సద్గురు ప్రేరణచే నాయా పనులఁ గావించుచున్నాఁడనని తలంచును. ఈ భావనకూడ జీవికి తొలఁగ వలయును. సర్వార్పణముఁ గావించి తాను గురువునందైక్యము నొందవలయును.

ఆత్మార్పణము—ఐక్యము :

ఈరెండు నొకటియే. భేద మతిస్వల్పము. ఆత్మార్పణ మున జీవి తన అకించనత్వమును బ్రదర్శించును. అహంతను బోదోయును. ఐక్యతాస్థితి కవి యవసరములేదు. ఐక్యత ఆత్మార్పణఫలము కావచ్చును. కాని దానికారణము గాఁజూ అదు. ఐక్యత ఫలము జీవి తాను వేఱు - అను భావనఁ గలి గించు మాయను శమింపఁ జేయుటయే. ఆత్మార్పణము గుణ

సామరస్యమును గూర్చి, జీవస్థితి నొందినప్పటి చంచలతను, దొలగించి ప్రశాంతస్థితి జేకూర్చును.

ఆత్మార్పణము :

సద్గురువునందు భక్తి పెంపొందిన జీవి ఆత్మార్పణము గావించును. ప్రపంచమంతయు నావరించిన విద్యుద్యంత్రము విద్యుదణువు నాకర్షించువిధము దీనికి బోల్చినగును. విద్యుదణువగు భక్తుడు విద్యుద్యంత్రమగు సద్గురువు శక్తిచే తాను తనస్థితినుండి ముందుకు జరుగుచున్నట్లు భావించును. 'అట్టి స్థితిలో ఆత్మార్పణ మెట్లు గావింపనగునా?' - యని భక్తుడు తలంచవచ్చును.

ఈ విషయము మఱియొక విధముగఁ బరిశీలించుము. జీవియగు భక్తుడు ప్రథమమునఁ దాను తన గురుదేవుడు భిన్నులమను తలంపున (గురువు తన దేహమునకు వెలుపల నుండెననుబుద్ధితో) గురువునందు భక్తి చేయుచుండును. అట్టి స్థితిలో జీవి రజస్తమో గుణబద్ధుడై, దేహబుద్ధి గలిగి (దేహమే తానను బుద్ధిగలిగి) యుండును. సద్గురు సేవచే భక్తి పెంపొందిన కొలది, నిష్కామ స్వార్థరహిత సత్కృతులు పొనరించిన పిదప, రాజసిక తామసిక భావములు శమించిన జీవికి దేహత్మబుద్ధి నశించును.

పిదప దైవమునుగూర్చిన తలంపులు విరివియై, గురు దైవముల ఆధ్యాత్మిక తత్త్వ ప్రమాణము విస్తృతినొంది,

ఆవరణ శూన్యమై విశ్వ వ్యాప్తి నొందును. గురు దైవమును
దేహమాత్రునిగఁ బరికింపఁడు, విశ్వాంతర్యామిగ గుర్తించును.
సర్వ భూత హృదయాంతర్వర్తిగ గురువు తోచును.
ఆ భక్తుఁడు (జీవి) తన హృదయమందు సద్గురువును జూడ
నేర్చును. తన హృదయాకాశమున గురుదైవమును జూచును -
అనుభవించును - ఆనందించును. సమర్థ సద్గురువు తన ఆపార
మహిమచే తన ఆశ్రితునకు యథార్థ స్వరూపము నెఱుక
పఱచును. హృదయాంతర్గతుఁడగు సద్గురు వేక్షణమందేని
చైతన్య రహితుఁడుగ (స్తబ్ధుఁడుగ) నుండఁడు. గురుదేవుని
సన్నిహితత్వ దృఢభావ మాజీవి జీవత్వమును గ్రమముగ
గ్రహించును. ఇదియే యితరుల దృష్టిలో జీవి చేయు ఆత్మార్పణము.
సకల పురాకృత శుభాశుభకర్మములు (ఆగామి
సంచిత ప్రాతర్భములు) ఆయాత్మార్పణముచే గ్రహింపఁబడు
చున్నవి.

తుది మెట్టు :

జీవి అభ్యున్నతస్థితికిఁ (గమ్యస్థానమునకు) జేరుటకు
కర్మములు నశించినమాత్రము చాలదు. కర్మవాసనయు
(తిరిగి కర్మములు చేయవలయునను తలంపును) నశింపవల
యును. ఐహికా ముష్మిక సాబంధములగు విషయములు
పొందవలయునను కోరికయే 'వాసన' యనఁబడును. ఈవాస
నను మిక్కిలి బలీయము - పవిత్రము - నిర్మలమగు ప్రేమ
(ప్రాపంచక ప్రేమకంటె భిన్నమైన - ఉత్తమప్రేమ) చేతనే

గ్రహింపవలయును. ఆ ప్రేమ యిదివరలోఁ దెలుపఁబడిన గురుదేవునియందు ప్రేమయే యట్టి పనికిఁజాలినది. ఆ ప్రేమయే సామ్రాజ్యాత్మక స్థితిగ పరిణమించును. అట్టి ఆత్మార్పణమే కర్మవాసనను సాంతముగఁ దొలఁగించును. వాసన నశించిన అజానమిఁక కలుగఁబోదు. భయంకర సంసార చక్ర భ్రమణమింక లేదు. జీవి పరమాత్మయందు లీనమగు స్థితి పూర్తియగును. సమర్థ సద్గురుఁడు తన వెలుపల నున్నట్లు భావించిన జీవి ఆస్థితిలో వెలిని, లోపల ఎల్లయెడల నున్నట్లుఁబడును. జీవి, సద్గురువు, పరమాత్మ 'ఏకము, సత్యము,' అను ఎఱుక గలుగును. ఇదియే పరమార్థము.

“అవతారంబులు-సద్గురూత్తములు, ప్రత్యక్షంబునా దైవ; మట్లవుటన్ వారికొలందు తెన్నఁదగ, దవ్యాజాను రాగాన నేకవిధిన్ జీవులనుద్ధరించుటకు లోకంబందు వర్తింతు; వారెవరేన్ బ్రాహ్మ్యులటంచుఁ దెల్పనొకా? ఏమీ, నిన్నుపేక్షింతునా?”

సమర్థ సద్గురుదేవు - శ్రీ సాయీప్రభు నామస్మరణ మననములకంటె జీవికి తరణోపాయము లేదు. కావున నాయథాశక్తిని శ్రీ సాయీనాథుఁడు పలికించిన విధమున ఈ కృతినఁ బలికి సోదర భక్తులకు సమర్పించితిని. ఇందలి గుణములను మాత్రము గొని దోసములను విస్మరించి నన్ను కృతకృత్యునిఁ జేయుఁడని భక్తజనుల నెల్లఁటను వినయమునఁ బ్రార్థించువాఁడను.

శ్రీ సాయీప్రభువు సంపూర్ణానుగ్రహము వడసి, బాబానుగూర్చి పలుగ్రంథముల రచించి ప్రచురించి, అఖిల భారత సాయీ సంఘాధ్యక్షుడై శ్రీ సాయీనాథుని అనుగ్రహము దక్షిణ భారతీయు లందఱకు ప్రసరింపజేసి కీర్తి కాయలైన పూజ్యశ్రీ బి. వి. నరసింహస్వామిగారికి అనేక ధన్యవాదము లర్పించువాడను.

ఈ కృతిని శ్రీ సాయీభక్తుల కెఱుకపఱచి, ఆశీస్సులుప్రసాదించిన శ్రీసాయీ భక్తాగ్రగణ్యులు-పూజ్యశ్రీ స్వామి కేశవయ్యజీ గారికి (షిన్హాయ్ నగర్ - మద్రాసు) నా కృతజ్ఞతాభి వందనములు సమర్పించు చున్నాడను.

నా యీ జీవితమున బాల్యదశయందే అధ్యాత్మిక ప్రబోధము కల్పించిన చిరకాల ఆపుడగు శ్రీ బందా ఆది నారాయణగారికి అనేక నమస్కృతు లర్పించు వాడను. నాయందవ్యాజప్రేమ వహించి శ్రీ సాయీబాబా కృతుల ప్రచురణమునకు సర్వవిధముల పోత్సహించుచున్న మిత్రము లగు చి॥ శ్రీ రావుల దేవేంద్రనాథము పంతులు గారిని (పేరాల) చి॥ శ్రీ వేమూరి వెంకటేశ్వర్లుగారిని (Advocate Repalle) శ్రీ సాయీప్రభువు సర్వదా సర్వథా రక్షించు గాత మని ప్రార్థించువాడను.

కృతి ప్రచురణ విషయము :

శ్రీ సాయీప్రభువు అనుగ్రహ శేషమున 1944 సంవత్సరము నుండి బాబా పలికించిన విధమున ఏవియో కొలఁది కృతులు పలికినాఁడను. గ్రంథములు పలుకుట లొక ఎత్తు. వానిని ప్రచురించుటలు మఱియొక యెత్తు. మొదటిది బుద్ధి సాధ్యము. రెండవది ధనసాధ్యము. రెండును దైవాధీనములే. బాబా పలికించిన కృతులలో నేది ముందవసరమో దానిని ముద్రింపింతునని నా మిత్రుఁడు శ్రీ రావినూతల శ్రీరాములుగారు (Head master-B.H. School వల్లభాపురము తెనాలి తాలూకా) నాకుఁ దెలిపిరి. బాబాభక్తులు నిత్యము పూజించి ధ్యానించుటకు 'శ్రీ సాయీబాబా పూజా స్తవములు' ముద్రింపించుఁడని కోరియుంటిని. వారు మాట నిచ్చిన ప్రకారము 1-7-57 నాటికి వేయిప్రతులు ముద్రింపించి నాకొసఁగిరి. శ్రీ సాయీలీలా ప్రచురణములలో రెండవకృతి 'శ్రీకృష్ణ కర్ణామృతము' నామేన త్తగారి కుమారుఁడు చి. శ్రీ ఆదిపూడి శ్రీకృష్ణమూర్తి (A. S. Krishna. Guntur) వేయిప్రతులు ముద్రింపించి సహాయముచేసెను.

1957 సంవత్సరము సెప్టెంబరు నెల 'సాయీసుధ' మాస పత్రికలో శ్రీ డి. భీమారావుగారు (President All India Sai Samaj Madras) 'శ్రీ సాయీబాబా పూజా స్తవములు' గ్రంథమును గూర్చి (Review) విమర్శ ప్రచు

రించి గొప్ప సహాయము చేసిరి. దానిని చదివిన బాబా భక్తులు ఆయా జిల్లాలలోనివారు తక్కిన కృతులుగూడ ప్రచురింపుడని ప్రోత్సహించిరి. ఇదియు శ్రీ సాయీప్రభ ప్రేరణయే యని నాఅసమర్థతను వారలకుఁ దెలిపియుంటిని. అచ్చుకావలసిన కృతులలో ముందు శ్రీ సాయీమననము ముద్రింపించుటకు సంకల్పించితిని. దానికి షుమారు రు 450/-లు అంచనా వేయబడినది. 45 గురు పోషకులు రు 10/-లు చొప్పున ధన సహాయము చేసిన శ్రీ సాయీమననము ముద్రింపించి శ్రీ సాయీబాబా భక్తసమాజములకు - పూజామందిరములకు-భక్తులకు సమర్పింతునని మనవి చేసియుంటిని. ఆయాజిల్లాలలోని బాబా భక్తులు శలువురు ఉత్తరములువాసిరి. షుమారు 250 మంది భక్తులకు, నారు తెలిపిన వారలకు, భక్తసమాజములకు శ్రీ సాయీబాబా పూజాస్తవములు 600 ప్రతులు శ్రీకృష్ణ కర్ణామృతము 300 ప్రతులు ఉచితముగ అందించి శ్రీ సాయీమననము ముద్రణమునకై సహాయ మర్థించితిని. వారిలో పోషకుల పట్టియందు దెలిపినవారు పలువురు ధనసహాయము చేసియుండిరి. అందు కొందరు మాత్రము వాగ్దానములు చేసిరి. వారందఱలో పశ్చిమగోదావరి జిల్లా - నే. ఇల్లిందలపరూరి వాస్తవ్యులు శ్రీ పొదిల విశ్వనాథశర్మగారు అత్యధికప్రేమ ఆదరణములు కలిపి శ్రీ సాయీమననమునకుఁ బలువురు పోషకులఁ జేర్పించుటయే కాక, సామాన్య గృహస్థులై యుండియు వారు రు 116/-లు పంపినారు. వారి త్యాగము

నకు నేను ముగ్ధుడనైతిని. ఇది యేనాటిసంబంధమో యిట్టి ప్రియసోదరుని సమకూర్చిన శ్రీసాయీప్రభువునకే యెఱుక! ఈకృతుల కారణమున మన ఆంధ్రదేశమునఁ గల పలువుడు బాబాభక్తులతో ఉత్తర ప్రత్యుత్తర రూపమునఁ జెలిమి చేసి ఆనందింపఁ గలిగితిని. శ్రీ సాయీభక్తుల సాంగత్యమున కంటఁగోరఁదగిన భాగ్యములీ ప్రసంచమున లేవుగదా! ఇది యంతయు శ్రీ సాయీనాథుని లీల.

బాబా-ధనహీనుడనగు నాచే ఈకృతిరూపముగు సేవ చేయింపఁదలంచెను. శ్రీ సాయీప్రభువే యీ పోషకుల నందఱ నేరికొరి తెచ్చికొనినాఁడు. పోషకులఁ జేర్పించుటకు పైని తెలిపిన పుస్తకములు భక్తులకందించుటకు పోష్టుఖర్చులకై తేనేమి, రాకపోకలకు రైలుబండ్ల ఇతరఖర్చులకై తేనేమి రు 200/-లు పైగా వ్యయము చేయనలసి వచ్చినవి. శ్రీ సాయీమననము ముద్రాణమునకు ధన సహాయము చేసిన పోషకులందఱకు నా కృతజ్ఞతాభి వందనము లర్పించుచు వారి నెల్లఱను సర్వనియంతయు - సర్వవ్యాపకుఁడు సర్వసమర్థుఁడు శ్రీ సాయీనాథుఁడు చిరాయురారోగ్య భోగ భాగ్య మాశాభివృద్ధుల ప్రసాదించి, యెల్లవేళల రక్షించుగాత మని ప్రార్థించువాఁడను.

పలుకన్ వచ్చు ప్రియోక్తులెన్నయిన, దృవ్యత్యాగముల్

మాటలా ?

కలదో-లేదో-యెఱుంగ; నీకృతినిఁ జక్కన్ సాకినారీ వదా
న్యలు-నీబిడ్డలు; వీరిఁ బోషకుల నాయుర్భోగ భాగ్యప్రపూ
ర్ణులుఁగాఁ బెక్కుతరాలు ప్రోవఁగదె! బంధూ! సాయినాథ

ప్రభూ !

“ లోకాస్సమస్తా స్సుఖినో భవతు! ”

ఓమ్ శ్రీ సాయీ !

చిన్నగంజాము

21-8-58

}

ఇట్లు విన్నవించు,

భక్తజన విధేయుఁడు

బాపట్ల హనుమంతరావు



శ్రీ సాయి నాథాష్టకము.

అనంత తులాశే కనేశే స్తనావే । అనంత తులాశే కనేశే నమావే
అనంతముఖా చాశిణే శేషగాతా । నమస్కారసాష్టాంగ శ్రీసాయినాథా!

స్మరావేయనీ త్వత్పదానిత్యభావే । ఉరావే తరీ భక్తి సాధీ స్వభావే
తరావేజగా తాయనీ మాయతాతా । నమస్కారసాష్టాంగ శ్రీసాయినాథా!

వసేజో సదా దావయాసంతి లీలా । దినే అజ్ఞలోకా పరీ జోజనాలా
పరీ అంతరి జ్ఞాన కైవల్యదాతా । నమస్కార సాష్టాంగ శ్రీ సాయినాథా!

బరాలాధలా జన్మహా మానవాచా । నరాస్థానీ సాధనీ భూతసాచా
దయాసాయిప్రేమాగ్రయాఅహంతా । నమస్కారసాష్టాంగశ్రీసాయినాథా!

ధరావేకరీసాన అల్పజ్ఞబాలా । కరావే అమహాధన్యమంజోని గాలా
ముఖీమూల ప్రేమేఖరాగ్రాస ఆతా । నమస్కారసాష్టాంగ శ్రీసాయినాథా!

సురాదీకజ్యాయా పదావందితాతీ । శుకాదీక జ్యాయే సమానత్వదేతే
పదీనమ్రతాయే ప్రయాగాది తీర్థే । నమస్కార సాష్టాంగ శ్రీసాయినాథా!

తుర్యూ జ్యాయాపదా పాహతా గోపబాలీ । సదారంగవీచిత్ స్వరూపీమిళాలీ
కరీ రాసక్రీడా సవే కృష్ణనాథా । నమస్కార సాష్టాంగ శ్రీసాయినాథా!

తులామాగతో మాగణేవీకధ్యావే । కరాజోడితో దీన అత్యంతభావే
భవీమోహనీ గాజ హతారి ఆతా । నమస్కార సాష్టాంగ శ్రీసాయినాథా!

ఓమ్ శ్రీసాయి!

ఓమ్.

శ్రీ వేంకటేశ శాసనము.

శ్రీ సాయీ నాథాయనమః.

శ్రీ సాయీ మననము

(పృథమ స్కంధము.)

మంగళా శాసనము

శ్రీ వేంకటేశ ప్రసిద్ధ స్వరూప గో

పాలసద్గురు కృపావర్ధితంబు,

క్షేత్రతీర్థవిశిష్ట శీర్షీపురస్థిత

ద్వారకామాయాప్రభాసితంబు,

చందోర్కరాది ప్రశస్త భక్త సమార్జిత

తైహికాముష్మికాప్రాయనంబు,

ప్రాణిహితంకర పరమేశ దివ్యావ

తార రహస్యప్రచారకంబు,

సగుణ నిర్గుణోపాసనాసక్త ఫలము

వేదవేదాంత సిద్ధాంత విస్తృతంబు

సర్వసౌలభ్య, మార్త రక్షణ సమర్థ

మగుచు “శ్రీ సాయీలీల” యాజగతి వెలయు.

శ్రీ సాయీ మననము

శ్రీ సాయీనామ నిర్వచనము

సర్వకారణమును సార్వవర్ణకమునై
తెలుపు 'స' వర్ణము తొలుతనిలిచి,
ఆకర్షణాత్మకమై సర్వగతమునై
'ఆ' కారమదితొలిహల్లుకమరు,
కృమితసర్వవ్యాపకంబును పావన
మై 'య' కారంబడి యవలంబొలుచు,
వాక్ప్రసాదకరముఁబరమనిర్మలమునై
'ఈ' కారమటుపైని నెసఁగుచుండు,

పుష్టి హృష్టిద 'మి' త్వమేక బొసఁగు నూద.
నిగమ నిగమాంత వేద్యమై నెగడు నిదియ,
అఖిల పురుషార్థ సాధకమై వెలుఁగు
ద్వ్యక్షరాత్మక "శ్రీ సాయీ" తారకంబు. 2

క్షీరసాగర స్థాయి శ్రీ శేషశాయి,
ప్రణతులకు 'తాయి' శ్రీ వటపత్రశాయి,
ప్రవిమలార్థ ప్రదాయి శ్రీరంగశాయి,
మహిత శుభదాయి 'ద్వారకా మాయి సాయి'. 3

అంజలి

శ్రీమనోజ్ఞనారాయణ నామజపము
నిండు మోదంబునఁ బొనర్చుచుండు మనమ !
జగతి ధర్మార్థకామమోక్షములు వడయ
సాయీనాథ పదాంబుజాశ్రయముఁగనుమ. 4

సాశ్రితాభయప్రదుని, బ్రసన్నవదను,
నమల పీతాంబరధరు, శశాంకవర్ణు,
విశ్వవంద్యుఁ జతుర్భుజ విష్ణు, నెపుడు
నఖిల విఘ్నోపశాంతికై యాశ్రయింతు.

5

ఎవఁడు కరుణించునెడ మూఁగయేనిఁబలుకు
నెవఁడనుగ్రహించిన మృతుఁడేని బ్రతుకు,
నాదయామయు, భక్తజనానుయాయు,
శీర్డివాసు, సాయీశు, భజింతు సతము.

6

శ్రితజనంబుల నెల్ల రక్షించు పొంతు
నవతరించి, శీర్డిగ్రామమందు నలరు,
ఆదినారాయణ ప్రభుండౌ మహాత్ము
నాయుబాబునకెపుడు సంజలి ఘటెంతు.

7

సకలభక్తజనాళి రక్షణముసేయ
నమల గోదావరీ తట మంగు వెలసి,
సగుణ బ్రహ్మయై పొగడొందు సాయినాథు,
మొక్కువాడను, మఱి మఱి మొక్కువాడ.

8

ఎవని తలచేత గంగ జయింపఁబడియె,
నెవని పాదంబునందుద్భవించె గంగ;
ఎవని నెలవు గంగాతటభువివరంబొ,
యట్టి సాయీశు, వినతి నై యాశ్రయింతు.

9

మొదట బ్రహ్మయై, విష్ణువై పిదప, నత
మందున సదాశివుండునై యలరువాని,
నమలమూర్తి త్రియాశ్మకుండైనవాని,
సాయినాథుని, సతతంబు సంస్తుతించు,

10

ఎవని దివ్యనామంబుచ్చరించు మాత్ర
ప్రాప్తబహుజన్మ సంసారబంధనంబు
లన్నియొకటబటాపంచలై నశించు,
సకలజీవుల తాయి, నా సాయిగొలుతు.

11

సాయీ నామ మహిమ.

అఖిల తపముల దానక్రియాదికముల,
నేని నామోచ్చరణ సేసి, యెవనిదలచి
యత్న కార్యసంసిద్ధిని నందుచుందు,
రట్టియచ్యుతు సాయీశు, నభివృత్తించు.

12

నాదు జీవనమగు సాయినాథు దివ్య
నామ; మది, - నామకాజ, మానామమొకటై
తారకం బంతకంటె నితరము నాకు
లేదు- గతియొండు జగమున లేదు- లేదు.

13

భవమహాభూమి గుహానీజ భర్జనంబు,
నఖిల పుణ్యసంపదలకు నార్జనంబు,
ధర్ముకింకరులకు నెల్ల తర్జనంబు,
క్షమను, శ్రీ సాయీ ! సాయీ ! యన్ గర్జనంబు. 14

మహిని 'శ్రీసాయీ' యనెడి నామంబుగలదు
పలుక వశములునై 'నాల్క,' 'వాక్కు' గలవు,
కాని, జనసంచయంబు సంకటము లొంది
యధమ గతిఁ గాంచు, నిదియెట్టి వ్యసనకరమొ ! 15

ఎంత దుఃఖంబు ! దుఃఖంబదెంత యశార !
దుఃఖములనెల్ల నిది కడు దుఃఖతరము;
గన్వకాశించి, తనచెంతఁ గ్రాలు దివ్య
సాయినామరత్నముఁ ద్రోయుజడుఁడు గలఁడె ? 16

కీర్తనీయ సాయీనామ కీర్తనంబు,
నాల్క, గలిగి యే యెడనేన్ బానర్పఁడేసి,
మోక్షసాధనిశోణి దాపునకుఁజేరి
'శ్రీమ' యనుచు నెక్కనేరని జడుఁడుగాడె ! 17

నేడొ, లేక రేపొ మరణించుఁ గాక,
భయదరారవ నరకమేన్ బడయనుండుఁ
గాక, శ్రీ సాయినాథునొక్కట స్మరింపఁ
జాలు నతఁడు తరించు సంసరణవాఢి. 18

దురితంబుల్ పరు వెత్తు, మోహమునుడిందున్, జిత్రగు త్తండువ్రే
 శ్లఱుగన్ వ్రాసిన గ్రంథమంతయువృథాయాసంబుగా నెంచు, స
 త్వరుడై స్వాగతమిచ్చి, బ్రహ్మకడుసంభావించు, సాయీపరే
 శ్వర నామస్మరణానురక్తున కలభ్యంబిక నొండుండునే? 19

వసుధ, ధనకాంక్షచే ధనవంతుడేరి
 పలుగతుల వేడికొను మూఢు పగిడినేని,
 జనుడు, సాయీపాదాబ్జముల్ శరణుగనిన,
 నివియునవియేమి! సాయుజ్యమేని బడయు. 20

వేయునునేల ? పాపపరివేదన తాసము సాయీరామ భ
 ద్రాయత దివ్యకర్మసుగుణాద్భుతనామ సుకీర్తనంబులన్
 దోయగరాదె ! పాపనిరతుడు నజామిఁడుడంత్యవేళ, “నా
 రాయణ ! రార !” యంచు సుతునాదృతిఁబిల్చిపరంబు
 నొందజే ? 21

సాయీనాథ ! సాయీశ ! శ్రీసాయీబాబ !
 యనుచు నుదయాస్తమయములఁ దనుస్మరించు
 జనుని పార్శ్వంబునంచు శ్రీసాయీనిలిచి,
 యాపదలఁగాచి, శ్రితునకుఁ బ్రాపాసంగు. 22

సాయీనామజపంబు నిచ్చలును జేసి,
 సాయీ విభుని ధ్యానంబును సలుపఁజాలు
 జనుడు, ధర్మార్థకామమోక్షములు నాల్గు
 జగతిఁబడియఁగఁజాలు నిస్సంశయముగ. 23

దురభిమానము సిగ్గును దొలగఁజేసి
సతము, శ్రీ సాయీనామాళి సంస్మరించు
నతఁడు, తన కోటికులజులు ననుసరింపఁ
బొందుఁబర మేశు నవ్యయానంద పదము. 24

వ్యర్థముగఁ గాలమెందుఁ ద్రోయఁగఁదగదు;
ఆయువు తుణ తుణఁబు తుయంబునొందుఁ,
గాలుఁడొకయ్యించుకేనియుఁ గరుణఁగనఁడు,
సాయీనామసంకీర్తనల్ సలుపమేలు. 25

విశ్వసింపఁదగఁకు నిశ్వాసమును జనుం,
డెప్పుడు నిలుచు, నేమి ! యెఱుఁగరాదు;
కాన, బాల్యమాదిగాగ శ్రీ సాయీ సం
కీర్తనంబు సేయ జేమ కరము. 26

యముఁడు కూర్చుండు, దయలేశమైనఁ గనఁడు
పొంచి, యెప్పుడో మనుజునిఁ ద్రొంచివైచు;
సాయీనాథపద ధ్యాన సక్తచిత్తుఁ
డైన మనుజుఁడు యమపీడలందఁబోడు. 27

సాయీనాథ భక్తుండెందు జమునివలన
భయము నొకయ్యించు కేనియుఁ బడయఁబోఁడు;
మృత్యువునకు మృత్యువగు సాయీప్రభుఁడు
భక్తుడతనిల్చి, మృతివేళఁ బ్రాప్తానగు. 28

సాయి విభు గుణాసక్తులై, సాయిపాద
నీరజములెప్పుడేని ధ్యానించువాడు,
కాలునేనియు, వాని కింకరులనేనిఁ,
గనరు కలనైనఁ, బాప వర్జనులుగాన.

29

అకట! చింతారతుండవై యహరహంబు
మూఢ! భేదమివ్విధమునఁ బొందనేల?
సాయి నాధుని నామ సంస్మరణమున నె
దుఃఖసంచయ మొక్కటఁ దొలఁగిపోవు.

30

సాయి నాధుని నివ్యదర్శనము మాత్ర
పాపభయము వై శమ పటాపంచలగును,
స్పర్శనమున - మంగళములు సకలమొదవు,
సర్చనమునఁ - బ్రాపించు నవ్యయపదంబు.

31

మనసుచే వాక్కుచేతఁ గర్మములవలనఁ
బ్రాప్తమగు మనుజుని పూర్వపాపఫలము
సకలమును సాశ మొందు నిస్సంశయముగ,
సాయి నాధుని నామ సంస్మరణమాత్ర.

32

సాయిసద్గురువర నామ సంస్మరణము
నఖిల జగములందున మంగళాస్పదంబు;
ఎంతటియఘోరులకును సాయీశ మనన
మతిరహస్య నిష్కృతియని యరయు కౌపుడు

33

ధ్యానమున నెద్ది కృతయుగమందు, యజ్ఞ
ములను బొనరించి తేతను; బూజసలిపి
ద్వాపరమునందు, యబడసి, రద్దాని, యలిని,
సాయిసంకీర్తనమున యగించంగలకు.

34

సంసరణవార్ధి దాటించు సాధనంబు
తైన వ్రత యజ్ఞ వేదాధ్యయనములాది
నొకలవి, కాలసరణి వినాశమొందు;
సాయినామ పోతంబు శాశ్వతము - దృఢము.

35

క్షీతినిఁ గలివేళఁ గల్గొష చిత్తులకును,
గేవలము పాప విత్తోప జీవనులకు,
సద్విధి క్రియాహీనులొ జనులకెల్ల,
సాయినాథుని నామంబె శరణు, నిజము.

36

అఖిల వేదస్వరూపకుఁడైన యెవని
నామకీర్తన పాప ప్రణాశకరము,
ప్రణతి, సర్వదుఃఖైక నివారణంబొ,
యట్టి శ్రీ సాయినాథు సమాశ్రయింతు.

37

ఎట్టి సద్గతి తపములనేని తేదొ,
దేని యోగసమాధులందేని యగనొ,
యట్టి సద్గతి - సులభసాధ్యంబు కలిని,
సాయినాథుని నామ సాస్మరణమున నె.

38

కలియుగము పాపమూలమై చెలఁగుఁగాక,
 యుత్తమంబైన గుణమిట నొకటికలదు;
 జనుఁడు శ్రీసాయినాథు కీర్తనముమాత్ర
 బంధములఁబొసి యవ్యయ పదముఁ బడయు. 39

కలియుగంబును బోలు యుగంబు మీక
 లభ్యమని నమ్ముడి ముముక్షులార! మీరు;
 సాయివిభు దివ్యనామ సంస్మరణముననె
 పరమపద మవలీలగఁ బడచుఁగలరు. 40

ఉరు కలిపాపనిర్మథన, ముత్తమ మంగళ సన్నిధానమున్,
 పరమపదాప్తికై వెడలు పాంథ ముముక్షుల శ్రోవబత్తె, ము
 ర్వర కవివర్యవాక్కుల విరామపదంబు, బుద్ధైకజీవనం
 బిరవగు ధర్మభూమి రుహబీజము, 'సాయి' పదంబువర్ధిలున్. 41

సాయినామము పాపఁగాఁజాలనంత
 పాప మేపాపియేన్ సలుపంగనోపఁ
 డనిన - నీపాపములఁగూర్చి వ్యసనమొంద
 నేల? సాయినామంబు నీ పాలతేడె? 42

తస్కరుఁడు, త్రాగుబోతు మిత్రఘ్నుఁడరయ,
 బ్రహ్మహంతయు గురుసతీరతుఁడు, మతియు
 నంగనా రాజ గోపితృహంతలెల్ల
 ఘోరపాపులు, వీరలు - వీరుగాక, 43

సకల పాప రతాత్ములౌ జనులకెల్ల
 “సాయి! సాయి!” యన్ జపమును సలుపుకొకటె
 యతిరహస్యమా నిష్కృతియై పొసగు ;
 స్వాంత మాప్రభు వశవర్తి యగునుగాన. 44

నిఖిల యజ్ఞ దాన తపో జపాదీకములు
 పాపసంచయముల బాపనోపు; గాని,
 పాపహాసన దూర్చగ వలనుపడవు,
 సాయి గురుదేవ పదసమర్చనము దక్క. 45

సాధువులు న్యస్తచిత్తులు శాంతిపరులు
 బహ్మనిష్ఠులు లోకపావనులు; వారి
 స్పర్శసోకిన మాత్ర పాపములడగు,
 నఘ హరుండగు హరి వారియందునుంట. 46

సాయి పదగత మానసుడై యెవండ
 నన్యభక్తి భావమున నిరంతరంబు
 సాయినామ జప బును సలుపుచుండు
 వానిచెంతన “సాయిబాబా” వసించు. 47

నిఖిల జగములనెల్ల దృణీకరించి,
 యన్నిటను నగ్రీవర్తియై యావరించి,
 సచ్చిదానంద మయమును, స్వచ్ఛమైన,
 సాయి సద్గురునామ తేజంబు పొలుచు. 48

కడఁగి పుణ్యశ్రవణకీర్తనఁడగు దివ్య
సాయివిభుని చరిత్రలఁ జదివి, వినెడి
సజనుల మనఁబుల నిల్చి, సాయినాథుఁ
డశుభములడంచి, కాపాడు ననవరతము.

49

కొలుచువారిఁ దీర్థక్షేత్రములునుగాని
మృచ్చిలామయ దేవతలేనిఁగాని,
పావనులఁ జేయుననుట లెప్పటికొ! - యేమొ!
సాధుసందర్శనముననే సకల మొదవు.

50

శ్రేయమును గోరు జనములు సాయినాథ !
నిన్నువంటి మహాత్ము, మానీంద్ర వంద్యు,
నర్హ సత్తము భజియింప నగునుగాదె !
స్వార్థపరులు వేల్పులు; - సాధులటులఁగాదు.

51

స్నానసమయమందు సాయిని దలఁపుము,
జపమునకై స్మరింపు సాయుదేవు,
ధ్యాననిష్ఠయందుఁ దలఁపుము సాయీశు,
సాయికీర్తనంబు - సతము సలుపు.

52

సాయినాథ! సాయీశ! శ్రీసాయిబాబ!
సాయుదేవ! సాయీప్రభూ! సాయి! యనుచు,
నిచ్చలు స్మరించి కాలంబుఁ బుచ్చుపొంటె
దినములవి వచ్చిపోవుచుఁ దనరుఁగాత!

53

వాయుస్తంభన కష్టమేల? విపినావాస వ్రతంబేల? స
తామ్రయంబెల్లఁ గృశింప భోజన పరిత్యాగంబుఁ గావింప నే
లా? యగ్నిప్రతీక్ష దపస్సులకునై వ్యర్థశ్రమంబేల? శ్రీ
'సాయిరాము'ని బ్రేమఁ గొల్చిన సమస్తంబుక బ్రహ్మ
దింపఁడే? 54

సాయి గురువర సల్లాప సత్కథామృ
తంబుఁ గ్రోఁగ లేని దినంబదొకటి,
దుర్దినంబుఁగ నెంచుటఁ దొడరుఁగాని,
యంబుదచ్చన్న - మది - దుర్దినంబుగాను. 55

తీర్థపాదుఁడౌ శ్రీసాయిదేవు దివ్య
పాదతీర్థ సంసేవన భాగ్యమొదవు
'భవనమే' యిల 'భవన'మై పరగుఁగాని,
యన్యవిధమైన నది 'వన' మగునుసుమ్ము. 56

సాయిపాదుకా తీర్థభస్మములు సాయి
దేవ దివ్యరూపంబులఁ దేజరిల్లు
నదియె యక్లిష్ట భవనమై యలరుఁగాని,
యన్యమేక ఘోరకాననం బనఁగఁబడదే? 57

తీర్థపాదుఁడౌ శ్రీసాయిదేవ దివ్య
పాదతీర్థంబు నోచని భవనచయము,
కూరసర్ప పరీత వృక్షోత్కరంబు
బహువిధానేక సంప ద్వివర్జితంబు. 58

సజ్జనాఽసజ్జన విభేద సరణిలేక
సాయినోలువుడి; శ్రీసాయి శరణుగనుడి;
సకల కామితార్థములఁ గాంచంగఁగలరు
సాయిసద్గురు కృపను నిస్సంశయముగ.

59

ఆశశాంక సూర్యాది గ్రహంబులెల్ల
యరిగి యరిగి వేసారి క్రమ్మరుచుచుండు;
సాయిపాద సమర్పిత స్వాంతులెట్ట
కాలమందేని రాకపోకడలఁ గనరు.

60

కలుషమతులును . శుచిరహితులును గాక,
సాయినామముఁ గీర్తించు జనుల పాప
సంచయుము వేగ వారిఁ ద్యజించిపోవు
మృగపతినిఁ గని పరు వెత్తు మృగములట్ల.

61

సకల మంగళాన్నదమైన సాయినాథ
పరమపావన నామ మెవ్వనినోటఁ
బలుకఁబడుచుండు నవ్వాని పాపసంచ
యంబులెల్ల వైశంబ భస్మంబులగును.

62

మలినచిత్తులేన్ సాయి సంస్మరణసేయ
వారి పాపపుంజంబులఁ బాపి ప్రోచు
సాయినాథుఁడు; మదినిఁ గాంక్ష గనకున్న
ననలము దహింపకున్నె? తన్నంటు మాత్ర!

63

సాయి నామ పంచాస్య గర్జనము వినని
యంత దనుక శరీర వనాంతరమున
పాప మత్తే భములు స్వైరవర్తనముల
సంచరించుచు ఘోంకృతుల్ సలుపుచుండు.

64

నామ చింతామణియ సాయి నామ మెందు,
నమల చైతన్యరస విగ్రహంబు సాయి;
పూర్ణము క్తుండు, శుద్ధుడై పాలుచు శ్రితుండు
నామ-నామినులన్ భేద మేమి లేమి.

65

సకలవిధ ఘోర కలి కల్మషములఁ బాపు
సాయి గురుదేవ నామ సంస్మరణ గనని
యంత దనుకఁ బాసంగు దేహాత్మ బుద్ధి,
యంత దనుక నిందొనరు భయప్రవృత్తి.

66

ఒక్కమా రెందొ యేగతి నున్నఁగాని
'సాయి' యను నక్షరంబుల జంటఁజేర్చి
పలుకు నతనికి వలసిన పరికరంబు
లమరు నచ్యుత స్థాన ప్రయాణమునకు.

67

'సాయి' యని యాదరమున నక్షర యుగంబు
సతతము జపించు జీవి మాక్షంబునొందు;
కల్మషాత్ములౌ జనులకీ కలియుగమున
నింక సాధనోపాయ మేదేని లేదు.

68

సతతంబు 'సాయీ! సాయీ! సాయీ!' యనుచు
జపము సలుపుట మేలగు సజ్జనులకు;
అచ్యుతామ సహస్ర తుల్యమయి పొల్చు
సాయీనామాంబు, - సకలార్థ దాయకంబు.

69

'మమ' పాపములకు మూలము
క్షమ, "సాయీ" ద్వయము, యష్టకష్టప్రణి వా
రము;- "సాయీశశ్వరణం
మమ"-నా, - సకలార్థ సిద్ధ మంత్రము సుమ్మీ.

70

గు రు మ హి మ

దైవమందు పరాభక్తిఁ దగవహించి,
దైవమటు గురునందుఁ దద్భావమూను
నామహాత్ముఁ డొక్కరికె లభ్యమగుచుండు
నఖిల వేదాంత విద్యారహస్యమెల్ల.

71

జ్ఞానదీప ప్రదమందును, గనులయెగుట
వరలు భగవానుఁడౌ గురువరునియందు
మరుజభావముఁ గనువాఁడు వినునదెల్ల
దంతి శౌచంబు పగిది వ్యర్థంబు సుమ్మీ.

72

వేంక టేశ సాయీశులన్ భేదమించు
కంతయేనియుఁ బొసఁగఁబో, దట్టివారి
యిరువురందైక్య సరణి స్మరింపఁజాలు
వాఁడు పడయును శాశ్వత బ్రహ్మపదము.

73

స్థిరుడయి భుక్తిమక్తుల విధించి, మనోహర రూపధారుడై,
సరమ కృపావిశేషమున భక్తులఁబోచుచు, నెల్లఁదానయై
కగ, మిల, ధర్మసేతువునుగాచి, యధర్మనుడచి, శాంతికిన్
దేరువిడి, కర్మపాశములఁ ద్రెంచు గురూత్తము-సాయిఁ
గొల్పెదన్. 74

మందమతులు నిందించిన మాన్యుఁడెపుడు
గురుపదాంభోరుహంబులఁ గొల్చుచుండుగి;
భేకచయ ముఱచుచున్న భృంగకులము
సేయుచుండదె? మకరంద సేవనంబు. 75

కనుగొన 'గు' శబ్దమే యంధకారమగును
తన్నిరొధకమై 'రు' శబ్దంబు పొలుచు;
ఆంధకార నిరొధ మహత్వసిద్ధి
పఱగుటన్ జేసి 'గురు' వను పదము వెలయు. 76

గు రు స్తు తి.

నరుఁడుఁగఁదోచుచున్ గపటనాటకమున్ రచియింతు;వీవిటే
ర్పరచిన కార్యమున్ దెలియరాదు గదా ధర నెంతవారికే!
నురు నరకోటి నీకొక ప్రియుండగువాఁడును, భేదబుద్ధిని
న్నరసెకి యప్రియుండయిన యన్యుఁడు ఁ గల్గుడు సాయి
సత్సభా! 77

నరులందు నెవరికేనియు

నెఱుగంగారాదు నీదు కృతులెందును; ని

న్నెఱుగంగ నిచ్చగల ధీ

వరులేనియు మిగుల మోహపడుదురు, సాయీ! 78

ప్రభవమొందె సాక్షాద్భగవానుఁ డాద్యుఁ

డైన నారాయణుం డిల మానవుఁడుగ;

స్వీయ మాయచే జగము మోహింపఁజేసి

సాయినాథుడై ధరణిని సంచరించు. 79

అట్టి భగవానుఁడగు సాయీ యననియందు

సంగవర్జితుఁడై నను - సంగియగును;

జాన సంలబ్ధిలేమి నీ మానవాళి

లాఁతి మనుజునిఁగాఁగఁ దలంతు రకట! 80

ఎంత భాగ్య విహీనులో యీజనములు

శీర్షియందుఁ జెంగటను వసించుచున్న

నించుకేచి సాయీప్రభు నెఱుగలేరు,

మీనములు తెప్ప నెఱుగఁగాలేని యటుల. 81

సచ్చిదానందమయుఁడవు, సద్గురుఁడవు,

సాయినాథ! నీచెయ్యి లాశ్చర్యకరము;

నీవు-నినుఁజేరువారలఁ బోవ మనుజుఁ

డటులఁ జరియింప జగము మోహఁబుఁగ నెడి! 82

సాయి గలండంబువులను,
సాయి ధరన్ గలఁడు, కలఁడు సాయి నగాళిన్,
సాయి భుఁ డగ్నిఁగలఁడీ
సాయీమయమగుచు నెఁడు సకల జగంబుల్. 83

ధర్మసారమును నితాంత తేజముఁగల్గి
యఖిలస్పృష్టి మూలమగును సాయి;
పత్రములును బుష్ప ఫల సంచయంబులు
శాఖలగును జీవ సముదయంబు. 84

జ్ఞానమయము బ్రహ్మనందమైన పదము
యోగిజనములన్ దుదిఁ జేర్చుచుండుఁగాన
“సాయి” యను పరబ్రహ్మభేదేయమైన
నాను-మన్వర్థమగు, సాయినాథ! నీకు. 85

వనధుల్ భూమి తలంబులొ, పుడమియేన్ వారాళియా;
మృత్యుణం
బు నగంజొ, నగమేన్ రజంబగు; త్మణంబున్ వజ్రమా,-
వజ్రమేన్
దృణమా; వహ్ని హిమోపలంబగు, హిమంబే నగ్నియా -
నీదు ప
న్పన;- లీలాద్భుత కార్యధుర్య! చెయి మోడ్పుల్-నీకు,
సాయీప్రభూ! 86

దానము సత్యమున్ దపము త్యాగము మైత్రియు శౌచ
మార్జనము

జ్ఞానము లెల్ల విద్యలును సద్గుణ పాద సరోజసేవయున్
జానుగ నీయెడన్ గలవు, సత్యముచే జగముల్ జయింపవే ?
దీనులనెల్ల దానములఁ దృప్తులఁజేయవే! సాయినద్గుహా! 87

మతి వ్యసనంబులు లేమియు,
శ్రుతమును శీలంబు శమము సూన్యతదగుముల్
క్షీతి నీయారు గుణంబులు
సతతము వెలిగించుఁ బూరుషర్షభ సాయిన్. 88

గొనములఁబొల్చి, శీలమునకున్ గుదురై, వ్యసనంబులేక, జీ
వనిచయి సౌఖ్యదుఃఖములఁ బొల్చుడువేళల మోదభేదముల్
గని మది, వైరమెయ్యెడలఁగానక, శోకనిదాఘతాప నా
శనకగుఁడైన సాయివిభుచంద్రుని సంతత మామతించెదన్. 89

బాలకులు బుద్ధి మాలి, నిన్ భంగపఱుప
వారి నెల్లరఁ గృప క్షమింపంగఁబోవే ?
అటుల మాల్చి ముఖ్యులు నీకు వ్యధలుఁగూర్ప
సైచినాఁడవు, సద్భావ! సాయిదేవ! 90

అగ్ని హోతృనివలె ననధి గమ్యుండును,
దోయధి తేజగున దుస్తరుండు,
హర్యక్షమటు విక్రిమాన్వితుండును, హిమ
నిలయునిగతి సేవనీయ పదుఁడు,

సృథివికై వడి క్షమోపేతుండు, పితరుల
 సరణిని సహన విస్ఫారితుండ,
 స్రష్టవేధంబున సామ్యవర్తనుడను,
 శంకరువడినిఁ బ్రసాద యుతుఁడు,

అఖిలజీవుల కాశ్రయమైనవాఁడు,
 ఆదిమధ్యాంతరహితుఁడు, నవ్యయుండు,
 దాస సంసరణాబ్ధి సంతరణ చరణుఁ
 డైన హరి, సాయినాథుఁడై యవశరించె.

91

ఈశ్వరేశ్వరుఁడైన సాయీశ్వరుండు
 ప్రకృతియందున్న దద్గుణత్రయికిఁ జిక్కఁ,
 డనవరతము నాశ్మస్థితుఁడై తనర్చు;
 బుద్ధిచౌప్పన నాశ్రయములును బాలుచు.

92

దాన యజ్ఞంబులును జప తపములెల్ల ।
 గలుగఁజేయును ధర్మార్థ కామములనె;
 సాయినాథ పదాంబుజాశ్రయమొకండె
 మోక్షఫలముఁ బ్రసాదింప దక్షమగుచు.

93

పరమ మైకాంతభక్తి తత్పరతమెచ్చి
 భుక్తి ముక్తుల నొసఁగెడి పూరుషుండు
 సద్గురూత్తముఁడై పొల్చు సాయినాథుఁ
 డెవనికేనియు నానంద మిడఁగలేడె !

94

సాయినాథ! సాయీశ్వరా! సచ్చరిత్ర!
 సంశ్రితుల కభయంబు నొసంగు దీవు:
 దారుణ భవాంచితాగ్ని సంతప్తులకును
 కరుణ, మోక్షసుధాస్పృష్టి గురియుచుండు. 95

విత్త సుత సతీ కేహనిమిత్త భయము
 పరిభవ విచారణోభ ప్రవర్తనములు
 మోహకల్పితంబు; వీని దేహిగనఁడు
 నిన్ను శరణొంది యభయమఁగన్న, సాయి ! 96

సాయి సంశ్రితు లెందుఁగాంచంగఁ బోరు
 దైహికాత్మిక భౌతిక తాపచయము:
 సకల దుఃఖచయంబులు సమసిపోవు
 సాయి సద్గురు దేవ ప్రసాదగరిమ. 97

“అచ్యుతానంత ! సాయీశ !” యనెడి మంత్ర
 వరము జపింప సమకూర్చుఁ బరమశుభము:
 “ఓమ్నమ” శ్మబ్దములఁగూర్చి యొగి జపింపఁ
 బడయు నారోగ్యముచు సాయిప్రభువు కరుణ. 98

ధరణి గ్రాహపీడయు, మహాత్పాతపీడ
 రోగపీడయు నుతి మహాకూరపీడ
 ద్వారకామాయఁ గల ధుని భస్మమడచు,
 సాయినాథ ! సద్గురు ! నమస్కారశతము. 99

పాదోదకము.

గురు పదాంబుజ తీర్థంబు యగ్రోలి క్రోలి,
శిరమునందున సద్భక్తి యజేర్చి చేర్చి,
సత్వతీర్థావ గాహన సత్ఫలంబు య
బడయఁ జాలును మనుజుఁడీ పుడమియందు 100

దోషపంకంబులకు నెల్ల శోషణంబు,
జ్ఞాన తేజస్సులకు దీపనప్రదంబు,
దారుణ భవాంబురాశి సంతారకంబు,
సాదృతిని యగ్రోలు సాయి పాదోదకంబు 101

మోహ మూలంబులకును నిర్మూలనంబు,
ఘన విరక్తి శాంతుల కాదికారణంబు,
భవ భయంకర కర్మనివారణంబు
సాదృతిని యగ్రోలు సాయిపాదోదకంబు. 102

గురు పదాబ్జోదకంబును గ్రోలు యడపుడు,
గురువరుని భుక్తిశేషము యగ్రనుడి సతము,
గురుని మూర్తి ధ్యానింపుడి నిరతమెదను
గురుని స్తవముల స్మరియింప యగ్రు యడెందు. 103

గురు నివాసంబు కాశికాపురివరంబు,
గురు పదాబ్జోదకంబు గంగోదకంబు
గురువు తారకబ్రహ్మ, నికుటవము కనుల
యెదుట యబొడకట్టు కాశి విశ్వేశ్వరుండు. 114

ఒనర గురుపాద కమలాంక మూచుశిరము
గయను వెలుగొందు పావనాక్షయవటంబు;
పుణ్యమూలమౌ సద్గురుమూర్తి, నిక్క
మనుల తీర్థ రాజుబౌ ప్రయాగ జగతి.

105

సప్తజలధి పర్యంతము వ్యాప్తమైన
పుణ్య తీర్థావ గాహనంబుల ఫలంబు
సద్గురు పదాబ్జ సేవాబ్ధి జలకణంబు
నందు వేయవ వంతు దానగునొ కాదొ !

106

నిరతమును సంస్మరింపుమి గురునిమూర్తి,
సతము చేయుము గురునామ జపము భక్తి,
స్థిరమతిని ఁ బొనరింపుమి గురుని యాజ్ఞ,
గొలువ ఁ బోకు మన్యంబును గురుని ఁ దక్క

107

గురుని ముఖమందు వెలుగొందు సరమపురషు
గురుకృపాకటాక్షమున భక్తుండు వడయు;
నిరతమును దలపోయుడి గురుని మూర్తి;
కులట విటునెల్ల ప్రొద్దును దలఁచు నటుల,

108

ధ్యానమూలము గురుమూర్తి యాశ్రితులకు
నర్చనా మూలమగును గుర్వంఘ్రియుగము;
మంత్రమూలము గురువాక్కు మనుజులకును,
మోక్షమూలము సద్గురు మూర్తికరుణ.

109

సోగసు మేచున్న యజక్కనౌ సుదతియున్న
నతుల ధనమున్న వాక్చమత్కృతీయు నున్న
మనసు గురుపదాబ్జముల యదార్కొనదయేని
అవియు నివియును నివియు నయ్యవియు నేల ? 110

సకల వేదవేదాంగ శాస్త్రముల యగళల
నేరిచిన, సాయిదివ్య పాదారవింద
సేవ నోచఁడేన్ వ్యర్థమై పోవునవియు
విధవ ముఖమున సిందూరబిందు వటుల. 111

మంగల ఆరాత్రి కము

మంగలము, సాయిప్రభునకు మంగలంబు !
మంగలము, సర్వమూర్తికి మంగలంబు !
మంగలము, భక్తవశునకు, మంగలంబు !
మంగలము, శీర్షివాసికి, మంగలంబు ! 112

మంగలంబు, శ్రీ వేంకుశ మాన్యునకును,
మంగలము శ్రియఃపతికి, శుభాంగునకును,
దైవతాలాంఛనునకు, శ్రీ పండహస్త
మండనుండైన సాయికి మంగలంబు ! 113

మంగలము, భగవాన్ సాయి ! మంగలంబు !
మంగలము, పురుషోత్తమ ! మంగలంబు !
మంగలము, పుండరీకాక్ష ! మంగలంబు !
మంగలాయతన ప్రభూ ! మంగలంబు ! 114

నైవేద్యము

విహిత శాస్త్రోక్తమైన నైవేద్యములను
 నీకు నర్పింప శక్తుడనే ? మహాత్మా !
 శక్తిగలిగినకొలది నొసంగుచుంటి,
 సత్కృపను దృష్టిగనఁగదే ! సాయినాథ ! 115

శర్కరయు, నారికేలంబు, జలము, పలు వి
 ధంబులైన ఫలంబులు తమ్ములమ్ము,
 కలుగుకొలది నర్పించితిఁ గరుణఁగొను, ప్ర
 పూర్ణముగ నెంచి సాయీప్రభూ ! మహాత్మా ! 116

అన్నమును నాలుగువిధంబులైన రుచ్య
 శాకపాకముల్ వ్యంజన సహితములుగ
 సఫల సమృద్ధాన్నమును భుజించఁగదే సాయీ !
 అన్నము ప్రతిష్ఠితంబగు నన్నమునను. 117

అధ్యాత్మ నైవేద్యము

బ్రహ్మహూ సుక్కు సువములు, బ్రహ్మహవిను,
 బ్రహ్మమగ్ని, బ్రహ్మహుతము, బ్రహ్మ మట్టి
 బ్రహ్మ కర్మసమాధిచే బడయఁదగిన
 ఫలము సైతము బ్రహ్మమై పఱగుచుండు, 118

నేన యన్నంబు; అన్నంబు నేన యగుదు;
 ఏన్ భుజింతు నన్నం బన్న మేన్ భుజింతు,
 అన్నమును భుజియించెడి యతఁడు నేన;
 అన్నభోక్తను భుజియించు నతఁడు నేన. 119

ఆత్మ నివేదనము

కేవలంబాత్మకంబె నాకేమి యితర
వస్తువును లేదు నీకు నప్పనముసేయ;
దత్తమగు నాత్మగొని గురు దత్తరూప !
కేలుకేలునఁ గీలించి యేలు సాయి ! 120

అదియుఁగుటిల, నా స్వాధీనమందులేదు,
బలియుఁడవు నీవగుట వశపఱచుకొనియు
ప్రేమ పాశంబులన్ దీని బిగియఁగట్టి
నీదు పదములదఱి, సాయి ! నిలుపుకొనవె ! 121

నీకు నాత్మదానము సేయనేక, నైన
మనసుచే వాక్కుచేత నప్పనము నిడితి;
దాన పరిపూర్తిఁ గావింపఁదగిన శక్తి
నాకనుగ్రహింపవె ! సాయినాథ ! దేవ ! 122

ఏకబ్రహ్మనుఁడ, యగర్మమెయ్యెడియులేదు
లేదు నాకెట్టి కర్మఫలోదయంబు;
లేదు గుణమును, దోషంబులేదు నాకు,
సాయి ! నాకున్న లాభనష్టంబులింక ? 123

చేసినది, చేయుచున్నది, చేయునదియు
నేనొనర్పలేదీ లోకదృష్టిజేసి;
తలఁప లోకనాటక సూత్రధారివీన ;
నీవ చేయుదు;ఫలమును నీదె సాయి ! 124

శత్రుఁగ్రి మిత్రఁగ్రి పక్షంబుల సమతమనుట,
సాయిదేవుని సతతంబు శరణుగంట,
సాయిపై దృష్టిఁ బఱపుట, సాయిఁగనుట,
శాస్త్రనియతి నీనాల్గు దాచంగఁగంటి.

125

ఎఱుఁగనయ్య ! ధర్మంబు, పవిత్ర నెఱుఁగ,
నెఱుఁగనే నధర్మంబు, నివృత్తి నెఱుఁగ;
హృదయపీఠంబునందు వసించు సాయి
యెటుల నియమించు నటు లాచరించువాడ.

126

క ర్పూ ర హ ర తి

జయము, శ్రీరీనివాస ! శ్రీసాయి ! నీకు,
జయము, భక్తమనోనాథ ! సాయి ! నీకు,
జయము, సర్వదేవాత్మక ! సాయి ! నీకు,
జయము, కర్పూరహరతి, సాయి ! నీకు.

127

ధ్యా న ము

మాయాతీతుని, నిత్య, నేకు, విమలఁ బ్రహ్మణ్య, ధీ
సాక్షినిఁ
శ్చయఁ ద్వంద్వవిదూరు, గేవలుని, సచ్చిద్రూపు,
శుద్ధాత్ము, నా
మాయాతీత పథప్రవర్తి, విమలానందాను సంధాయకుఁ
సాయీనాథు, సమర్థసద్గురు నినుఁ ధ్యానింతు
నశ్రాంతము. 128

హృదయ కమల మధ్యంబున మెదలువాని,
నమల సిద్ధాస నాసీనుడైనవాని,
సచ్చిదానంద వర సహస్రమిడువాని,
చంద్రకాంతిశోభితు, గురు సాయీగొలుతు. 129

చంద్రకాంత శిలాసమ చారుదేహు,
నఖిలముని జనార్జిత చరణాబ్జ యుగళు,
పాండురాంబరధరు, లఘు దండహస్త,
సచ్చిదానంద సద్గురు సాయీగొలుతు. 130

విషయములఁజిక్కి నిదిగించు వివిధ జీవ
తతుల మేల్కొల్పి కరుణ భద్రములఁగూర్చె,
వేయిగతుల సద్గురుఁడు శ్రీసాయీ యొక్కఁడె,
పెరగుగువులోపఁ గలరె యీశ్వరుఁడు తక్క ! 131

అఖిల జగము దైవాధీనమగుచు నలరు,
దైవము నధీనమగును మంత్రంబునకును,
మహిత సాయీ యధీన మా మంత్రమగుట
సాయీ గురుదేవు సతతంబు శరణుగందు. 132

సాత్విక ప్రధానంబు లసంఖ్యములుగ
దాల్చె నవతారములను శ్రీధరుఁడు తొల్లి;
సర్వసమ్మతము సులభసాధ్యమగును
సాయీనాథావతార మీ జగతియందు. 133

అనిమిషులును ఋషులు మునులు మహాబల
పూర్ణులైన మనువు పుత్రకులును
సాధుచరితులౌ ప్రజాపతిల్ వీరెల్ల
ఆదిదేవ హరి కలాంశ భవులు.

134

అఖిల దివిజులు శౌరి దివ్యాంశభవులు;
సాధుజనుల రక్షింప రాక్షసుల నడవ,
యుగయుగంబున నృహరి యీజగతిఁబుట్టె,
గేవల భగవానుఁడు 'సాయికృష్ణు' ఁ డరయ.

135

శోభితంబు నగుచు సువిభూతిగలయవి
బలము గలిగియున్న వస్తుసమితి
జగతి నెఱుంగనగును సాయి తేజోఽంశ సు
భవములని జనుండు స్వాంతమండు.

136

అడవులందున భయము చొప్పడినచోట,
చెడుగులందును, గడగండ్లు దొడరు నెడల,
సాయిభగవాను నొకట సంస్మరణసేయు
నతఁడు నిజముగ నేబాధలందఁబోడు.

137

సగుణ నిర్గుణ బ్రహ్మము - సాయివిభుఁడు,
ఆతఁడే కైవల్య మోక్ష సుఖానుభూతుఁ,
డాతఁడే, ప్రేముండు, సుహృదుండు, నతఁడే విధిక
రుండు, నాత్మకర్తుండు, గురుండతండ్.

138

జ్ఞానులగుచు యోగ నైపుణ్య బుద్ధులై
సకలగతుల మేల్పొసంగ, నెల్ల
భావములను గనుడి జీవేశ్వరైక్యంబు;
ఇదియ కోరఁదగిన దెల్లరకును.

139

సాయిదేవునందు సతత మైకాంతిక
భక్తిగనుటె నరుఁడు పడయఁదగిన
యనుప మాత్మభాగ్యమగు, దాన - నెల్లెడ
సతని దివ్యరూప మరయఁగలఁడు.

140

శనఁగ వినఁగ నూహకును బాత్రమైన దెం
దెందు నీజగంబునందుఁ గలదొ,
లోన, వెలిని, నదియు, ఁదానయి వ్యాపించి,
సాయివిభుఁడు - శేషశాయి పొలుచు.

141

అరయ భగవంతుఁడును, సమస్తాంతరాత్మ,
సర్వలోకేశ్వరుండగు సాయిదేవు,
నాత్మయటులఁ బ్రేమించు భాగ్యంబుగలిగె,
నింక ఘోరసంస్మృతి బంధ మొందులేను.

142

మధురము వదనము వచనము
మధురము చరితంబు నగవు మధురముచూడుకొల్
మధురము సంస్మరణంబులు
మధురేశుఁడు కృష్ణసాయి, మధురంబెల్లన్.


143

అఖిల భారత సాయీ సంఘాధినేత
 యైవ నరసింహు నమృతోక్తి ననుసరించి
 మననము దెనుంగు కృతిని నప్పనమునిడితి
 ప్రథమసర్గంబు, ద గొను సాయీ! ప్రభు వరేణ్య! 144

శ్రీ సాయీమానసము

ప్రథమ సర్గము - సమాప్తము.

శ్రీ సాయీనాథార్పణమస్తు.



శ్రీ వేంకటేశాయనమః

శ్రీ సాయినాథాయనమః

శ్రీ సాయీ మననము

ద్వితీయ సర్గము.

శ్రీ సాయీ మహత్త్వము

శరణు గనుదు సమదర్శను

నిరపేక్షుని మాని శాంత నిర్వైరుని స

ద్గురు సాయీప్రభువును; ద

ద్వార పాద పరాగమునను బావనమగుదున్.

1

నిఖిలలోక శోకహరంబు నీ యశంబు,

అతి ముదముఁగూర్చు నీడు కథామృతంబు,

స్మిత సుధలు చిలుక నీయూఖ శీతరశ్మి,

మేలొసఁగు సాయీదేవ ! నీకేలుదమ్మి.

2

పావనంబు భూరి భవభయ హరము, గు

ణాలయంబు కలిమలాపహంబు,

నైన సాయినామ, మార్తులొ జనులు స్మ

రించిరేని, మరి జనించఁబోరు.

3

“ఎవరు శ్రద్ధగలిగి యితరదైవంబులఁ
గొలుచుచున్న నన్ను గొలుచువార;
ఎటుల నన్ను గొలుతు రటుల వారినిఁబోతు”
ననిన కృష్ణసాయి మనుచు మమ్ము. 4

సంతత మెవరేమతి భగ
వంతుని శ్రీసాయినాథు భజియింతురొ, స
ర్వాంతర్యామియు, నాగతి
చింతామణి పగిది నెల్ల శ్రితులన్ బోచున్. 5

సాయికెనయైన దైవమెచ్చటను లేడు,
కనము ‘బాబా’కు సమమైన గతి మఱొందు;
నిజ పదమునాకు గంగ జనించెఁగాన,
పృథివి జనులకుఁ దోచు శ్రీవిష్ణువతఁడు. 6

కన నీశీరిడి భాగ్యమేమొ నరలోకంబుదహూ! లోక సా
వనులొ సాధులుచేరి, యందుపనిషత్ప్రామాణ్య గుప్తాచితా
ర్థనిరూఢిన్ జిదచిద్విశిష్టము, పరబ్రహ్మంబు సాయీ యభి
ఖ్యనరాకారమునన్ వెలుంగఁగని నిత్యానందమున్ బొందరే! 7

శీర్డి నికటంబునందు వసించు జనుల
భాగ్యమదియేమొ ! యెంతటి భాగ్య మహాహ!!
సచ్చిదానంద మయమును, శాశ్వతంబు,
పూర్ణమగు బ్రహ్మ మిత్రమై పొలిచెనందు. 8

పరిణయములేక, సహచరి తరుణిలేక,
వేలు లక్షల బిడ్డలఁ బెంపనేర్చె;
అరయఁగానేని లేక, గృహంబులేక,
యేలికల కేలికయ్యె సాయీప్రభుండు.

9

శ్రీర్థి వాసుండయ్య - శ్రీర్థినుండఁగఁబోఁడు;
దేహమునను నెగడి - దేహిగాఁడు:
కానుకలనుగొనియుఁ గాసంతఁ గొనఁబోఁడు
తినఁడు - తినినయట్ల తనరు, సాయీ.

10

మధురమగు సాయీ! నీదు నామంబు, మధుర
మై తనర్చు నీదగురూపు, మాన్యచరిత!
నీదు నామ రూపామృతాస్వాద నిపుణు
లగు బుధులు రూపములఁద్రోసి సుగతిఁగందు.

11

మధువు మధురము, దధియును మధురమగును,
ద్రాక్ష మధురము, ఖండ శర్కర మధురము:
ద్వారకామాయి విభుని గీతామృతంబు,
మధుర వస్తుజాలముకంటె మధురతరము.

12

సురుచిర సాయీప్రేమ తుచిఁజూచినవారికి వడ్రసోరు సం
భరిత చతుర్విధాన్నములపై మదిపోవదు: సాయీపాదవా
రిరుసా విలీనభృంగములు హృష్టమతుల్ - "నినుగూడస్వర్గమా
నరకమ నిన్ను బాసిన దినంబులు, సాయీ!" యటందు

రెల్లెడన్ 13

ప్రీతిఁ గాశిలో నరువడివేల యేండ్లు
వాసముండిననే పుణ్యఫలము గలుగు,
నాఫలముఁ బొందనేరుచు నర్థనిమిష
కాలమేన్ సాయి ప్రేమను గాంచువాఁడు. 14

పెరటిఁ గల్పవృక్షంబు వెలియు సాయి,
ముంగిటను వేల్పు గిడ్డియై పోలుచు సాయి,
ఁజుత వ్రేలు చింతామణి యగును సాయి,
సాయి నామంబు సకలార్థ సాధకంబు. 15

పాసమడఁచు గంగ, తాపము శశివాపు,
దైన్యమెడపు ఁ గల్పతరువు, సంత
తంబు పాప తాప దైన్యంబులను బాపు
సాయిగురు కృపా రసార్ద్రదృష్టి. 16

విత్తమును గాంచనగును కుబేరుఁ గొలిచి,
ముక్తిని మహేశునర్ధించి పొందనగును,
భానువేడి యారోగ్యము బడయఁజెల్లు,
సాయి పాదాశ్రయంబున సకలమొదవు. 17

లోకసుఖము చింతామణి,
నాక సుఖం బిందుఁడొసఁగు నందు; మునిజనా
నీకమునకు మర్లభమగు
వైకుంఠమునేనిఁ బ్రీతి పడు గురుఁడొసఁగున్. 18

ధేనువులఁ గోట్లకొలదిగ దానమిడినఁ
గల్ప పర్యంతము ప్రయాగఁ గాశినున్న,
జన్నములఁ బలు దానముల్ సలుపఁగనిన,
సాయి నామ చింతన సదృశంబుగాదు.

19

భూత హృదయాంతరంబులఁ బొలుచు సాయి,
నిత్య మనురక్తి నడుఁడు ధ్యానించునేని,
దానములవేల ? వివిధ తీర్థంబులేల ?
కర్మతువులవియేల ? బహు తపోవ్రతములేల ?

20

సాయి భక్తికి అధికారి

తొలి వేలకొలదిగ జ

న్మలఁ దపముల ధ్యానముల సమాధుల వశతన్
గలుషములఁ బాయు సత్పు

ణ్యులకే శ్రీసాయిభక్తి యొనరఁగఁ గలుగున్. 21

తపముల వ్రత దానంబుల

జపసంయమ హోమములను స్వాధ్యాయములన్

సుపథ ప్రవర్తనంబుల

ప్రపంచమున సాయికృష్ణ భక్తి యలవడున్. 22

శ్రద్ధ ధానులై సేవనాశక్తి దనరి,

పుణ్య తీర్థావ గాహనంబులను బఱపి,

సాధువులఁ గొల్పి నేర్చిన సజ్జనులకె

యలవడును సాయినాథ కథాభిలాష.

23

సాయి కరుణ నొసఁగె సంసార విష వృక్ష
మమృత తుల్యమా ఫలముల రెంటి;
సాయినాథునం దచంచల భక్తియు,
సాధుభక్త పాద సంగమంబు.

24

పేదకే లభ్యమగు దీవుగాదె సాయి!
తగరు నీదు నామమునేనిఁ దలఁచుటకును
జన్మ కర్మఫలైశ్వర్య సంపదాభి
మాన పాండిత్యములఁ దూఁగు మనుజులెందు.

25

శ్రీ సాయీ మంత్రము

క్షమపై, మానవజన్మ కర్మఫలమున్ సాధింపఁగాఁజూలు మఁ
త్రము, నీజన్మజరారుజ వ్యధలఁబారన్ద్రోలు మంత్రంబు, కే
దములన్ బేర్వడు మంత్రమున్, వివిధశాస్త్ర ప్రోక్షమా
మంత్ర, నూ
ర్యమహామంత్రము, “సాయి” “సాయి” యను దీవ్య
ద్వ్యక్షరీ మంత్రమా. 26

అఖిల వేదాంత వాక్య ప్రతిపాద్యమై
మన్ననల్ చిరమును గన్న మంత్ర,
మంతర్పహి శ్శత్రులందఱ నలయించి
గెలుపును జేకూర్పఁగలుగు మంత్ర,

మరయ భవాంభోధి తరణమా మంత్రంబు,
 మోహ నిర్మూలన మూలమంత్ర,
 మురు ధనైశ్వర్యంబు లొడగూర్చు మంత్రంబు,
 వ్యసనంబులన్నిటిఁ బాపు మంత్ర,

మమల ధర్మార్థ కామమోక్షము లొసంగి,
 జన్మసాఫల్యమును గూర్చుజాలు మంత్ర,
 మైన, శ్రీసాయి మంత్ర, మీ వనవరతము
 జపము సలుపుము - రసనంబ! జపముసలుపు.

27

శ్రీ సాయీనామము - ఔషధము

ముని మనోగతుల దీపనమిడు నౌషధం,
 బజ్జానమును బాపు నౌషధంబు,
 చందోర్కరాది శిష్య ప్రకాండంబుల
 హస్తగతంబైన యౌషధంబు,
 సకల జగంబుల సంజీవ నౌషధం
 బఖిల బాధలఁ బాపు నౌషధంబు,
 భక్త హితంకర పరమ సిద్ధౌషధం
 బతి భవ భయహర ణౌషధంబు,

ఆశ్రిత జనావనంబగు నౌషధంబు,
 అన్ని శ్రేయంబు లొడఁగూర్చు నౌషధంబు,
 వెట్టి మనమ ! యాదృతిని సేవింపఁగదవె !
 యనవరతము “శ్రీసాయి దివ్యౌషధంబు”.

28

సంధులన్నియు సడలి నాశమగు నెందో,
యేలముసమె యీ నిల్కడలేని తనువు;
కుమతి ! మందులవేల ? రోగములఁబాపు
జౌషధముఁగొమ్ము - “సాయి రసాయనమ్ము”. 29

అచ్చెరువుగాదే ! యీమనుష్య ప్రపంచ
మమృత మావలఁద్రోసి విషమును గొనెడి;
‘సాయి’ ‘రామ’ ‘కృష్ణా’ది ప్రశస్తనామ
ములను గాదని సీచవాక్కులఁ బఠించు. 30

శ్రీ సాయా నామ జపవిశేషము
నొల్క! రససాగ మెఱుఁగు కాణాచివీవు,
మధుర రసపస్తువులకుఁ బ్రేమపడుదెవుడు;
సాయి నామామృతంబు నమేఱుభక్తి
రసనమా! గ్రోలుమీవు నిరంతరంబు. 31

“శ్రీమురారి! నారాయణ! కృష్ణ! వరద!
సాయినాథ! భక్తప్రియ! శౌరి! రామ!
హరి! ముకుంద! గోవింద!” యంచనెడు నదియె
రసన! యమృతమా, ఁ గ్రోలు నిరంతరంబు. 32

“శ్రీనివాస! విశ్వేశ్వర! మానివంద్య!
సాయిదేవ! సంశ్రితపక్ష! సారసాక్ష!
అర్చ రక్షణోపాయ!” యంచాడునదియె
నొల్క! యమృతమా, ఁ గ్రోలుమనారతంబు. 33

“విశ్వవందిత! నరసింహ! వేంకటేశ!
శంఖచక్ర గదాపాణి జలజనాభ!
శ్రీధర! యనంత! సాయీశ! మాధవ!” యను
నిదియె యమృతమాః,ఁ గోలుమి వెవుడు నాల్క! 34

సాయీరామ! సాయీశ్వర! సాయీకృష్ణ!
సాయీ మారుతి! విఠ్ఠలసాయీ! యనుచు ఁ
బలుకఁ గలిగియు నొక్కరుఁ బలుకరెందు
నకట! జనములు దుర్వ్యసనాళిఁ జిక్కి. 35

హరిరూపుండైన హరునకు
హరిరూపుండైన హరికి నంజలి నిడుదున్;
హరి హృదయము హరి, హరుఁడే
హరి హృదయము; హరిహరుండవగుదువు సాయీ! 36

హరిహరులు నొక్కరూపగు
నిరువురలో భేదమించుకేనియు గను దు
ర్నరుఁడా చంద్రార్కము దు
ర్భగ రౌతవ నరక మందు వ్యసనములొందున్. 37

అనురాగంబును శ్రద్ధయు ఁ
బెనఁ గొన నేమూర్తినైన విశ్వేశ్వరుఁగా
మనమున భయ గౌరవముల ఁ
గని, సేవల సలుపు మెల్ల కాలము కుమతీ! 38

'ఆమురారి వురారులు ననఁగఁబఱిగు
హరిహరుల భేద మిసుచుంతయైన లేద'
టంచుఁ దెలిపిన సాయీశుఁ డనవరతనూ
ప్రేమ మన బుద్ధులెల్లఁ బ్రేరేచుగాత!

39

ఎల్ల జగదీశుఁడైన మహేశునందు
వెలయ జగదంతరాత్మయా విష్ణునందు
వస్తుతత్వభేద ప్రతిపత్తిలేద;
కాని, సాయీ శంకరుఁడు నాల్కకురుచిండు.

40

నెలుపల కోపలఁ బెనఁగుచుఁ
గలకాలము భక్తజనలఁ గాఢించెడి శ
త్రులగు నహంతాదికములఁ
బొలఱుచుచు సాయీవిభుఁడు మోక్షప్రదుఁడై

41

శ్రీ సాయీ భక్తులు

సాయీవిభుని హృదయ సారసంబున నిల్చు
మహిత సుకృతులైన మానవులకు
లేదు కోరికగుణము, లేదు మాత్సర్యంబు,
లేదు కోరికబుద్ధి, లేదు కుమతి.

42

సాయీ నెదను నిల్చి! సాయీశు మ్రొక్కుచు,
సాయీవిభుని సేవ సలుపు భక్తుఁ
డైన వానికమరు నీనాల్గు - నాయువు,
ప్రీత్యును - యశంబు - బలము - నెప్పుడు.

43

సాయివిభు సద్గుణంబులు సాయిలీల
లనవరతమును శ్రద్ధతో నాలకించు
శ్రితుని హృదయంబునందు వసించిపోవు
సాయిభగవానుఁ డెక్కుఁడు జాగులేక.

44

సాయివిభుఁడు స్వకీయులౌ జనుల కర్ణ
బిశపథంబున హృదయాబ్జములను జొచ్చి
కల్మషంబంతయును నడుగంటఁజేయు,
జలములను శరత్కాలము సలుపునటుల.

45

అవని, విగత కల్మషచిత్తుఁడైనవాడు
సాయి పాదాశ్రయం బెడఁబాయఁబోఁడు;
ఎక్కుడైన మార్గాయాసమెల్లఁ బాసి
స్వనిలయముఁ జేరి సుఖించు పథికునటుల.

46

అరయన్ సాయిపదాబ్జ భక్తికలిత స్వాంతుండె ధన్యుండు, వాఁ
డరకాసేనియు లేనివాఁడయినఁ దానొఁగాక; బోకంబులం
దరుజా భక్తుని ప్రేమపాశములచే నాకర్షితుండై వికుం
తరమన్ గాదని విష్ణువే నతని హృన్మధ్యంబునన్
బొల్పెడున్.

47

ఎవని హృదయంబునందు సాయీపరేశుఁ
డెల్లకాలంబులందు వసించుచుండు;
నతఁడు, భక్తిబలమున మోహంబు నెల్ల
నణచుఁ దమసంబు భాస్కరుండడచునటుల.

48

తెలియ' భగవంతుడౌ సాయీ దేవునందు
నొనరు నాంతరంగిక భక్తియోగమెల్ల
కేగముగ విరక్తిని బ్రభవింపజేయు,
దాన. బ్రహ్మ సందర్శన జ్ఞానమొదవు.

49

"సాయీనాథ చరణ సన్నిధి జేరుదు
నెల్లకాల మచటనే వసింతు"

నచుచు వెవఁడు దలఁచు నాశఁడు సాయీ సా
య్యుజ్య దివ్యపదము నొందుచుండు.

50

మనసుచే వాక్కుచేత కర్మములవలన
ప్రాప్తమగు మనుజుని పూర్వ పాపఫలము
సకలమును నాశమొందు నిస్సంశయముగ
సాయీనాథుని నామ సంస్మరణముననె.

51

మనుజులెంచినవారి పాపచయమున్ నిర్మూలమున్ జేతు, స
భ్యులై నిన్ గొలువన్ శుభప్రద మనస్సంకల్పముల్
గూర్తు, భీ

ఉని. మఃఖమ్మును, లేమి, బాపుచు, దయార్ద్ర భూత

చిత్తుండవై

జగదీశ్వర గను నీకుసాటిగలదే? సాయీ! ప్రపన్నావనా! 52

మనసుచే వాక్కుచేత కర్మములనెందు
సాయీనాథుని నామ సంస్మరణ పఱగు
నట, బవిత్ర కురుక్షేత్ర మలరుచుండు,
దనరును బ్రయాగ నైమిషవనములచట.

53

జాహ్నవీ యమునా సరస్వతులు, వేణి
కృష్ణయును సింధు గోదావరియును మఱియు,
వివిధ తీర్థ సంచయములు వేలయుచుండు
సాయినాథుని సత్కథల్ జరుగునెడల.

54

సాయినాథునిఁ జింతింపఁజాలకున్న
గడియయేఁగాని తుదకొక క్షణమకాని
యదియ వ్యర్థంబు, నజ్ఞానమదియ, మాధ్య
మదియ, పాపంబు, ఁ దీగని హాని, యదియ.

55

సాయి పానాబ్జచింతన ఁ బాయకున్న
వాని కశుభంబు లఁడగు శుభంబులొదవు;
అమరు సత్త్వశుద్ధియుఁ బరమాత్మ భక్తి,
జ్ఞాన విజ్ఞానములు పరాగంబుఁ గలుగు.

56

సకల కాలములను సాయీశు స్మరియించు
నతని పాప సంచయంబడఁచి,
మరణకాలమున విమానమునఁగొని సా
యజ్యమొసఁగి సాయి యోముచుంచు.

57

ఏయెడ నేగతినుండిన
‘సాయీ’! ‘సాయీ’. యటంచు స్మరియించునరున్
బాయును బాపచయం, బన
చాయ వికుంతంబతఁడు ప్రాపించుఁ దుదిన్.

58

బాబా - అభయప్రదానము

జీవితము నేనిఁ దుష్టకుఁ ద్యజింతుగాని
యాశ్రయించిన నాభక్తునవలఁ దోయి;
ప్రాణికొక్కట నభయ ప్రదాన మొసఁగి,
రక్షణంబుఁ గూర్చక నే నుపేక్ష సేయ.

59

నేనిచట నుండ భయమె
ద్దానను మీకొనరు ? మున్న దబ్బర పలుకుల్
నేనాడి యెఱుఁగ, నికముం
దైన నొకప్పుడును గల్లలాడను, సుమ్మి !

60

‘నేను నీవాఁడ’ నని యెప్పుడేనియున్ బ్ర
హ్మ డై యెట్టివాడు నేన్ బలికెనేని,
నఖిల భూతంబులకు వైశమభయమిత్తు
తలఁపుమిది సత్య; మిదియే వ్రతంబునాకు.

61

ప్రతి నొకర్చి వచింపుమి
క్షీతిపయి నాభక్తుఁడెపుడుఁ జెడఁడంచును, దీ
క్షిత ! నేమాటిచ్చియు నా
శ్రితునకు నెందేని నెగ్గు సేయను సుమ్మి !

62

ఏను దేహముఁగాను నే మృతినిఁగనను;
అఖిలమును నేనయగుదు నన్నరయు, మెప్పుడు;
నాదు భక్తుఁడే యెడ నెట్లు నచ్చుఁదలఁచు
నటకు నప్పుడేతెంచి నే నతనిఁ గాతు.

63

దారువు పానాణంబుల

తీకునఁ గూలంగఁబడి మృతేన్గను మత్సే

వారతుని మరువకేఁ బెం

సారంగను బరమపదము నందఁగఁజేతున్.

64

తనయు కరణి, నన్నుఁ దండిఁగా భావించి,

యాశ్రయించెనేని నతని విడువ;

నతని సంతకటముల హరియించి సంరక్ష

ణంబు నిడుదు నిదె వ్రతంబు నాకు.

65

నను గొలుచువాని గేహం

బునఁ గుడువగఁగట్టఁ గొఱతపాసఁగదెప్పుడు; నా

తని నతని కుటుంబంబురు

బనివడి నే వేయికొద్దఁ బరి తక్షింతున్.

66

సకల ధర్మములను జక్కఁగఁ ద్యజియించి

నన్నె శరణుగనుమి, నిన్ను నేను

సకల గతుల పాప సంచయంబులనుండి

విడఁగఁజేతు, దూఁఖపడకుమింక.

67

మరణించువేళ విషయ

స్మరణంబును మాని నన్నె స్మరియించి, కళ్లే

బరమును విడచెడి సుజనుఁడు

పరమపదంబౌ వికుంఠ పదమును బొందున్.

68

కాన, నీవు సర్వకాలంబులం దేమి
 సలుపుచున్న నాదుస్మరణఁ గనుమి;
 పొసఁగ నీదుమనసు బుద్ధి నాకొసఁగి, న
 నొప్పందఁగలవు; లేదు, సందియంబు. 69

పఱపు నాయందు తలఁపు; నాభక్తి నెఱపు,
 నన్నె యజియింపు, నాకు వందనము సలుపు,
 పరమగమ్యమేననుచు నీ వెఱుఁగు, మిట్టి
 యాత్మయోగముచే నన్నె యందఁగలవు. 70

నిన్ను నీపరివారము నీదు హితుల
 నెల్లగతుల సంరక్షింతు నేన సతిము;
 అన్ని వేళలయందు నిన్నంటియున్న
 నన్ను వీక్షింప ఁగలవీ ననన్యభక్తి. 71

అనయంబును నీ భువనం
 బును, నాశ్మేతరమునైన భువనచయంబున్,
 దన పరిజనులను, బంధుల
 ధనముల గేహములఁ బశు వితానములెల్లన్. 72

మఱియు నిరతంబు సర్వము ఁ
 బరినర్జించుచు, ననన్యభక్తిని విశ్వం
 భరుడైన నన్నె కొలిచెడి
 వరమతులను మృతినీ బాపి సరిరక్షింతున్ 73

బాబా బోధ

అతులిత భక్తిగౌరవ సమగ్రతఁ జూపుచు నన్ను మీఁదే
గతి నతిప్రీతిఁగాంతు, రటుఁ గల్గు చరాచర భావికొటివేన్
బ్రతిపదమందుఁ జూడఁ బరుఁ బామర దృష్టిని వీడి, పుత్రులా
ర! తెలియుఁడిసుదృష్టి, సుకరంబుగ నన్ను భజించు

తెన్నునున్. 74

ప్రాణి హృదయంబులన్ బొల్చి యాత్మయనఁగఁ
బరగు నీశ్వరుండైన శ్రీహరిని నేన;
అఖిల భూతజాలంబు నాయందుఁ గనుచి,
దాన, నేనెంతయేని సంతసముఁగందు. 75

“సకల భూతములకు సాయినాథుఁడు భగి
వానుఁ డీశ్వరుండు పతిగు”-ననుచు
నెఱిఁగి ప్రాణి వితతి హృదయేప్పిత్థాంబు
లొనఁగి గౌరవింప, య బొనఁగు మేలు. 76

దేహమని పల్కఁబడునిది దేవళను, స
నాతనుఁడగు జీవుఁడె శివుఁడై తనర్చు;
అందు నజ్ఞాన నైర్మల్యమవలఁ దోసి
పూజసలుపు ‘సోఽహం’ భానముననుసతము. 77

వెగటురూపుగాని సాగసురూపేన్, బురు
షుండుగాని లేక సుదతిగాని;
ఖగముగాని మృగముగాని తోచునది చై
తన్య వస్తువనుచుఁ దలఁపుచున్నావు. 78

బాహ్యదృష్టిచే మోహంబు ప్రభవమొందు,
 లోన వెలుగొందు సత్యంబు గాననగును;
 కనులఁ దేటిపాటఁగ విప్పి కాంచుదేని
 ఈశ్వరనయంబుఁగాఁ దోచు నీజగంబు.

79

అందమైనవస్తువు నెందు నాయుదేని.

“హృదయ రంజకమై నోచు నిట్టి దీని
 రచనచేసివాఁడెంత రసిక వగుఁడో!”

యంచు నిది మదిలో విచారించికొనుము.

80

ప్రతిజీవంబునఁ జేరి, చాటుపడి, సర్వవ్యాపియై, యీశుఁడై
 యతుల్కరాణి చయాంతరాత్మయై, కర్మాధ్యక్షుఁడై,

లోక సం

స్థిత భూతాధి నివాసుఁడై, హృదయ సాక్షీభూతుఁడై,

నిర్గుణాం

చితుఁడై, కేవలుఁడైన, దేవుఁడొకఁడౌ, శ్రీసాయి

వర్ధిలెడిన్. 81

భూతములకెల్లఁ దగునట్లు ప్రీతిఁబఱపి
 విభజనము నేసి యన్నంబు బెట్టనగును;
 ప్రాణికోటి నీయిష్టదైవముగఁ గనుము,
 మాఖ్యముగ నరుకందిట్టి బుద్ధి వలయు.

82

భూత తతి హేతువయ్యు, య దా భూతకోటి య
జౌటక యే చౌటబడినట్లు పటగువాని;
నన్నియందున గురునందు నాత్మయందు
సకలజీవంబులందు నీశ్వరుని, గనుము !

౫౩

తనను, భగవంతు, నఖిల భూతంబులందు య
ప్రాణి సంచయమును భగవానునందు య,
జూడనేర్చిన యామనుజుడె జగము
లందు భాగవతోత్తముం డనంగఁ బఱగు.

౫4

అఖిల భూతంబులం దంతరాత్మ నగుచు
భూతముల వసించిన నన్ను బుద్ధి నెఱిగి,
చెలిమిఁ బ్రేమల నెఱపి, వీక్షించి, గౌర
వించి, కోర్కెలర్పించి, యజించనగుచు.

౫5

ప్రాణి హృద్గుహన్ దాగిన పరుని నెఱుఁగు
సాజ్ఞమతమిది:- బుధులెదుర్పడెడు నెడల
ముందుఁ జని సాగిలంబడి మొక్కుచుందు;-
దేహమతికి వర్తించదీతెన్ను - సుహృద !

౫6

ప్రాణులకు మొక్కులిడి స
న్మానింపుము, సర్వగతుల మానసమున, సా
యానాథుఁడు భగవానుఁడు
ప్రాణుల యాత్మ స్వరూపుడనియెడి బుద్ధిన్.

౫7

నేను నీవ; భిన్నుడవెందు నీవు కావు;
 నీవ నేనాదుఁ - గనుమిది - దేవదేవ!
 ఇట్టి మన యిర్వురను రసంతేనిఁగాని
 భేదమును గననేరదు వేదవిదులు.

88

పఱగ నితరుల కంటి పాపలనుగాని,
 యద్దమందైనఁగాని, తన్నరసి నరుఁడు
 ద్వివిధ రూపంబులుగఁ దన్నుఁ దెలిసికొనెడి,
 నదియ నీకును నాకగు నంతరంబు.

89

అరయ నసుదేవ శబ్దితంబౌ విశుద్ధ
 సత్త్వమునఁ బరాత్పరుఁడు గోచరమునొందు,
 దాన మనసుచేఁ గాంతు సత్త్వంబు నుద,
 పరుని భగవతుండైన శ్రీ వాసుదేవు.

90

జయము, సాయి! జగన్నాథ! జయము జయము!
 జయము, పాపవినాశన! జయము జయము!
 జయము, సాధుజనావన! జయము జయము!
 జయము, సర్వఫలప్రద! జయము జయము!

91

సాయినాథునకును సాటియా రక్షకుఁ
 గనఁగలేదు మున్ను వినఁగలేదు;
 మఱియు సాయివిభుఁడు మాంసమేదోఽస్థి సం
 భూతుడైన మనుజమూర్తిగాఁడు.

92

శ్రీ సా యీ కృ పా వి శే ష ము

ఆశ్రయించువారి యందున నెనరూను

సాయి నాథు భక్తి శరణు గ నెడి

సజ్జనులకు మోక్ష సామ్రాజ్య ముచిత

నమర, య బెర విభూతులనగ నెంత ?

93

“బూటి గోపాలరావు”ను బ్రోచెనెవడు ?

ఉరగ దప్పుడౌ ‘మిరకరు’ నోమెనెవడు ?

భక్తబృందంబులకు నెల్ల బ్రావెవండు ?

అట్టి సాయి, నేడును గల, య డరుగఁడెందు.

94

అడలి సంస్మతాంబుధి నెల్లు గడతుననుచు,

పరమపదలబ్ధి దేగతిఁ బడయుదనుచు,

వ్యాకులత నొందలనమేని నీకుఁ దగదు;

సకల శుభముల నిడు నీకు, సాయిచిభుడు.

95

శరణన్నమాత్ర వాత్సల్యంబుఁ బఱపుచు,

తలఁచిన నభయ ప్రదాన మొసఁగు,

నాన్తుడననియన్న నార్తి హరించును,

‘తన’-‘పెర’-యనక యశాదార్యమూచు,

పాపంబులఁ దలంచి కోపంబుఁగనక య

ఘంబుల నిర్మూలనంబు సేయు,

బ్రహ్మాదులకునేనిఁ బడయ దుర్లభమగు

శ్రేయపదంబు సంపిద్ది గూర్చు,

సాయి హరి:- కాన, నాశ్రయణీయుడతడె;
కలరు 'చందోర్కరు'ను 'మిరికరు'ను 'నాచ్చి'
'నార్కె' సర్పము నూల్క'ర్ల నంగ సాక్షు
బాటుగురు, నిందుగలుగు సత్యంబుడెలువ.

96

జయమగును నీకు, విజయము
జయమిదె సిత జలజనేత్ర! సజ్జనమిత్ర!
జయమిదియె విశ్వమంగళ!
జయమిదియె సాయి! సాధు సన్నతలీలా!

97

సాయినాథుండు నాస్రియ జనని సుమ్మ !
సాయిసద్గురుడే నాదు జనకుడగును;
సాయి పదభక్తిరతులే నాస్వజనచయము,
సాయి విలసిత భువనముల్ స్వీయ గృహము.

98

సత్యవచుడవు, హితుడవు, సాధు బంధు
వైన నినువీడి మనుజుడే యన్యుడేరు ?
సకలమున్ నిన్నుగూడ నొసంగవె? నీకు
దళుగు బెళుగులున్న వె? సాయి! గురువరేణ్య!

99

వారిజంబుల నలరించు భాస్కరుండు,
కలువలకు మోదమిడు దారకావిభుండు,
కోరకయ నీకు వర్షించు వారిధిరుండు
సతము పరహితకృతి సల్పు సాధుజనుండు.

100

మహానీయ గుణగణాధ్యులె
మహాదగ్ధముఁ గూర్చిగాఁ సమర్థులునుమీఁద్రా!
మహి, నెవరోర్తురు బాడబ
దహానుని భరియింప జలధి తక్కగ? సాయీ! 101

శరమపురుషు సాయి చరణముల్ నేరియు
నితర వేల్పులను భజింపనేల ?
జాహ్నవీతటంబుఁ జక్కఁ జేరి బుధుండఁ
నీరములకు బావి నెమకునేమి ? 102

శ్రీ సాయిప్రభువే శరణ్యుఁడు

భూరి భయమునుండి స్త్రావఁజాలిన మేటి
యన్యఁడెవఁడు లేడటంచు నెఱిగి,
యాశ్రయంబుకొఱకు నాతుర పడువాఁడు
సాయిప్రభువునొక నె శరణుగనును. 103

వ్యసనమడఁచి శ్రేయమొనఁగఁ గంజాత్తుఁడౌ
సాయికంటె వేరు శరణ మెఱుంగ;
ధర్మమెఱిగి, యితర తలఁపులుడిగి, హృదిన్
సాయినిలిపి భజన సలుపుమీవు. 104

ఆర్తులును, వికలులు, శిథిలాత్ము. లమిల
భీతులును, మహావ్యాధి సంపీడితులును,
సాయినాథుని నామ సంస్మరణమాలి
వ్యసనములఁబాసి సౌఖ్యముల్ పడయుచుఁడు. 105

ఆత్మలైన జనుల యార్త్తిని హరియించి
 భీరులైనవారి భీతిఁబాపి,
 కల్మషులగు రిపుల కాలదండంబైన,
 సాయినీభునకెపుడు జేయిమోక్షు.

103

వారిజ సంకాశుని, కు
 ప్నీరమణీమాంబరుని. వివిర్మలు, శ్రిత మం
 దారదుగ్రిము, నచ్యుతు, సా
 యారామునిఁ గొలుచువార లెఱుంగరు

భయముల్. 107

ఆతఁడె పోప్రభుండు భయమందనివాడుఁ శ్రితాళి
 కెల్లఁజే
 యూత నొసంగు వాడు భయమొందఁగ నీయని
 వాడు నయ్యెనే
 నాతఁడొకండె; పెక్కురయినంతఁ బరస్పర భీతిగాదె!
 యా

తేతరమెట్టిదేని నతఁడొచఁచు మిన్నగ సాయి
 సత్ప్రభూ! 108

సాయికృష్ణ! నీవు సత్కృపాభుండవు,
 దిక్కులేని వారిదిక్కునీవ,
 వ్యసనములను దోగు వారికెల్లరకును
 పాపునీవ కావె? పరమపురుష!

109

స్వల్పబుద్ధులైన వారలొచ్చుచునుందు
స్వజనమనియు, మఱియుఁ బరజనమని;
సాధులొ నుదార చరితులీయఖిల జ
గంబునెత్తు) తమ కుటుంబమచుచు.

110

ఉపకృతిని సల్పువాని యందొకర సాధు
తనము జూపెడి యాతని గుణమదేమి ?
అపకృతిని సల్పునాతనియందుఁబఱపు
సాధు సాధుభావమె బుధసమ్మతంబు.

111

అన్యకష్టంబుచే గష్టమందుచుండు
జగతి సాధారణంబుగ సాధుజనము;
అదియపోసర్వ భూతాంత రాత్మ యైన
మాధవాంఘ్రి సరోరుహ రాధనంబు.

112

భక్త సులభుడగుచు భగవానుడౌ సాయి
వెంటనుండు నెల్లవేళలందు;
భక్తజనులకెప్పుడుఁ బరిచర్యలొనరించు
నతఁడు ప్రీతినొంద నఖిలమొదవు

113

సాయినాథుపాద సంసేవనమె ముండ్లు
నెగులు నిగుడులేక నెగడుబాట;
కనులురెండుమూసికొనుచుఁ బర్వెత్తిన
జరుడుకూలఁ బోడు-జాతీపడఁడు.

114

సాయినాథ పరాయణుల్ సచ్చరితుఁ
 లైన సాధువులరిగిన యట్టిబాట
 భయముఁదోషఁగనీక శుభంబు లొసఁగు;
 జగతి యందెల్లనిదె ప్రశస్తంబు సుమ్మి.

115

న మ స్కృ తి

ఎల్లవనితలఁ దల్లులంచెంచువాని,
 నఖిల జనముల బంధులంచరయువాని,
 గాంచనము మంటి సమముగఁగాంచువాని,
 సాయినాథునిఁగొలుతు నంజలిఘటించి.

116

ప్రణమతులివియె జగద్గురు !
 ప్రణమతులివియే శివా ! శివంకర ! యోగీం
 ద్రానికాయ సార్వభౌమా !
 ప్రణతులు గురులోక గురువరా ! సాయీశా ! 117

సాయి పదపద్మములకు నంజలి ఘటెంతు
 సాయినాథున కెపుడు పూజలనుజేతు;
 సాయినిర్మల శుభనామ జపమొనర్తు
 సాయిదేవ తత్త్వంబునే సంస్మరింతు.

118

శ్రీర్దియందునఁ దనువు త్యజించి మించె,
 భక్తజనులకు దీవఁల్ పలుపనేర్చె
 సచ్చిదానంద రూపుఁడౌ సాయినాథుఁ;
 డట్టిగురుదేవు, వేమారులభినుతింతు.

119

ఎవఁడు మృత్యుంజయుండౌ మహేశ్వరుండు,
నమిత శుభదాయకుండు నారామణుండు,
నఖిల కర్తయుజుండు, తిమ్మార్యాయుడెవఁడు,
అట్టిసాయినాధునకు నే నంజలిమడు. 120

ఆపదలను సతము హరియించువాఁడును,
సకల సంపదల నొసంగు వాఁడు,
విశ్వమోహనుడయి వెలయు సాయీప్రభు,
మ్రొక్కువాఁడ మఱియు, మ్రొక్కువాఁడ. 121

గురువే బ్రహ్మయు విష్ణువు,
గురువే విశ్వేశ్వరుండు; గురువేయిల గో
చరమైన పరబ్రహ్మము
గురువు సకలమట్టి సాయీగురువు భజితున్. 122

గురువనుంగు తండ్రి, గురువు కూరిమితల్లి
గురువు లోకమందుఁ బరమశివుండు;
హరుండు కుపితుడైన గురువు సరక్షించు
గురుండు కోపపడినఁ దిరుగులేదు. 123

ఘనమోహ తిమిరమునఁ జే
కుని వలెఁగనలేక మిగులఁగుండు శ్రితునిపై
కనికరముపూని, జ్ఞానాం
జనమున, గరు తెఱపి గూర్చు సాయినఁగొలుతున్. 124

అవిరళమగు వృత్తాకృతి నమరునీచ
రాచరంబగు విశ్వంబు నావరించి,
స్వీయమా దివ్యపదముఁ జూపింపఁజాలు
గురువు సాయిదేవునకు, మొక్కులు ఘటించు 125

సతము శ్రుతి శిరోరత్న సంచయములెవని
పాద వారిజంబులకు నివాళు లొసఁగు;
బహువిధోపనిషత్కంజ భానుఁడెవఁడు !
అట్టి సద్గురు సాయికే నంజలిడుదు. 126

ఎవని సంస్మరించిన మాత్ర నే తనంత
జ్ఞాన ముదయించుచుండును మానవులకు;
సకల సత్త్వ సంపత్తియే సాధువరుఁడు,
అట్టి సద్గురు సాయీశు నభినతింతు. 127

శాంతమును స్థిరంబుఁ జైతన్యవస్తువై
మోహముడిగి, పాపము క్తమగుచు,
విశ్వమయము, నాదబిందు కళాతీత
మైన గురుని సాయి నభినుతింతు. 128

జ్ఞానశక్తులకును సర్వాధికారియై
తత్త్వమాలనెడఁద దనరుచుండ,
సక్తి; ఁ జేరుమాత్ర భుక్తిముక్తులొసంగు
సద్గురుఁడగు సాయి నన్నుతింతు. 129

పలువిధంబులైన భవములనుండి సం
పాప్తములగు కర్మ బంధములను
స్వాత్మరూపమైన జ్ఞానంబుచే బాపు
సద్గురుడగు సాయి శరణు గందు.

130

నానునాథుడు-శ్రీ జగన్నాథుడగుచు
మద్గురుండును నిఖిల జగద్గురుడయి
అస్మదాత్మయు సర్వభూతాత్మయగుచు
వరలు శ్రీసాయివిభునకే బ్రణతులిడుదు.

131

సమాశ్రయము

ధర సంసార మహాంబుధిన్ బతితులై ద్వంద్వానిర్ద్ధాతులై
తరుణీ బంధు సుతాది రక్షణ బృహద్భారంబునన్ దస్సి య
స్థిరమకా నింద్రియ భోగతోయముల నార్తిన్ మున్గి, యే
తారకం

బెఱుంగన్ నేరని వారికిన్ గలదు “సాయి హోత్ర”

మాధారమై. 132

శంఖ చక్ర గదాభయ శస్త్ర హస్త!
మాధ వాచ్యుత! ద్వారకామాయి నియమ!
సారసాయతలోచన! సాయినాథ!
శరణుజొచ్చితి నాకు రక్షణమనిడవే!

133

అనుభావ్యం బగు యాతనాభయమదేలా? దుర్మనీ! నీభరం
బును సాయాప్రభువూన; యాపరిపులేవున్ బాయఁగాఁ
బోరె? చ

య్యన లేలెమ్ము, - భజింపు భక్తి సులభుండౌ సాయినిన్;
లోకర

క్షణ దీక్షాపకుఁడతఁ డొక్క శ్రితు - నిన్ - గాపాడ
వెన్నాడునే? 134

అన్నవస్త్రాదికములకై వ్యర్థముగను
జనము లక్కట! వ్యసనంబు ననుభవింతుగ్గి,
సకల భువనములను సాగు సాయివిభుఁడు
స్వీయ భక్తజనుల నుపేక్షించునేమి? 135

త్రిజగన్నాథుఁడు, పూరుషోత్తముఁడు హృత్సేవ్యుండు
సర్వార్థ దుం
డజుఁడౌ సాయివిభుండు గల్గఁగనకే, స్వల్పార్థమాసించి. యొ
క్కజడున్, స్వీయ పదాభిమాని, దురహంకారున్ బవల్
రేలు, వెం
టజరింపన్ దలపోయు మాదృశులు కట్ట! యెట్టి మూఢా
త్ములో! 136

తలఁప నరులయందు ధర్మార్థ కామార్థ
లైనవారు పశు సమానులందుగ్గి;
పఱగ ముక్తిగోరు ప్రాణియె యుత్తమం
బగుటఁ గుమతి! మోక్షమాశ్రియింపు. 137

ఎచట యోగేశ్వరుండు సాయాశుడుండు
నెచట సాయాశ్రితుల్ భక్తులెసఁగుచుండు;
రచట, శ్రీయునుభూతి, జయంబు నీతి
నిలచియుండు నెల్లపుడిది నిజము! నిజము!

133

ఏ యనఘుని స్మరియింప, న
మేయ శుభోత్కరము లొదవు మేదినినా, నా
రాయణ పరావతారున్
సాయాగురుదేవు సతము శరణము సేతున్.

139

అమితంబయ్యెను దైన్యహైన్యములు సేవాసక్తిమై, దైవయో
గమునన్ జొప్పడు పాపతాపములచేఁ గాయంబువేసారె; యో
భమొగిన్ గ్రమ్మగ శోక మోహముల త్రోభంబొందె
సీనాదు డె

దము, కానన్ గృహజూచి సాయి! బుధమాన్య! నన్ను
రక్షింపవే! 140

అంచిత కీటకంబుల మృగాదులఁ బక్షుల, నాగయక్ష రా
త్రించరులన్ మనఃస్థులఁ బొరింబారి రేగతి నెందునెందు జ
న్మించిన, నీదు దివ్యపద నీరజ మందనపాయమైన ని
శ్చించల భక్తి నీయఁగదె ! సత్కరుణామతి ! సాయి
మాదుతీ! 141

నేనెన్ని వేల కొలఁదుల

యోనుల నెందఁడుఁ బుట్టుచుందునొ; యందఁ

దీనాకు నీ పదాబ్జ

భ్యాన సునిశ్చలతఁగూర్పు మనిశము, సాయీ! 142

ఔఁదలవొగ్గి మొక్కిడి రహస్యముగఁ జెయిఁజూచి వేఱునా

దైవము నూరిలేదనక పాలనసేయ వె! నాదుకోరె; నీ

పాద సరోజముల్ భవభవంబున నేమఱుపాటులేక య

త్యాదృకిఁగొల్పు భాగ్యమిడుమయ్య! పరాత్పర! సాయీ

శంకరా! 143

జ్ఞానవిహీనులు విషయే

చ్ఛానిరతినిఁ జెడని ప్రీతినలుపు విధమునన్

నీనామ స్మరణను నా

మానసమున ప్రీతిఁగూర్పుమా - సాయీవిభూ ! 144

మామనముల నీకిడినన్

గామించియుఁ బొందఁబోము కామఫలంబున్

వేమరు వేగిన విత్తులు

భూమిని మొలకెత్తఁజేయఁ బొసఁగునె? సాయీ! 145

తల్ల సాయాపదధూళి ధూసరితమై ధన్యత్వమేపార, c x
 న్నులు సాయాప్రభు దిన్యదర్శనమునన్ మోహంబు c
 బోదోయ, బు
 ద్ది లసత్సాయి పరేశు చింతనచు శుద్ధిగాంచ, నీ జిహ్వా య
 ర్మిలి సాయాస్తుతిచే సుధారసము ఎర్పింపన్, ప్రశంసా
 ర్హముల్. 146

“సరళులు తుల్యదర్శనులు సాయిశ్రితుల్, భగవత్ప్ర
 పన్ను; లా,
 సురలుచు వారి సత్కథల సొంపుగఁ గీర్తనసేయుచుండ్రు; శ్రీ
 హరియు గదాధరుండయి యహర్నిశ లండగనిల్చు, వారి నె
 త్తతే దటియంగఁబోకు”డని ధర్ముడు పల్కఁడె బంట్లతో
 ప్రభూ! 147

న మో వా క ము లు

ప్రణవ తత్ప్రణవార్థ విభాసితుండవు,
 నిర్మల జ్ఞానమూర్తివై నెగడుదీవు;
 ప్రధిత శాంతుండవును, మూలరహితుండవగు
 సాయినాథ! నీకేదె నమస్కారశతము. 148

సోముడు పితామహుడు, c బ్రహ్మతామహుండు,
 వాయువు యముడు వసుడు వహ్నివీవ,
 మౌక్కువాడ, వేమారులు మౌక్కువాడ,
 మ్రొక్కుదును సాయి! మఱిమఱి మ్రొక్కువాడ. 149

ముందువెనుకను సర్వత్ర వందనంబు
లాచరింతు ననంత వీర్యంబు, నమిత
విక్రమముగల్గి యెల్ల వ్యాపించియుంట
సకలమును సేవ; సద్భావ! సాయీదేవ!

150

బ్రహ్మవును సర్వభూతాధి వాసుడవును
శాంతుడవు, నధికుడవు, విశ్వంభగుడవు;
వాసుడేవుడవును భగవానుడీవ;
సాయినాథ! పల్మరు నీకుఁ జేయిమోడ్తు.

151

ఏవిభు కీర్తనార్చనము లెవ్వని సంస్మరణంబు వందనం
బేవిభుమాప వీక్షణము లేని కథాశ్రవణంబుసేయ దో
షావళిఁబాసి లోకము సుఖాంచితవృత్తిఁ జెలంగునందురే
నావిభు భద్రకీర్తియుతు నచ్యుతు సాయిని వ్రాలి

మృక్కోదన్. 152

గుణవృత్తులఁడఁచు వానిని
ననుపమ ధనయుతుని, శాంతు, నాత్మారాముం
డును కైవల్యాధిపుడయి
వినుతిన్ గను సాయీవిభుని వేమరుఁగొలుతున్. 153

ఏపుణ్య లేశమో యిది
పాపరతుండైన వీనిపై సత్కరుణన్
జూపితి, నీసేవకుడన్
బ్రాహ్మిణవే! భక్తహృదయవాసా! సాయీ!

154


అఖిల భారత సాయీ సంఘాధినేత
యైన నరసింహు నమ్మఱోక్తి ననుసరించి
తెనుఁగునన్ సాయీమనన ద్వితీయస్కంధ
మప్పనము సేసితిని కొనుమయ్య! సాయీ!

155

శ్రీ సాయీమననము

ద్వి తీ య స్కంధము - సమాప్తము.

శ్రీ సాయీనాథార్పణమస్తు.



శ్రీ వేంకటేశాయనమః

శ్రీ సాయినాథాయనమః

శ్రీ సాయీ మననము

తృతీయ సర్గము.

ప్రబలి

ప్రణతులిడుదు నిగ్గుణునకు ,
బ్రహ్మమములు గుణాత్మునకును, బహురూపునకున్
బ్రణతులిమ దరూపునకును,
బ్రణతులు వివిధైక చిత్ర పరరూపునకున్. 1

వందనము లోకవిభునకు,
వందనములు సాధుభక్త వాత్సల్యునకున్,
వందనము జ్ఞానమూర్తికి,
వందనములు సాయినాథ భద్రాత్మునకున్. 2

మూఢులకు దూరగుతుండట్ల పొలుచువాని,
హృదయ పద్మాసనస్థుడై పొదలువాని,
నేప్రమాణ మాసింపకే యెసఁగువాని,
జ్ఞాన సాక్షియకా సాయిని సతముఁ గొలుతు. 3

పరమ కళ్యాణమూర్తికి గరముమోడ్తు,
విశ్వమంగళునకు భక్తి వినతిసేతు,
స్వాధర్మప్రభువున కంజలి ఘటించు,
సాయి కృష్ణునకిదె, సమస్కారమును.

4

సతత మెడఁబాటులేని నీచరణజలజ
సేవనాసక్తి గల్పించి ప్రోవఁగదవె!
చేరితిఁ బ్రసన్ను నన్ను శాసిపుమీవ;
పరమ యోగీశ! సాయీశ! వందనంబు.

5

అప్రమేయ! దామోదర! హరి! ముకుంద!
అచ్యుతానంత! సర్వేశ! శ్యామలాంగ!
నందందన! గోవింద! నాగశయన!
వాసుదేవ! సాయీప్రభు! వందనంబు.

6

అవ్యయ! మహేశ్వరా! శౌరి! విజయ!
కృష్ణ! దీనావనా! హృషీకేశ! భువనంబు.
బృందవందిత! గోవింద! సుందర!
వాసుదేవ! సాయీప్రభు! వందనంబు.

7

యోగివి, అనంతమూర్తి, సత్తుండవీవ,
పరమ యోగేశ్వరుడవును స్మృతవీవ,
నతిశతంబులఁ గొను కరుణావహ!
శరణుఁజొచ్చితిఁ బ్రోవవే సా కేవ!

8

పరమకళ్యాణ! నీకివే, వందనములు,
విశ్వభావన! నీకివే వినతిశతము,
శీర్ణినిలయ! నీకివియె జేజేలు వేలు,
శాంత! సాయాశ్వరా! నమస్కారమయ్య! 9

వాసుదేవ! వరద! ప్రాణతార్తినాశన!
శంకర! పరమాత్మ! చక్రహస్త!
దేవదేవ! శౌరి! గోవింద! సాయాశ!
వందనములు, నీకు వందనములు. 10

అఖిలలోక శరణ్యుఁడు నార్తిహరుఁడు
సాధువరుఁడు మహాత్ముఁడౌ సాయినాథు
మొక్రిక్కు బుధవరేణ్యుల కేను మొక్రిక్కువాఁడ,
మొక్రిక్కువాఁడను, నిత్యంబు మొక్రిక్కువాఁడ. 11

పెక్కు మంత్ర తంత్రములకై వెదకనేల
సాయిపాదాబ్జ భక్తి పొసంగునేని
తలఁపు, ఓమ్ నమ స్సాయినాథాయ" యనెడి
మంత్ర-మఖిలార్థ సాధక తంత్రమగును. 12

సతమున్ వర్తిలునాడు నాల్కపయి మోక్షంబిచ్చు నీనామ,
మీ

శ్రితుమేనన్ బ్రసరించు నీదు కరుణాదృష్టుల్ యథేచ్ఛన్,
సదా

దృతి నాడెందమునన్ వెలింగెడిని వీ గీవ్యత్స్వరూపంబు, సం
శత మీ నా తలనిల్చు నీపదము దత్తా! సాయినాథప్రభూ! 13

నిజబలము పేర్చి హృదిఁజొచ్చి, నిదురనొంద
వాక్కులను మేలుకొలిపితి ప్రాణమొసఁగి;
జాన కర్మేంద్రియో జీవనంబు నిడితి;
ఇఁ పరమపురుష! సాయీప్రభూ! వందనంబు.

14

ఆకసమునుండి గురియు తోయంబులెల్ల
వారి రాశి నంత్యమునందుఁ జేరునటుల;
దక్కు దేవతలకు నిడు మ్రొక్కులెల్ల
సాయినాథునిఁజేరు నిశ్చంసయముగ.

15

శరణాగతి

సాయీగురు! జనరంజన! సాయినాథ!
సాయీప్రభూ! సకలాశ్రయ! సాయినాథ!
సాయీ! సద్గతిదాయక! సాయినాథ!
సాయీ! రక్షణంబిడు మీవ, సాయినాథ!

16

సాయీపదములు మనసుచే సంస్మరింతు,
సాయీపదములు వాక్కుచే సన్నుతించు,
సాయీపదము తాఁదలనిల్చి కేలుమోక్షు,
సాయీ పదయుగంబును సమాశ్రయముగందు.

17

సాయినాథుఁడు తల్లి, శ్రీసాయీతండ్రి,
సాయినాథుఁడు స్వామి, శ్రీసాయీసఖుఁడు,
సాయినాథుని కరుణయే సర్వధనము,
ఇతరమెఱుంగ నెఱుంగఁజాల, నెఱుంగజాల.

18

ఆశ్రితారి భీముడు, ప్రేమాభి రాముఁ
డంబుజాక్షుండు, పూర్వపుణ్యైకలబ్ధుఁ,
దక్షిణ విజయప్రదండు, దయాంబురాశి
సాయినాథుఁ; డాగురుజేవు శరణుగంతు.

19

సాశ్రితుల తల్లి; తండ్రియకా సాయినాథు;
సకలకాంతావిహీనుఁడౌ సాయినాథు;
సంసరణ వార్ధి పోతమా సాయినాథు;
సాధుగురు; సాయించంద్రునే; శరణుగందు.

20

పొసఁగ నఖిలభావముల నాపరాత్పరు
సాయినాథురొక నె శరణుగనుమి;
శాశ్వతంబుఁ బరమ శాంతిపదంబుఁ గాం
చంగఁగలవు తత్ప్రసాద గరిమ.

21

అఖిల ధర్మంబులను బరిత్యజన చేసి,
సాయి పోభువక్యురొకనినే శరణుగనుమి;
సాయి సద్గురూత్తముఁడె నిన్ సకల పాప
ముక్తునొనరించు దుఃఖంబుఁ బొందనేల?

22

ధనముల్ గుఱ్ఱము లేన్గులేటికి? సమస్తమై రాజ్యంబులే
పని? దారాసుత మిత్ర గేహ పశు సంపత్సంచయంబేల? యో
మనమా! యేక్షణమో నశించునివి; సంబంధంబుఁ బో

దోసి, స

బోధన్ విని, స్వాత్మసిద్ధికయి శ్రీసాయీశు సేవిం

పుమా! 23

కర్మఫలము — అనుల్లంఘనీయము

కోరుకొను వస్తువది యెల్ల దూరమగును,
దలఁపఁబోని యర్థంబది దాఁపుఁజేరుఁ,
దాఱుమాఱుసేయు విధి విధానమెఱిగి,
సాధుజనులు సాయీప్రభు శరణుగొందు.

24

ధరణి, దప్పక, విధిరీతి జరుగనున్న
పనుల, మాఱుసేతకడే నుపాయమున్న,
నడవులంబడి యిడుముల బడెడి వారె
రామచంద్ర నల యుద్ధిష్ఠిర ప్రముఖులు ?

25

సౌఖ్య దుఃఖము లితరు లొసంగఁబోరు,
విధి యొసఁగునివి యనుటయు వెఱ్ఱితనము;
తా నె కత్తనంట వృథాభిమానమగు; స్వ
కర్మసాశ బద్ధంబు కదలు జీవి.

26

యముని తనయుఁడు ధర్మరాజంతవాఁడు,
గదను ధరియించి భీముఁడు, గాండివంబుఁ
గరమునఁబూని నరుఁడు, నిందఱకు నాత్మఁ
డగుచు శ్రీకృష్ణుఁడున్నెడ దగులులేడె?

27

శరణాగతి — ఆవశ్యకత

కనుచుండన్ జను నాయు, వొక్కదినమేగన్ నాశనం
 బొందు య
 వ్యసమున్, జన్మదినంబురాదు, జగమన్ భక్షించుఁ
 గాలుండు, నీ
 ధనముల్ - బుద్బుద సన్నిభంబులు, తటిత్పాయంబు
 జీవంబు, కా
 వున, నిన్నే శరణంటి, నీయుమభయంబున్ నేడ, సాయీ
 ప్రభూ! 28

ప్రబల కాయమున్ గ్రసించు వ్యాధులెల్ల,
 మనసును దహించుఁ గామాదు లనుదినంబు,
 మృత్యువు దినంబులెడపి నటించుఁ, గాన,
 శరణమిప్పుడు నాకగు మీవ, సాయీదేవ! 29

అనుదినము మార్పుఁగ నెడి కాయము నశించుఁ,
 గోరికలఁ జిక్కి చిత్తంబు కుండు సతము,
 భోగలాలస యగు నెప్పు బుద్ధి, కాన,
 శరణమిప్పుడ నాకగు మీవ, సాయీదేవ! 30

చిల్లికుండ నీరటు లాయువెల్ల చెడెడిఁ,
 బలచు మెఱుపటు చపల యవ్వన ధనంబు,
 దటిసె సింగము వడిని వార్ధకత, కాన,
 శరణమిప్పుడు నాకగు మీవ, సాయీదేవ! 31

సాధుసేవ నీభక్తికి సాధనంబు,
చదువు పొగరునఁ గుదురదా సాధుసత్తి;
అదియె, యెడమైన జ్ఞాన మెట్లమరుఁ? గాన,
శరణమిపుడ నాకగు మీవ, సాయిదేవ!

32

భూతములయెడ సమదృష్టి పాసఁగదయ్యె,
భేద బుద్ధియ నాలోనఁ బాదుకొనియె;
సమతతేకున్న నెటు గల్గు శాంతి? - కాన,
శరణమిపుడ నాకగు మీవ, - సాయిదేవ!

33

వెలి విషయసత్తి నిందియంబులు చలించు,
లోని చూపులే దిందియాధీన మతికి,
నిన్నువిడిన సౌఖ్యబది యున్న? కాన,
శరణమిపుడ నాకగు మీవ, - సాయిదేవ!

34

జ్ఞాన సంసిద్ధికై గురు చరణసేవ
నియమవిధిఁ బొనరింపఁగ నేరనైతి;
తత్ప్రసాదాప్తికదియ సాధనము; గాన,
శరణమిపుడ నాకగు మీవ, సాయిదేవ!

35

దివ్య పీరిడివాస! యార్తి ప్రశాశ!
ద్వారకామాయి భవన విహార! సాయి!
నీపదాబ్జముల్ తక్క యేప్రాప్తెఱుగ,
కానఁ గరుణించి యిదుమి సద్గతినిదేవ!

36

కన, వైరాగ్య వివేకశీలములు నాకాలేవు; లేదయ్యె సా
ధన పటకంబు ముముక్షు సంపద; విశుద్ధ జ్ఞానమేరీతిఁ గ
ల్గును? - సంసార మహాబ్ధి తారకము నాకున్ జూపి, శ్రౌతి

ప్రబో

ధ నిదానంబగు బుద్ధినిమ్ము; కరుణాంతస్సార! సాయీ

శ్వరా! 37

సాదరమున, నచ్యుతా! రామ! శ్రీకృష్ణ!

సాయి! య నెడి నామ సంస్మరణమె;

నౌషధంబు: - దీన నడగు రోగములెల్ల

నేన పలుకుచుంటి; - నిజము, నిజము.

38

తొమ్మిది రుద్రామ్ముల దే

హమ్మిది, రోగములఁజెడిన, నౌషధ, “ముద్ధి-తి

ర్ధమ్ములె”;- యనుభవ వైద్యం

డిమ్ముహి సాయీశుఁడౌ మహేశ్వరుఁడొకఁడే.

39

సాధు ధర్మశీలుఁడు సత్యసంధుఁడైన

సాయినాథుఁడు శ్రీ శేషశాయియేని,

సాటిలేని సామర్థ్యమెసంగునేని,

జాడ్యములఁ బాపుమి - “యుద్ధి!” సత్వరముగ.

40

నీదు పాదాశ్రయముఁ గననేరకున్న

వారి కాపదల్ గూర్పఁగ వలఁతివీవ;

ప్రాణికోటి కాపదలనుఁ బాపజేయఁ

జాలుమేటి వీవొకఁడవ, సాయిదేవ!

41

సాక్షాత్కారము

పెక్కుజన్మల సుకృతిఁ గావించియున్న
సజ్జనులకే సద్గురుసేవ సాధ్యమగును,
సేవలను బీరిగను గురుదేవు, ఁ డట్టి
వారిఁ గరుణించి స్వాత్మరూపంబుఁ జూపు. 47

ఆశీతు లెవార లేరూపమందుఁ గాంత
సేసి నీయందు దాని వాంఛించుచుందు,
రిట్టివారికై యారూపమంది తోతు
రూపహీనుడవయ్యు సాయూ! పరాత్మ! 48

జనములకు నీదు పదభక్తి సక్తి వేల
కొలఁది జన్మలకావలఁ గలుగుచుందు,
కలియుగమునఁ గేవల భక్తిబలము కతన
సాయికృష్ణుండు మోల సాక్షాత్కరించు. 49

దేవతల, భూసురుల, మంత్రీ తీర్థములను,
ఔషధమున, దైవజ్ఞునియందు, గురువు
నందు, నెంతెంత విశ్వాస మమరుచుండు,
నరయ నంతంత ఫలము సంపాద్యమగును. 50

అమిత మధురమౌ సాయీకథామృతంబు
తనినిదీరఁగ నేఁగోలు తరుణమందు
పిలుపువిని వేగడాసెడి భృత్యుపగిది
స్వాంతమందు శ్రీసాయి సాక్షాత్కరించు! 51

ప్రేమ నిర్ఘ్ని హృదియందు వెల్లివిరియఁ
గనుల నశ్రులు గ్రమ్మి గద్గడిక దోష,
ప్రభుపదాబ్జ సంస్మరణంబుఁ బటపు నాదు
స్వాంతమందు శ్రీసాయీ సాక్షాత్కరించు.

52

సాక్షాత్కార పార్థన

నీదు శరణుఁ జొచ్చి నీదు సందర్శన
కాంక్ష నున్న నాదు కనుల యెదుట
నవతరింపు, మందహాస శోభిత ముఖ
బంబు కరుణఁ జిలుక సాయినాథ!

53

నీకుఁ దోచినట్టు లేకాలమందెట్టి
రూపుహితవా యట్టి రూపుదాల్చి,
లోకమందసాధ్యమా కార్యములఁబెక్కు
సలుపుచుందు వీవు, సాయీదేవ!

54

అరయఁగ నామరూప విలయంబులులేక, ప్రసాదకాంక్షఁద
చ్ఛరణ సరోజ సేవలను సల్పు శీతప్రకరంబునోమ నా
డరమున నాను రూపములఁదాల్చి స్వలీలఁజాటు మేటియా
పరమ దయాంబురాశి భగవానుఁడు; సాయీ ప్రసన్నుఁ

కయ్యెడుకాః 55

శ్రీ సాయారాము నేకాంశమీ సకలజగము

ముజ్జగములనిండు భూతాత్మ హరి కల్మి
వివిధ భూత వితతి వేటువేట
సఖల కర్మఫలము లనుభవించును గాన
విష్ణు వవ్యయుండె విశ్వభోక్త.

56

సాగినివితతి కారతర్యామి యగుచు నెవ్వఁ
సఖల భూత-బులకజొచ్చి యాత్మబలము
కలిమి భరియించు; నెవని యాజ్ఞలకు వశుల;
మీశుఁ, కాసాయవిభుఁడు రక్షించుమమ్ము.

57

పంచభూత మూలంబా ప్రపంచమునఁ జ
రాచరములు వేర్వేరుగ గోచరించు;
నటుల, నొక్కడవయ్యును భిన్నమగుచుఁ దోఁతు
పానక నీయండు గలుగు జీవులను సాయి!

58

తన రజస్సత్త్వ తామ సాత్మకగుణముల
బలమున సృజించి ప్రోచి విశ్వమునడంతు;
వట్టి గుణ కర్మములచేతఁ గట్టుపడవు;
జ్ఞానమయునకు బంధమెక్కడిది? సాయి!

59

తనువులా ద్యుపాధులు కల్పితంబులగుట
కన్న గతులాత్మయెడ నిరూపింపరాదు:
కాను మవివేక మనునవి కలవెనీకు?
లేకు బంధము - మోక్షంబులేదు, సాయి!

60

యతివర్గంబులకున్ సురాదుల కలభ్యంబౌదు, వీ మాపురా
కృతమా పుణ్య విశేషమెట్టిదియో! శ్రీర్దిక్ నిల్చి
మమ్మోము బా
ధ్యతఁగైకొంటి; సతీసుతాది బహుళంబౌ నీదు మాయాప్రక
ల్పిత మోహించిత బంధముల్ దునుమ రావే! సాయి
నాథ ప్రభూ! 61

సత్యమిది-పరబ్రహ్మము సాయి యగును,
సాయికంటెను భిన్నమెచ్చటను లేదు;
కాన, నీ గోచరించు జగంబులెల్ల
సాయినాథ స్వరూపముల్ - సత్యమింత. 62

సాయియె యుత్తమ వేదము
సాయీశుఁడె యుత్తమంపు జన్మంబయగున్,
సాయియె యుత్తమ యోగము,
సాయియె యుత్తమమగుక్రియ, జగములయందున్. 63

సాయియె పరమ జ్ఞానము,
సాయీశుఁడె పరమతపము, సకల తపములన్;
సాయియె పరమగు ధర్మము,
సాయియె పరమగతి ప్రాణి సంచయములకున్. 64

లాభమెది పొంది కోరమే లాభములను,
సౌఖ్యమెది పొంది తటియమే సౌఖ్యములను,
జ్ఞానమెది పొంది తలఁపమే జ్ఞానములను,
అదియె సాయీశుఁ డీ రహస్యంబుఁగనుడి! 65

చూచి యెద్దాని నితరంబుఁ జూడఁబోము,
 పొంది యెదాని భవములఁ బొందఁబోము,
 ఎఱిగి యెద్దాని నశ్యంబు నెఱుగఁబోము,
 అదియ సాయీశుఁ డీ రహస్యంబుఁగనుడి!

66

శ్రీ సాయీనారాయణ మంత్రము

పారమార్థికముగ భగవానుఁడగు సాయి
 పరగును సదస త్ప్రపంచమగుచు;
 నరయ నిష్ఠి సత్య మూఢారముగ మన
 సంకటంబులెల్ల సమయుఁగాత!

67

బ్రహ్మమైన తాను వికల్పరహితుఁడయ్యుఁ
 బ్రాప్యమగుచు నాత్మైక్యాను భావులకును,
 తనువు నాభరణ భ్రామ్యుధముల శక్తి
 మహిమల వెలింగెడిని తన మాయకలిమి.

68

సత్యములుగ నెఱుఁగు సకలరూపముల స
 ర్వజుఁడైన సాయి ప్రభువరుండు
 ఎల్లగతుల మనలనెల్లర నేకాల
 ములను నెల్లయెడలఁ బోచుఁగాత!

69

స్వీయ తేజమానను బెర తేజులగ్రసించు
 శ్రీ విభుండు నారసింహ సాయి
 వెలివి లోన దిశల విదిశలఁ గ్రిందఁ బై
 నఖిల లోక భయము లడఁచుఁగాత.

70

సాయి గురువరేణ్య శరణొందు వారల
కశుభ మెందు లేశమైనలేదు;
జనన మరణములును జరయు రోగంబులు,
భయము వారలెపుడుఁ బడయఁబోరు.

71

హితబోధ-ఆశ్రయము

చేతులెత్తి బగ్గట బోధసేయువాఁడ
భవ్యమతులు జనుల్! వినవలయుఁ బ్రేమ;
భవ మహాభయంకర విష వారకంబు
'సాయినాథాయ నమ' యను జప్యమిలను.

72

బహుళ విప దూర్ధి యుత భవవార్ధి మానిగి
గతిఁగనని జనములు నాదు హితము వినుడి!
భ్రాంతినుడిగి వేమఱు జపింపంగ మేలు
దనరు "ఓమ్ నమః సాయినాథాయ"-యనుచు.

73

ఇశర శరణంబు లేశమే నేనెఱుంగ,
నాకు నీవొక్కఁడవే శరణంబునగుచు;
కాన, నీదుకటాక్ష వీక్షణముఁ బఱపి
సతము రక్షింపు, రక్షింపు, సాయినాథ!

74

ఆయాశపడని మరణముఁ,
జేయింజాచంగఁబోని జీవన సరణిన్,
నీయెడ శ్చలభక్తిని
సాయీ! నాకొనఁగుమోము! సదయుడవగుచున్.

75

ఏవరముఁగోర నేను సాయీ మహేశ!
 సతము గలుగుత నీపాద జలజ భక్తి;
 ఏను బ్రార్థించు ప్రియవరంబిదియె, నాథ!
 మరల మరల నిన్ బ్రార్థింతు వరము నిదియె. 76

సాయీనాథునందు సతతంబు భక్తియు,
 సాయీభక్తి జన్మ జన్మమందు,
 సతము గల్గుఁగాత-సతముగల్గుత; సుని
 శ్చలముఁగాగ సతము గలుగుఁగాత! 77

సాయీ! నీపదకంజ పంజరమునందు
 నీక్షణమ చొఱనిమ్ము నా హృదయహంసి;
 నంత్యమున కఫ వాత పితృదికముల
 కంతమెడర, నిన్ స్మరియింపగలనా? లేనా? 78

సాయీనాథ! నాకియ్యెడ జననమొసఁగు
 కతన నేమేమి యొనరింపఁగలను నీకు?
 దేవ! నీ కృపమాత్ర వర్తింతు; నాడు
 విధులొనర్పఁగ నిడు జ్ఞాన వీక్షణంబు. 79

ఎంచఁగ నీవకించనులకే లభియించెడివాఁడ కావె?- వాం
 ఛించను నీపదాంబు రుహనేవల కన్యము; నీదురూపు ధ్యా
 నించెడి ధీవిశాలి యెఁడే నపవర్గమొసంగు నిన్ను యా
 చించునె యాత్మబంధనరచించు వరంబుల? సాయీసద్గురూ! 80

కనినన్ సత్త్వ రజస్తమో గుణనియుక్తంబౌట నాయావరా
ళిని బంధంబిడునంచుద్రోసి, గతమాలిన్యప్రభావున్, నిరం
జనునిన్, నిర్గుణు, నద్వయున్, బురుషునిన్, సర్వేశ్వరున్,
సర్వుఁ, జ

న్లును, జిన్నాతు) నినున్, భజించెద మహాత్మా! సాయి
నాథ ప్రభూ! 81

ధర, 'సంసారము'నందు సారమెది? కాదా యుత్తరార్థంబ?
యా
సరణిన్జూచిన 'శేషశాయి' యనినన్ సారంబెదో? 'శాయి'
యన్

పరభాగంబగు; 'శాయి'లేక నరతత్త్వంబాను 'శేషాఖ్య'; నీ
శ్వరశక్తిన్, 'శ,స,' లంద భేదమగుటన్ 'సాయి' ప్రభూ
రించెడిన్. 82

జ్ఞానము

తెలివినఁ దగ సమకూరిచి
యలసత మోహంబులుడిపి యతివిద్యుఁడు ని
ర్మలుఁడున్ జ్ఞానాకృతియై
వెలిగెడి గురు సాయినాథు వినతి భజింతున్. 83

“ఎవఁడవీవు? నేనెవ్వఁడ? నెచటవార
మేల? యని తత్త్వమును విచారించుకొనుమి”
అనుచు బోధించు సాయీమహాత్ముఁడెపుడు
ప్రీతి మనబుద్ధులెల్ల బ్రేరేచుఁగాత. 84

గురువు కృపలేకయే మాకుఁ గురురఁబోవ
దాత్మచే నాత్మదర్శన ప్రాప్తియెందు;
కాన. కరుణా కటాక్ష వీక్షణముఁ బఱపి
స్వాత్మరూపంబుఁ జూపింపు సాయినాథ!

85

బ్రహ్మనంద నిర్వచనము

దేహ చిత్తేంద్రియముల కతీతమగుచు
నాది మధ్యావసాసంబులందు నెద్ది
ప్రవిమలాత్మ ప్రసాద సంభవము నగునొ
యట్టి స్థితియే 'బ్రహ్మనంద' మనఁగఁబడును.

86

కామమొనరించె, నొనరించెఁ గాను మింత
కామమేచేయు, నేజేయ; కర్త కామ
మేచు కర్తనుగాను; చేయించుఁగామ
మేచుఁజేయింప; కామను! మానసమున
కామమును వేల్చు నిదియె యాకామమందు.

87

క్రోధమొనరించె, నొనరించెఁ క్రోధమింత;
క్రోధమేచేయు, నేజేయఁ క్రోధమగును
కర్త; నేనగాను; క్రోధమేకారణంబు,
ఏనుగాను, క్రోధమ! నీకు నిదియెవేల్చు
వందనంబులు వేవేలు వందనములు.

88

ప్రణవంబే బ్రహ్మంబగు,
ప్రణవమె వాయువగును, ప్రణవమె సత్యంబా,
ప్రణవమె యీ సర్వంబగు,
ప్రణవంబా సద్గురునకుఁ బ్రణతులొనర్తున్. 89

సకల భూతంబులందున సంచరింతు,
వెల్ల భూత హృత్సీమ వసించువీవు;
ఈవ యజ్ఞ మీవేమంత్ర, మింద్రుఁడీవ,
ఈవ రుద్రుఁడు, విష్ణుండవీవ, నీవ
బ్రహ్మయగుదువు, మఱి ప్రజాపతివి నీవ,
అంబువులను దేజంబు రసంబు నమృత
మైన బ్రహ్మంబు లోకత్రయంబు, భూగ్భు
వస్సు వర్లోకములు ప్రణవంబ! నీవ! 90

సిద్ధాంతము

శాస్త్ర గురుబోధలను మఱి స్వానుభవము
కలిమి నెద్దాని నరుఁడేడుగడగ నమ్ము
అదియె శ్రేష్ఠంబు; పరమమా నదియా; యనె
గంబునన్ వాని కవలంబనంబు, నాయు! 91

అలిప్తస్థితి

తత్త్వవిదుఁడైన యోగి యెద్దానినైన
దాను జేయనటంచును దలఁచు; వినుచు
గనుచు, దాఁకుచు; జనుచు, మూర్ఖుఁడుచు, నినుచు
నూర్పులడరుచు నిద్దుర నొందుచుండి. 92

చక్కఁబలుకుచు విసర్జించుచును గొంచుఁ
గన్నులను దెరుచుచుఁ గనులమూయు
చింద్రియములు మాత్ర మింద్రియార్థముల వ
ర్తింపననుచు నిశ్చయించుకొనును.

93

ఆయుధంబులు నన్ దెగవేయలేవు
పావకుండేని నన్ను గాల్పంగలేడు
జలములీనన్ను దదుపఁగాఁజాలవెపుడు
వాయువేనియు శోషింపఁజేయలేడు.

94

తడుప ఛేదింప శోషింపఁ దగులఁబెట్ట
సాధ్యపడ నెప్పడీ నేను సర్వగతుఁడ
నాశరహితుఁడ స్థిరుఁడ ననాదియైన
వాఁడ శుద్ధ బుద్ధుండనై పఱగువాఁడ.

95

జననమేనొంద నెటులుండు జన్మమృతులు?
ప్రాణమేనుగా నెటు తుత్తిపాసలొదవు?
స్వాంతమా కాను, శోక మోహంబులున్నె?
కర్తనా, కాను, బంధ మోక్షములుగలవె?

96

అఖిల భూతసంచయ హృదయములనుండు
ఆత్మనేనని 'చందోర్క-!' ర రయుమయ్య!
దోచులీగలు మఱి చిన్న చీమలుగను
నాకిడు పద్మార్థముల భక్షణంబుసేతు.

97

అంతరంగేంద్రియములుఁ గాయంబుఁగాను
కా నహంకార ప్రాణవర్గములు, బుద్ధి;
తనయ తరుణీధనాది బంధములఁగనను
స్థిరుఁడ, ప్రత్యగాత్మను సాక్షి శివుఁడ నేను.

98

మనసు బుద్ధి చిత్త మహంకృతిననరాదు,
రసన నాసికాశ్రోత నేత్రములుగాను,
క్షుమ జలాగ్ని వాయు ర్గగనములుగాను,
శివుఁడ, సచ్చిదానందాత్మ శివుఁడ నేను.

99

పానఁగదాకృశి, నిర్వికల్పుఁడను, విభుఁడ,
నింద్రియములనెల్లెడ నావరించియుందు,
సర్వసముఁడను, బంధమోక్షములు లేవు,
శివుఁడ, సచ్చిదానందుఁడౌ శివుఁడ నేను.

100

ఒక్కఁడను-లోన వెలినుండు పెక్కురగుచు
లోన జ్ఞానంబు - వెలిసి నజ్ఞానరణి,
త్యాగగతి లోన వెలిని బంధప్రస్పత్తి,
గలిగి క్రీడెంతు నేను లోకంబులందు.

101

అయధ్యానము

కమలమందు నంబు కణమే యగుదును
ఉదయమగుదు మయమెఱుఁగ నుజ్జ్వల!
కమలమూలకుఁ దగు వికాసము సమకూర్చి
జలాధియందు నన్నుఁ గలియనిమ్ము

102

“ఓమ్ ఘృణిస్సూర్య-ఆదిత్య”! - ఉదయమొందె
నాప్రభాకరు, డాదిమధ్యావసాన
ములను నెయ్యది జలమొ, యాజలకణంబు
పూర్ణమై వెలింగెడి మహాంబుధిని గలిసె.

103

ప్రతిజ్ఞ - పార్థన

బందుజనులు నను వీడిన

నిందించిన గురు జనములు నిష్ఠుర ఫణితిన్
డెందమున వెలుగు పరమా

నందుడు ‘శ్రీసాయి’, జీవనంబగు నాకున్.

104

సాయిసూక్తి ప్రత్యేకైక శాస్త్రమగును,
సాయినాథుడె నిజ దైవమై యెసంగు,
సాయినామ మంత్రమై నాకు జప్యమగును,
సాయినేవ యొక్కటై కర్మయై యెలర్చు.

105

కినుకన్ బంధులుదూరనీ, గురుజనుల్ గేలీయనీ, తోరియనీ;
జనముల్ కేకిసలాడనీ, కలత వంశంబందు రేకెత్తనీ;
యనిశప్రేమ భరానురాగ ముదితంబౌ నాదు హృద్భ్రంగమే
క్షణమేన్ మానునె సాయినాథ చరణాబ్జ తామృతా
స్వాదనల్!

106

బాహులెత్తి సత్యంబునే బలుకువాడ
కృష్ణ! సాయి! స్పృహ! యంచెవడు తలచు
నతడు మృతివేళ బాహుల మటులబడిన
సాయిప్రభువు వానికి నభీష్టములుగూర్చు.

107

వెనుకను ముందును గెలకుల,
ననయముగడు జాగరూకుడై నిజపద భ
క్తుని నన్నుఁగాచు బలవ
ర్థనుఁ డఖిలవ్యాపి సాయిప్రభు వనురక్తిన్ 108

గత నేత్తున కేకాక్షియ
గతి; యేకాక్షికిని ద్వ్యక్షి గతి యన్యెడి, నీ
క్షితి, ద్వ్యక్షులైన మనుజ
ప్రతితికి ముక్కంటిసాయి పరమ గతియగున్. 109

సర్వమెందుండు, నెటనుండి సర్వమొదనె,
నెవఁడు సర్వంబునన్ సర్వమెవనియందు
నుండు, నెవ్వఁడు సర్వమయుండొ, యట్టి
ప్రభువు సర్వాత్ము సాయికిఁ బ్రణమిసేతు. 110

వందనము పరాత్మునకున్
వాదనమాత్మప్రగీప భాస్వోతునకున్
వాదనము వాఙ్మనంబుల
కందని సాక్షియగు సాయి, కఖిలాత్మునకున్, 111

అంజలి, పరేశుడైన బ్రహ్మణ్యునకును,
వాదన, మనతశక్తి సంపన్నునకును,
మొక్కు, లఖిల రూపునకు సరూపునకును,
ఎఱుక, లాశ్చర్యకృతికి, సాయీశ్వరునకు. 112

‘శరణ’ను వారి కష్టముల సర్వము రూపడంగింప దత్తుడై,
 పరమదయాబ్ధియై, బహుళ పాపకుజంబులకున్ గృహణమై,
 చరణగత శ్రితాంబుధికి శారద పూర్ణిమ చంద్రబింబమై
 పరగు వరిష్టు, శీర్ణిపురవాసిని, సాయివిభున్ భజించెదన్. 113

దాచణగల్గిన నావివేక మహితార్థంబెల్లఁ గైకొంచుఁ బ్ర
 జ్ఞాచక్షుస్థితిలేనినన్ బలిమి నజ్ఞానాంధ కూపంబునన్
 దోచెన్ స్వేంద్రియ తస్క రోత్కర, మిఁకే తోవణ గనన్
 లేనినన్

నీ చేయూతనొసంగి పోవఁగదె! తండ్రి! సాయినాథ
 ప్రభూ! 114

జనభీనుంబు నగాధమూలమగు నీ సంసార కూపంబునన్
 గనమిగూలితి, దుఃఖి సర్పశతముల్ గాఢించుచున్
 గ్రమ్మె, దో

వనఱుగన్, గృహణుండ, దీనుడను, నీ పాదాబ్జముల్
 పాపుఁ గం

టిని చేయూతనొసంగి పోవఁగదె! తండ్రి! సాయినాథ
 ప్రభూ! 115

నాశముడగుఁ బాతకియును

నీసముడగుఁ బావనుండు నిజముగలే, రీ

వీ సంగతిఁగని విహితం

బౌసరణిని దగ విధింపుమా! సాయివిభూ!

పుడమిపైఁ గాలుజాటుడఁ బడినయట్టి
వానికాధారమైన దీవసుధ యగును;
నీయెడల నపరాధముఁ జేయు నాకు
కలదె మఱి పట్టుఁగొమ్మ నీకంటె? సాయి! 117

నిండు కరుణ నాపయిని నీకుండెనేని
స్వామి! సాయి! విచిత్రమిందేమికలన?
పెక్కు లపరాధములను గావించియున్న
తనయుని నుపేక్షసేయునే యనుఁగు జనని? 118

ఏనిపదాంబుజాతముల హృత్కమలంబుల నిల్పి సంత
ధ్యానసమాధులన్ గలుషమంతయుఁ బాసిన బుద్ధి, నాత్మగ
త్వానుభవంబు, తోచినటులాడుదురో కవు, లట్టి, యాది
ర్వాణుఁడు, సాయి నాథభగవానుఁడు, నాకుఁ బ్రసన్నుఁ
డయ్యెను 119

“సాయి నాథ! సాయీశ! శ్రీసాయి!” యనుచు
నెల్లరకు నెల్లయెడల వచింపనగును;
సాయివిభుచుయంచీ జగజ్జాతమెల్ల;
సాయి గురువరు నుపదేశ సాక్షినిను. 120

సాయి నాథుని నెవఁడు గాంచంగలేడు,
సాయి పోభువగ్యుఁ డెవనిఁ గాంచంగఁజోడు,
వాఁడు లోకంబులన్ నింద వడయుచుఁడు;
ఏవగించు నాతని యాత్మయేని నతని. 121

శంకరాచార్యునందు నీశ్వరుని మూడు
సాయీనాథునందును శేషశాయీయందు,
వస్తుభేదంపు బుద్ధి లవబులేను,
కాని, సాయీప్రభువునాద కలదు భక్తి. 122

సకల కల్యాణనిధి శేషశాయీ, సాయీ,
యెవరి హృదయాబుజముల వసించియుండు
వారి కెల్లవేళల నెల్లపచులయందు
గలుగు విజయముల్, కల్యాణ శౌరవములు. 123

ఫలిశ్చుతి

శ్రీయును బలము నరోగము
ధీయుక్తియు వాక్పటుత్వధృతులు నజాడ్యు
బాయువు యశోవిశాలత
సాయీనాథుని స్మరింప సంప్రప్తమగున్. 124

హృదయ పద్మస్థుడై సతంబెసగువాని,
సతత మభయ మాశ్రితుల కొసగువాని,
నవ్యయువనంతు సాయీశు నాశ్రయించు
వారు పరమవైష్ణవసిద్ధి బడయుచుందు. 125

అనిశము సద్భక్తిని, బా
వన మాయుష్కరము బుణ్య వర్ధన మఘనా
శనమగు శ్రీ సాయీప్రభు
మననము జడివినను వినిన - మహితార్థమిడున్. 126

కష్ట పాపసంచయము లొక్కటనఁ దొలగు
సుస్థిర ప్రజ్ఞ, జీవన సుఖములొడవు
సత్యముగ సాయినాథ ప్రసాదగరిమ
సత్వరమకల్గు సర్వార్థ సాధకంబు.

127

జగముల సృజించి పెంచి పెల్చినగ్రామిను
నజ హరిహర రూపకుని విశ్వాధిపతిని,
సాయినాథునియెడ, భక్తిసలుప నేర్పు
వారి కపజయంబు, పరాభవంబులేదు.

128

కరచరణానుషంగములుఁ గాయక వాచక కర్మ జంబులున్,
బొటి, శ్రవణేశ్వరా హృదయ మూలముల నుపరాధ
సంచయంబు
బెఱిగియొ నేనెఱుంగకయొ, యేమొనరించితిన్, కరుణా
బా

శ్వర! కరుణాకరా! జయము! సర్వవిధాదుక! నా
నాయక! 129

నీవ తల్లివగుదు నీవ తండ్రియునౌదు
నీవె బాంధవుడవు నీవె సఖుడ,
నీవ, విద్యుదుగుదు నీవె ధనము నాకు
సకలమగుదు నీవ సాయిదేవ!

3

తనువుచే, వాక్కుచేతను, మనసు నిండి
యములచే, బుద్ధిచే, మఱి యాత్మచేత,
స్వ స్వభావానుసారినై సలుపునట్టి
సకల మర్పించెదను, నీకు, సాయినాథ!

131

సకల మంగళాకరుడౌట సాయినాథు
నెవరూ హృది నిల్పి సతము ధ్యానించి కొలుచు
చూచు, వారలకొదవు నిత్యోత్సవంబు,
నిత్యమంగళంబుచు, మఱి నిత్యలక్ష్మి.

132

ఏది హృది మందహాసో
దార ముఖాబ్జుడు సాయి తగ నిలుచునో, య
వ్వానికి జయ లాభములగు;
వారలెఱుంగరు పరాభవాపజయంబుల్.

133

సాపంబులు శమయును, సం
తాపంబులు డుల్లు, బెయు దారిద్ర్యంబుల్,
ప్రాపించు సౌఖ్యసంపద,
నీసాద శ్రవణ మనన నిష్ఠా, సాయీ!

134

వరగురు సాయినాథ పద వారిజమందెద లీనమొంద, ద
త్పర వచనాంబులన్ గలుష పంకమడంగఁగ నాలకించి, యే
తరుణమునందఁ దద్గుణ వితానము వాక్కులఁబ్రస్తుతించి, మే
లెఱుకను గన్నదోయి ముకుళించి సుఖించును భక్తుఁ

డెప్పుడున్. 135

ఏవిభుఁ శివుఁడంచు శైవులు ధ్యానింతుఁ,
 విష్ణువటంచును వైష్ణవులును,
 వినతి 'బ్రహ్మ' యటంచు వేదాంతులెల్లరు,
 బుద్ధుఁడటంచును బౌద్ధచయము,
 ఆరయ 'కర్త' యటంచు నైయాయీకుల్,
 మహి "కర్మ"యనుచు మీ మాంసకులును,
 'అల్లా' యటంచు మహమ్మదీయులు, నజ
 స్సంబు "అర్హత్"ని జైనచయము,

ఆవిభుని సర్వరూపంబు లైనవాని,
 నాగమాతీత పథమునం దలరువాని,
 సాధు దీన సంరక్షణ సలుపువాని,
 సర్వ సులభు సాయాప్రభు సన్నతింతు. 136

కవితా చాతుర్యంబును,
 ప్రవిమలభక్తియును, నుభయభాషాప్రజ్ఞల్
 దవులవు; నీసత్పద భ
 క్త్యవకాశముఁగంటి నీదయన్ సాయాప్రభూ! 137

సాయినాథ పాదాంబుజాశ్రియము కతన
 సఫలమై పెనుపొందె నాజన్మ వేడు,
 సకల తపము లిత్తటి నాకు సఫలమొందె,
 సకల కర్మలియ్యెడ నాకు సఫలమొందె. 138

నేను కృతకృత్యుడను ధన్యుడేన యగుదు,
హిత సముద్భూతి గనిరి నాపితరులెల్ల,
సాయినాథుడు నిజభక్త సహితుడగుచు
జేరి నా కుటీరమున పసించు కతన.

139

దొర! నీవ ఆత్మవీధునియే మనంబు
పరి జనుల్ ప్రాణముల్ వపువే గృహంబు;
కల విషయోప భోగములె నీపూజ,
తెలియనిద్రయె సమాధిస్థితి రాజ!
పలుత్రొప్పటలు శుభాస్పద ప్రదక్షిణలు,
పలికెడి పలుకులే భవ్య సంతతులు;
నెగడు నేనొనరించు నిఖిల కర్మాబు
లగు సాయి! నీదు సమారాధనంబు.

140

శ్రీ సాయాప్రభు మననం
బాసక్తియు భక్తి యొర్పు లలరంగ నెపుడే
నాసాంతంబు జడవు విను
నాసజ్జనములకు నతి సహస్రములిడుదున్.

141

ఎల్లరకును సౌఖ్యములు వర్ధిల్లుగాత!
ఎల్లరాశోగ్యముగను జరింతు గాత!
కరము శుభముల నెల్లరు గాంతుగాత!
ఒక్కరేన్ వ్యసనము లొందకుందుగాత!

142

జలనిధి జలములఁగొని యా
జలనిధికిఁ దర్పణంబొసఁగు నటుల, నీ
పలికించిన పలుకులఁ గృతిఁ
బలికే సమర్పింతు, సాయీబాబా! కొనవే! 143

అఖిల భారత సాయి సంఘాధినేత
యైన నరసింహు నమృతోక్తి ననుసరించి
తెనుఁగునఁ సాయీమనన తృతీయసర్గ
మప్పనముసేతు నిదె కొనుమయ్య! సాయి 144

స్వస్తి వ్యయ వత్సరంబునఁ జైత్రశుద్ధ
దశమి గురువారమున భవతారకముగ
“సాయీమననంబు” పలికి యాసక్తి నీకొ
సంగు నన్ను, నీకృతిఁ గొమ్ము! సాయీనాథ! 145

శ్రీ సాయీమననము — తృతీయ సర్గము

స ర్వ ము - స మా త్ర ము.

శ్రీ సాయీనాథార్పణమస్తు.

ఓం - తత్ - సత్.

శ్రీ సాయి కరుణ

సోదర భక్తులారా!

‘శ్రీ సాయి కరుణ’ ముద్రణమునకు సిద్ధముగనున్నది. అఖిలభారత సాయీసామాధ్యక్షుడు - పూజ్యశ్రీ. బి. వి. నరసింహస్వామిగారిచే కూర్పబడిన “Charters and sayings of Sri Sai Baba” అను అంగకృతిని, మఱి యితరకృతులను, ఆధారముగఁ జేసికొని బాబా పలికించినవిధమున ‘శ్రీసాయి కరుణ’ అనుకృతిని తెలుఁగున గద్య పద్యములలోఁ బలికియ్యుటని, ఇందు 4 భాగములుగలవు. శ్రీసాయిబాబా అభయప్రదానములు - బోధలు - వివిధభక్తులను పురస్కరించుకొని బాబా ప్రవచించిన పెక్కు ఆధ్యాత్మిక విషయములు కలవు.

ఈగ్రంథము షుమారు 160 పుటలుండును. ముద్రణమునకు రు. 500-0-0రు అంచనా వేయబడినది. 50మంది పోషకులు రు. 10 0-0 లు చొప్పున సహాయము చేసిన ‘శ్రీ సాయి కరుణ’ను ముద్రింపించి బాబా భక్తసమాజములకు, పూజారు దిగములకు, ఉచితముగ అందింపఁగలను. ప్రతి పోషకునకు పది ప్రతులు పాపబడును. ఈ కృతిరూపముగ శ్రీసాయీసేవకు తాము చేయూతనిచ్చి శ్రీ సాయీ కరుణకు పాత్రులగుదురని ప్రార్థించువాడను. శ్రీ సాయీ నాథుడు తన బిడ్డల నెల్లరను సంరక్షించుగాత!

చిన్న గంజాము P. O.
(గుంటూరుజిల్లా)
15-7-1953

ఓం శ్రీసాయీ!

ఇట్లు,

భక్తజన విధేయుడు.

బాపట్ల హనుమంతరావు.

రచయితచే రచింపఁబడి ముద్రితములైన గ్రంథములు

(పునర్ముద్రణముఁగాఁదగినవి)
శ్రీమద్భగవద్గీతామృతము.

(భగవద్గీత శ్లోకములు - తెలుగు పద్యములు)
ప్రబోధ సుధాకరము. శ్రీ శంకర భగవత్పాద రచిత ప్రకరణ
గ్రంథము. (శ్లోకములు - తెలుగు పద్యములు)
ఆశ్చర్యచూడామణి. (శ్రీరామ చరితము - శక్తిభద్ర కృత

సంస్కృతనాటకమున కాఁధ్రానువాదము)

శ్రీ సాయి లీలా ప్రచురణములు.

శ్రీ సాయీబాబా పూజాస్తవములు.

0-8-0

శ్రీకృష్ణ కర్ణామృతము.

లీలాశుక సంస్కృత కృతికిఁదెనుఁగు గీతములు 1-0-0
శ్రీసాయీమననము. (8 సర్గములు) తెలుగుపద్యములు 1-0-0

ముద్రితము కావలసిన గ్రంథములు

శ్రీ సాయీకరుణ. (4 భాగములు) బాబా అభయప్రదానములు

- బోధలు - వైదిక - ఆధ్యాత్మిక విషయములు కలది

శ్రీసాయీ లీలామృతము. (8 భాగములు) శ్రీ దాసగాణా
మహారాజకృత మహారాష్ట్రకృతికి అనువాదము (తెనుగుద్విపదకావ్యము)
ప్రేమామృతము. (నారద భక్తిసూత్రములు - టీక - తెనుగు

గీతములు - వివరణ గీతమాలిక సహితము)

శ్రీ సాయీ కబీరు సూక్తులు. (సాఖీలు - తెనుగుద్విపదలు)

శ్రీ సాయీబాబా కూడ దేవుఁడేనా?

(సంజేహ నివృత్తి - వచనకావ్యము)

శ్రీ సాయీబాబా చరిత్ర. (బుర్రకథ)

పుండరీకుని చరిత్రము. (పండరి స్థలమాహాత్మ్యము)

ఆపదుద్ధారక శతకము.

ఏమీ, నిన్ను పేక్షింతునా? (బాబాభక్తుల అనుభవములు)

(వచనకావ్యము)